





# పాత్రలు

పురుషులు :

బిజ్జలుఁడు—రాజు  
బసవేశ్వరుఁడు  
జగదేవుఁడు  
త్రిపురాంతకభట్టు  
అల్లయ్య  
మధుపయ్య  
మడివాలు మాచయ్య  
మల్లయ్య  
కిన్నెరబ్రహ్మయ్య  
పరాతయ్య  
డావారికుఁడు  
నలుగురు శైవులు.  
నలుగురు బ్రాహ్మణులు  
గొల్లబోయలు  
బెజ్జదేవుఁడు  
ఇద్దఱు మంత్రులు

స్త్రీలు :

నీల, కలియంబ.

## నాం ది

శ్రీశర్వాణిని జాటి స్మృతరచనాశృంగారియై శృంగర  
ధ్యాశింజానము మువ్వలొఁబ్రణవనాదం బౌ వృషస్వామియున్  
గాకినాథుని వంగడంబునను వంకల్లేని జాబిల్లి నా  
గేశుక బేళహితైకజీవితుని రక్షించుకొ ఘృణావీణయై.

దేవోద్ధారక విశ్వదాత దిరుదాధిష్ఠాన పీఠంబు న  
ర్వాకాపూరణదానకీర్తి విభవారంభప్రియంభావుకం  
వీశారాధనలబ్ధసంపదభిరామేచ్ఛావిహారంబు నా  
గేశాఖ్యంబగు దీప్తి యాద్ర విషయం బెల్లకొ బ్రకాశించెడుకొ.

నన విశ్వదాత చేవిదలించెఁగాదోలు  
నీ గ్రంథభాండార మెంత యొప్పు  
కూడి దేవోద్ధారకుఁడు దయజూచెనో  
జాతీయ మయ్యె శాసనసభాళి  
పెరిమఁ గాకినాథవిబుధుఁ డిచ్చెనొ యేమొ  
కవుల చేతుల ఘలంఘులలు వుట్టె  
ప్రథమ నాగేశ్వరరాయప్రసాదమో  
యెల్లసంస్థలు తల లెత్తుకొనియె

నని యెవనికీర్తి లేలుఁగు నేలను విమూల  
లందు నైతమ్ము పాడుట యయ్యె నేడు  
నా మహామహుఁ గరుణించునట్టి నంది  
నేర్చి నాట్యార్తసుఖముఁ జేకూర్చుఁగాత !

ఆంధ్రవిశ్వవిద్యాలయోద్యమహాభి  
కారిద త్తకళాప్రపూర్ణోరువిరుద  
దీపితవసంతరుచికంఠెఁ దేయ వగుచు  
మర్మరూపితరేణ మొకకొ ర్త మగు లేలు.



జగ :- మహారాజ ! ఆయన య స్ట్రీరీతిగను లేడు. సర్వ మానవులవలె సంభాషించుచు, నవ్వుచు, జమత్కరించుచు, మహారాజువలె తీవి నెఱిపుచు, గంభీరముగఁ జూచుచు, మహాభక్తునివలె నడుమనడుమఁ బ్రత్యగ్దృష్టి యగుచు, నాంతరపరిజ్ఞాననూచిగా మెల్ల హసించుచు నున్నాడు.

బిజ్జ :- దళవాయీ ! నీవు బ్రాహ్మణమతస్థు కదా ! ఈ వీర శైవుఁడు నీ ప్రశంసకుఁ బాత్రమగుచున్నాఁడా ?

జగ :- ప్రభువులును బ్రాహ్మణమతస్థులే.

బిజ్జ :- నేను బ్రాహ్మణమతస్థుఁడ నైనను, శివారాధకుఁడను. వీరశైవము నే నవలంబింపకున్నను, బరతత్త్వము శివుఁడనియే నా యభిప్రాయము.

జగ :- ప్రభువులు మతవైషమ్యము లేకుండఁ బాలించు చున్నారు గనుక నేను బ్రాహ్మణుఁడను.

బిజ్జ :- వీరశైవము పరమతసన్నికర్త మొప్పుకొనదు. బసవేశ్వరుఁడు నామతసామ్య మంగీకరించునో, యంగీకరింపఁడో?

జగ :- త్రిభువనమల్లురు మఱి బసవేశ్వరు నేల మంత్రిగాఁ బిలిపించుచుండిరి ?

బిజ్జ :- జగదేవా ! బలదేవదండనాయకు నెఱుఁగుదువుకదా ! ఆ మహాపురుషునియం దభిమానముచేత బసవేశ్వరున కీ మంత్రిపద మర్పించుచుంటిని. బలదేవుఁడు చనిపోయికూడ నా కన్నులయెదుట నున్నాడు. ఆయన యుపకారము నా బిడ్డ బిడ్డతరాన నేను మఱచిపోలేను. సర్వరాజ్య మేలిన మంత్రి చనిపోవువేళకు సంస్కారమున కింటఁ జిల్లిగవ్వ

లేనిచో, నాయన నిష్కామప్రవృత్తి యెంత యని చెప్పవలయును. బసవేశ్వరుడుకూడ మేనమామపోలిక యనుకొందును.

జగ :—కాని, మహాప్రభూ !

ఒకడు రాజాను బ్రజయు నన్యోన్యభక్తి  
నలరజేసెడు పట్టి రాజ్యాంగవేత్త  
మఱియొకడు సూతనవిచిత్రమార్గములను  
దక్కి తారుచు నున్న మతప్రవక్త.

బిజ్జ :—దశవాయీ! రాజ్యాంగమునకు మతమునకు సంబంధము లేదు. వీరశైవుఁ డైనంతనే కల్యాణకటక మంతయు వీరశైవముచేయునా? అందఱును మానవులే. అందఱలోనను జీవుఁ డున్నాఁడు. అందఱకు శ్వాత్పిపాస లున్నవి. అందఱకు నాలుబిడ్డ లున్నారు. ఎవ్వఁడును దన మత మితరునిమీఁద బలవంతముగాఁ జొనిపి వానికిఁ బ్రాణోపద్రవము లేరాదు.

జగ :—త్రిభువనమల్లు రట్లే పాలించుచున్నారు.

బిజ్జ :—జగదేవా ! ముఖస్తుతి కాదు. నే నేమి పాలించుచున్నాను? మీ పన్నిద్దఱుమంత్రులు పాలించుచున్నారు. ఆ గుణదోషములు నావి కావు. రాజ్యమున నేవైన దోషములు సంప్రాప్తించినచో నా దోషములు నావి కావు. అట్టి మిమ్ము నియమించిన దోషమే నాది. మీ రెల్లరు వేదవేదాంగవేత్తలు; నీతిశాస్త్రకోవిదులు; యుద్ధవిద్యా నిపుణులు.

జగ :—మహాప్రభూ ! తమకన్న యుద్ధవిద్యానిపుణు లీ రాజ్యము నందు లేరు.

బిజ్జ :—దళవాయీ ! ఖడ్గకళానైపుణ్య మేమిచేయును ? ఏది చేసినను దైవము చేయనలయును. నే నొంటరిగ శయ్యా మందిరమున నిదురించుచుంటి ననుకొనుము. అప్పుడు నాయొద్ద ఖడ్గ ముండదు. మాటవరుసకు నీవే ఖడ్గము పుచ్చుకొని నన్ను నటుకవచ్చెదవు. నా యస్త్రకళాకోవిదత్వ మే మగును ?

జగ :—సాపము శాంతించుఁగాక ! ప్రభూ ! ఎంతమాట !

బిజ్జ :—దళవాయీ ! అది కాదు. నేను తైలపదేవుని సంహరింప లేదా ? నీవు నన్ను సంహరింపవచ్చును. నీవు కాదు, మఱి యొకఁ డనుకొనుము.

జగ :—మహాప్రభూ ! పశ్చిమచాళుక్యరాజుల రక్తమునుండి వెచ్చదనము తొలగిపోయినది. వారు రాజ్యము నిభాయించుకొనలేకపోయిరి. త్రిభువనమల్లురు తమరు సమయము నకుఁ గలచుర్యవంశదీప్తిఁ బ్రబ్రవ్వలింపఁజేసితిరి. లేనిచో నీతెలుఁగు కర్నాటకము బీరువడి యుండును.

బిజ్జ :—ఇదిగో ! నేను బయలుదేరుచున్నాను. మీరు పదండు.

(జగదేవుడు నిష్క్రమించును.)

బిజ్జ :—(“కపురంపుకదళుకు” లిత్యాదీ పద్యమును చదువును)

జగ :—(ప్రవేశించి) మహాప్రభువులు పిలిచినట్లున్నారు.

బిజ్జ :—జగదేవా ! నీ కొక రహస్యము చెప్పెదను.

జగ :—మహాప్రసాదము.

బిజ్జ :—దళవాయీ ! నేను వచ్చుచున్నాను. మండలాధీశ్వరులను సామంతులను గజతురగపదాతులను సిద్ధముగా నుండు

మనుము. మహామాత్యుడైన బసవేశ్వరుని పోయి తోడి  
తెత్తము.

(పరిక్రమించును. బసవేశ్వరుడు, మంత్రులు నెదురువత్తురు)  
విమలశివాచార త్రిమలధిక్కార  
అమిత మహాచార ! అపలితధీర  
విరహితసంసార ! వీరావతార  
పరిహృతాహంకార ! భక్తివిహార  
శివభక్తిసార ! విశిష్టప్రకార !  
వృజినతరుకుతార ! విహితోపకార !

బసవేశ్వరుడు :—మహారాజా ! మీ యాజ్ఞబడి వచ్చితిని.  
ఉపకారము ప్రభువులవలన జరిగినది.

బిజ్జ :—మంత్రిన త్తములారా ! బసవేశ్వరుడు కళ్యాణకటక  
వీధులవెంట వచ్చుచుండఁగా నేను జూడకపోతినిగదా !  
అప్పుడు వీధు లెట్లున్నవో !

శుకమంత్రుని :—

పుణ్యపథ్యాంగసల్ పురవీధులందుఁ  
బుణ్యాత్ము బసవప్రభుని జూచువేడ్క  
చూడఁగవచ్చెద నుదతి నే ననుచు  
వేడుక చెలుపక వేగ రమ్మనుచు  
బసవన్నఁ జూడక పడతి పో ననుచు  
మునుగిడి వేగరా నుడియక యనుచు

ఁకొకమంత్రుని :—

మూనిని బసవన్న మహిమ యి దనుచు  
మానుగా భక్తుల మఱి మార మనుచు

కంటివే బసవయ్య గమలాయతాక్షీ  
కంటినే మోక్షమ్ము కంటిగా కనుచు

మూడవమంత్ర :-

పచ్చవారును జూచువారును గట్ట  
నిచ్చవారును జూచి యేగెడువారు  
పారిపారి తెచ్చి విభూతి వీడ్వంబు  
అరుదొంద బసవయ్య కర్పించువారు

నాల్గవమంత్ర :-

అంగసల్ వివిధపుష్పంజలు లిచ్చి  
మంగళారతు లెత్తి మహి మ్రొక్కువారు  
స్వస్తి దీర్ఘాయువు శంకర యనుచు  
ప్రస్తుతిదీవనల్ పచరించువారు

బిజ్జ :- ఈ నాటికి నా రాజ్యము సుమంత్రినిక్షేప్త మైనది.  
ఇంతటి ప్రజానురంజకుడు రాజ్యసర్వకార్యనిర్వహణము  
సాగించుచుండగా, నేను సుఖనిద్ర పోయెదను. జగదేవ  
దండనాయకా! చూచితివా! బలదేవదండనాయకుడు  
బసవేశ్వరుడుగా మీ యెదుట సాక్షాత్కరించెను.

జగ :- మహామంత్రికి జగదేవుడు నమస్కరించుచున్నాడు.

కలియుగర్షద్ర సత్కరుణాసముద్ర

విలసనభద్ర సద్విషయనిష్ఠిద్ర

(నమస్కరించును)

తక్కిన మంత్రులు :-

విపులక్షమాకార వినయప్రచార

సుపథైకవిస్తార శుద్ధకీర

(నమస్కరింతురు)

బిజ్జ :—జగదేవా! భువనాశ్రయమహామంటపమునకు దారి దీయింపుడు. తక్కిన మంత్రులు లండలు నెచ్చట?

జగ :—భువనాశ్రయ మహామంటపమునందే సామంతమండలాధీశులు, మంత్రదండనాథులు మహాప్రభువులయు, సమాత్ములయు రాకకై వేచియున్నారు.

(తెర యెత్తఁగా నభిషేకసంభారములతో సభ కనిపించును)

బిజ్జ :—(బసవేశ్వరుని దనప్రక్క నున్న పెద్దగద్దియమీఁద నెక్కించి వస్త్రాభరణము లిచ్చి)

సకలసామ్రాజ్య పూజ్యస్థితి కెల్లఁ  
బ్రకటింపఁగా నీవు పతి వట్లుగాక  
నాయర్థమునకుఁ బ్రాణమునకుఁ బతివి  
వేయును నేల? నీవే నేను బసవ!

బసవా! నిన్ను నమ్మితిని.

బస :—

సకలలోకైకరక్షకుడగు శివున  
కొక నిన్ను రక్షించుటకు నెంతపెద్ద  
కావున మా లింగదేవు భక్తులకు  
నేవేళ వెఱచుండు మింతియచాలు  
నీరాజ్య మేలించు టిది యెంతపెద్ద  
నీరధిమేరగా నిన్ను నేలించు-

(బిజ్జలుండు జగదేవునివంకఁ జూచును. జగదేవుండు బిజ్జలునివంకఁజూచును.)

బిజ్జ :—బసవేశ్వరా! ఈ రాజ్యమంతయు నీకుఁ గైవసము చేసి  
తిని. మీ ఘనమామయుఁ గల్యాణకటకప్రతిష్ఠాచార్యుఁ

దును, సర్వమతసామరస్యమహామతియు నైన బలదేవ  
దండనాయకుల మార్గ మవలంబించి మమ్ముఁ గృతార్థులఁ  
జేయ వేడుచున్నాను.

బస :—మహారాజా! సర్వము శివప్రీతిగాఁ జేసెదను. నాకుఁ  
దృఢ మక్కఱలేదు. సర్వజగమ్ము ప్రమథమయము. ప్రమ  
థార్పితమైన దంతయు రుద్రార్పితము. లింగధారులే  
ప్రమథమూర్తులు. శివమయమైన యీ సర్వప్రపంచము  
శివమయముగాఁ జేసెదను.

మంత్రులు :— కల్యాణకటకరాజ్యవర్ధమానధీవిభవాచార్య !  
త్రిభువనమల్లపసాదపరిలబ్ధ మహామాత్యపదవీపదచిహ్న  
మకుటరత్నపరిశోభితమస్తకాలంకార! బసవేశ్వర! జయము!  
జయము !

(తెరలోఁ బెద్దధ్వని.)

జగ :—అమాత్య పట్టాభిషేక నమయజనిత సంతోషకోలాహ  
లము దిక్కులఁ బిక్కటిల్లుచున్నది.

బిజ్జ :—మహామాత్యా! ఇంకఁ దక్కిన సర్వవ్యవహారములు  
తామే చూడవలయును. నేటికి సభ చాలించితిని.

(జగదేవుడు, బిజ్జలుఁడు దక్క నందఱును వెడలిపోవుదురు.)

బిజ్జ :—జగదేవా! బసవేశ్వరుఁ డన్నమాట లెట్లున్నవి?

జగ :—వీరశైవమతావేశముతో నిండి తొలుకాడుచున్నవి.

బిజ్జ :—ఆ వాక్యములు మఱలఁ జెప్పుము.

జగ :—

కావున మా లింగ దేవభక్తులకు  
నేనేలే వెఱచుండు మింతియ చాలు,

అని యొకటి.

భక్తులే ప్రమథులు, ప్రమథులే శివుడు,

అని మఱియొకటి.

బిజ్జ :—దళవా! బసవేశ్వరుఁ డేమియు గోప్యముగాఁ జెప్పలేదు. ఈయన వీరశైవులను బై కెక్కించునా యేమి?

జగ :—అట్లేల చేయును? ఆయన శివావతారము గనుక జగత్తంతయుఁ దనమయముగాఁ జూచెను. రాజనీతికి మతమునకు సంబంధ మేమి?

బిజ్జ :—జగదేవా! నీవు నేదో దాచి మాట్లాడుచుంటివి. మీరు పదండి. నేను గొంత విశ్రాంతి తీసికొనవలయును.

(జగదేవుడు నిష్క్రమించును.)

బిజ్జ :

మంత్రి నిక్షిప్తమైన సామ్రాజ్య మెల్ల  
మంత్రియదుపాజ్ఞలందున, మసలుచుండు  
దండవాధులు వాని మంత్రింబునందె  
బద్ధవిశ్వాసులై తేసి పట్టబోరు.

మంత్రియైనవాడు వట్టి రాజ్యనీతివేత్త కావలయును గాని, వాని కన్యవిషయావేశము కూడదు. మంత్రి కవియైనచో, బొక్కసము కవులకు దోచిపెట్టును; గాయకుఁడైనచో, గాయకులకుఁ గొల్లయిచ్చును. ఒక ప్రబల మతవిశ్వాసియైనచో, దన్మతానుయాయులకు బొక్కసము చూపివిధు



చును. అతని యభినివేశమునకుఁ బ్రాబల్యము తక్కిన రాజ్యాంగవిషయముల యందు దౌర్బల్యము తెచ్చును. బసవేశ్వరుని పాలనము నేట తేడట నిర్ణయింపరాదు. సంగమయ్య సాక్షాత్తుగా వచ్చి స్వాగతమొసంగిన బసవేశ్వరుఁడు తక్కిన యల్పులైన మతావిష్టులవలెఁ బ్రవర్తింపఁడు. కొలఁదిదినములలోననే బసవేశ్వరుని రాజ్యపాలనానిపు ణత్వ మెఱుకపడఁగలదు కదా ! సుప్రతిస్థితుఁడైన యమాత్యుని దొలగించుట దుర్లభము. ఉంచుటయో, తొలగించుటయో శీఘ్రకాలములో నిర్ణయింపవలయును. శివభక్తులకు వెఱచుచుండవలయు ననుట చిత్రము. రాజు శివభక్తులకు వెఱువవలయునా? రాజునకు సర్వప్రజలు వెఱువ వలయును; మహామాత్యుఁడుకూడ వెఱువ వలయును. ఎవఁడురా అక్కడ ?

దావారికుఁడు :—(ప్రవేశించి) మహాప్రభూ ! ఏమిసెలవు ?

బిజ్జ :—“తైలపదేవుం డెటు చూచె నేనును ద్రిశూలం బట్టులే చూచితికె.”

దావా :—చిత్రము.

బిజ్జ :—ఏమిరా ! ఇంకను నిచ్చటనే యుంటినా ?

దావా :—మహాప్రభువుల యాజ్ఞ తెలియలేదు.

బిజ్జ :—పోయి త్రిపురాంతకదేవభట్టారకునిఁ బిలుచుకొనిరమ్మని చెప్పలేదా ?

దావా :—చిత్రము.

(నిష్క్రమించును.)

బిజ్జ :—శివభక్తులందఱు ప్రమథులారా? సర్వము వారి యర్పితమైనచో శివప్రీతికరమా!

(త్రిపురాంతకభట్టు ప్రవేశించును.)

బిజ్జ :—త్రిభువనమల్లుడు కాలచుర్యుడు బిజ్జలుడు ననుస్కరించుచున్నాడు.

త్రిపు :—మహారాజ! స్వస్తి.

బిజ్జ :—ఆర్య! శివభక్తులందఱు ప్రమథులారా!

త్రిపు :—అని వీరశైవుల విశ్వాసము. వారికి భక్తియందున్నంత విశ్వాసము మఱియొకదానియందుండదు. వారు వర్ణవ్యవస్థయందుఁ గర్మయందు విరోధింతురు. కేవలభక్తి శివైక్యము నాపాదించు నని వారి భావము.

బిజ్జ :—జగత్తంతయుఁ గర్మాధీనముకదా!

త్రిపు :—బ్రాహ్మణులు కర్మాధీన మందురు. వీరశైవులు భక్త్యాధీన మందురు.

బిజ్జ :—భట్టారకా! బసవేశ్వరునకు మహామాత్యపట్టము గట్టితిమి.

త్రిపు :—ప్రభువుల దయ. మహారాజు దయ చూచినచో, నిరుపేదకు నీరాజన మెత్తుదురు.

బిజ్జ :—బలదేవదండనాయకునందు మాకుఁ గల భక్తి యట్లు చేయించినది.

త్రిపు :—బలదేవదండనాయకులు వీరశైవులయ్య సర్వమత సామరస్యము కలవారు.

బిజ్జ :—బసవేశ్వరుఁ డచ్చముగా మేనమామను బోలినవాఁడు.

త్రిపు :—చిత్తము.

(అంతట జగదేవుడు ప్రవేశించును.)

విజ్ఞ :- భట్టారకు లింకఁ బోవచ్చును.

(త్రిపురాంతకుడు నిష్క్రమించును.)

జగ :- మహారాజా ! మహాసభనుండి వెడలినంతనే బసవేశ్వరుడు వీరశైవుల సభచేసెను. ఆ సభలోఁ దన యమాత్యత్వ మెట్లు నిర్వర్తింపఁబడునో యని యొక బాస చేసెను. ఆ బాస యెట్టిదనఁగా,

శివరాత్రి నిత్యమ్ము చెల్లించు బాస  
శివభక్తు లెల్లను శివుడను బాస  
భక్తుల యెగ్గులు పట్టని బాస  
భక్తుల కుల మెత్తి పలుకని బాస  
యడిగిన యర్థంబు లెడపనిబాస  
యేమివేడిన నడుగిడ కిచ్చుబాస  
కలనైన శివునకు గెలుపీని బాస  
గెలుపు భక్తుల కిచ్చి కీడ్పడు బాస  
పరసమయంబులఁ బరిమార్చుబాస  
పరపాదులను బట్టి భంజించుబాస  
పూరగణపరతంత్రుడై యుండుబాస  
పూరభక్తు లెల్లన్న నట్లను బాస  
భవికీ మొక్కని బాస భవి కీని బాస  
భవబాధలకు నగపడకుండు బాస

ఇట్టిది. ఇంక భవులైనవారికి బ్రదుకుఁదెరువులేదు. భవులు శైవులకుఁ గంటబడరాదు.

బిజ్జ :—దళవాయి ! నీవును, నేనును భవులము. బసవడు శైవుడు. రాజును నేను. మంత్రివి నీవు. మన మిద్దఱు మతనికంటఁ బడమా?

జగ :—వారి చర్మచక్షుస్సులుకాదు. జ్ఞానచక్షుస్సులనుకొందును.

బిజ్జ :—అయినచో బసవేశ్వరుని బాసలోఁ దప్పులేదు. మఱియు నింకేమైన విశేషము లున్నవా?

జగ :—బసవేశ్వరునకు మహామాత్యపట్టము దొరకిన దన్నంతనే కటకమున జంగములసంఖ్య యెక్కువైనది. జంగముల మూఁకలో నిసుక వేసిన రాలుటలేదు. కొందఱు (అడ్డోకి)

బిజ్జ :—ఎదియో చెప్పవచ్చి యాఁగితిని ! కొందఱేమి?

జగ :—మహాప్రభువులు మన్నింపవలయును.

బిజ్జ :—భయములేదు. చెప్పుడు.

జగ :—మహారాజులు వీరశైవదీక్షఁ బుచ్చుకొందురని కొందఱును కొనుచున్నారు.

బిజ్జ :—ఎవ రా కొందఱు? నే నట్లనుకొనుటలేదు. నేను శైవుఁడనే కాని, వీరశైవుఁడను గాను. వర్ణాశ్రమాచారధర్మములకు నేను వ్యతిరేకిని గాదు. నా రాజ్యమునఁ దద్విపరీతము జరుగరాదు. కాని, జగదేవా! బసవేశ్వరుని యెదుట నున్నప్పు డామహామాత్యుని మొగమువంకఁ జూచుచున్నప్పుడు నేను వీరశైవుఁడనే యనుకొంటిని.

జగ :—నేను నట్లే యనుకొంటిని.

బిజ్జ :—అందఱు నట్లే యనుకొనిరి. మన యందఱి మాటలు వీరశైవుల కవితాపదతియగు ద్విపదచ్ఛందమునే యాశ్రయించినవి.

జగ :—బసవేశ్వరుఁ డొక మహాపురుషుఁడు. మహాపురుషుల లక్షణమే యది. వారియెదుట నున్నంతసేపు మఱి యెవ్వఁ డును నోరు మెదపలేడు. స్వతంత్రభావము లూహింపలేడు.

బిజ్జ :—జగదేవా! నేను బసవేశ్వరుని మహామాత్యుఁడని, బల దేవదండనాథుల మేనల్లుఁడని గౌరవించుచుంటినే కాని, యాయన వీరశైవుఁ డని కాదు; ఆయన యొక యవతార మనియుఁ గాదు.

జగ :—నేను నిన్నటివఱ కట్లే యనుకొంటిని. ఆయన దర్శనము చేత నాయొడలిలోని ప్రతిరక్తబిందువు కళవళపడినది. నా మనస్సు మాత్రము బ్రాహ్మణమతమునే తర్కించి సిద్ధాంతముచేసి విశ్వసించుచున్నది. నా హృదయ మాయనవంకకే లాగుచున్నది.

బిజ్జ :—మంత్రులు పరస్పరము ప్రేమభాజనులై యుండుట మందిదిగదా!

జగ :—చిత్తము. కాకతిప్రోలునిమీఁద దండయాత్రకై పైన్య సన్నాహము చేయవలసియున్నది. నేను సెలవుతీసికొందును.

(నిష్క్రమించును.)

బిజ్జ :—పూర్వచాళుక్యులనుండి చీలి, కాకతిప్రోలుఁడు రాజ్య మేర్పఱచెను. పశ్చిమ చాళుక్యులనుండి చీలి, నే నేర్పఱచి తిని. ప్రోలుఁడు చాళుక్యుల సామంతుఁడు. తైలప దేవుని రాజ్యము నాకుఁ బ్రాప్తించినది. ప్రోలుఁడు నాకు సామంతుఁడు కావలయును. కాని స్వాతంత్ర్య మవలంబించుచున్నాఁడు. జగదేవుఁ డీపనికిఁ జాలినవాఁడు. జగదేవుని సాయములేక కల్యాణకటకము నాకు సిద్ధించెడిది కాదు.

శుభముహూర్తమున బసవేశ్వరుని యాశీర్వాదముతో జగ  
దేవుని సైన్యములతో ననుమకొండకుఁ బంపించెదను. బస  
వేశ్వరా! నీ రాజనీతి యొక్కటియేగాక నీ మహాశివభక్తి  
కూడ మా కీయుద్ధములో జయము కలిగించుఁగాక! నేను  
గూడఁ గ్రమముగా శైవదీక్షఁ బుచ్చుకొందునా? అదిగో,  
త్రిశూలము మఱల నాకుఁ గన్పించుచున్నది. ఈ త్రిశూల  
దర్శన మైనప్పుడెల్ల నొకసంహారము జరుగుచునే యున్నది.  
ప్రౌలరా జీ సంహారాగ్నిముందు శలభాయమానుఁ డగును.

ప్రత్యంతథాత్రి సర్వము నల్లనై క్రమశశ్వేతమై పైకి సాగుకొలది  
సాగిన శిఖిరంబు కారదనీరదాచ్ఛము కిన్నరపుకకుత్స్వక మగుచు  
నాపైని తేజోమయాకృతి సత్త్వరజస్తమస్త్రిగుణభాస్వంత మగుచు  
మాఁడువర్ణములతో మాఁడుమండలములై పరివేషనుప్రభాభాజియగు.

వెనుక సర్వసీలా కాశమునకు శైవ  
ముద్ర వేసినగతి శ్రీసమాహి కాగ  
లలిని నాకంటికిని ద్రిశూలంబు తోచు  
తైలపునినాటి సంహారవేళబోలి.

(తెర)



# ద్వి తీ యాం క ము

(ప్రదేశము : రాజమందిరము ముందు. ఇద్దఱు మంత్రులు, నలుగురుపౌరులు.)

ఒకపౌరుడు :—అయ్యా ! నమస్కారం. వాడెవడో చాకలిట.  
శివభక్తుడుట. దారి నడ్డంవచ్చిన వాళ్ళనల్లా చంపేస్తు  
న్నాడు.

రెండవవాడు :—అయ్యా ! తమరు ప్రభువుగారితో చెప్పాలి.  
ఈ దురాగతం యెల్లా మానిపిసారో చూడండి. వాడు శివ  
భక్తుల గుడ్డలు మోసుకుపోతోంటే, యెవడూ వాడి కడ్డం  
రాకూడదట. ఆగుడ్డలు యెవళ్లా తాక కూడదట. అడ్డం  
వచ్చినవాళ్ళని చంపేస్తున్నాడు. ఇవ్వాలి ఒకణ్ణి చంపే  
బిడ్డ శాడు. ఊరంతా గగ్గోలుగా ఉంది. రాజగారితో చెప్పి  
యేదో చేయించకపోతే మనుష్యులు బతకలేరు.

జగమంత్రి :—వాణ్ణిగుఱించి మేమూ విన్నాము. ఇవ్వాలి  
యెవరిని చంపాడు?

:—అసలు వాడు దారివెంట పోతూనే కేకేసుకుంటూ  
బీజ పోతాడు.

“భవులు—శరణుల వస్త్రముల్ సంధిల్లి కేసి  
ఒడఁ జూపాడుతుఁ జుండో యని...”

గంటకట్టి యూరివెంటః దిరుగుతున్నాడు. వాడిచేతిలో  
యెప్పుడూ కత్తివుంటుంది. ఈ పుష్పద్రవం తొలగించే  
ఉపాయం చూడండి.

మంత్రి :—మహారాజు సభలోఁ గూర్చుండి యున్నారు. అక్కడికి పోదాము రండి.

(తెరయెత్తఁగా బసవేశ్వరుఁడు, జగదేవుఁడు, విజ్ఞుఁడు, ప్రవేశింతురు.)

మంత్రి :—మహాప్రభూ! ఈ పౌరు లేదో మనవి చేసికొనుటకు వచ్చిరి.

పౌరు :—ప్రభూ! ఎవఁడో చాకలివాఁడట. వాని పేరు మడి వాలు మాచయ్యయట. వాఁడు శివభక్తుల వస్త్రములు గాని యుదుకఁ డట. దారివెంటఁ బోవుచో భవులు వాని వస్త్రములు తాకినచోఁ జంపివేయు చున్నాఁడు. వాఁడొక గంట పుచ్చుకొని దానిని మ్రోగించుచు ‘నా కడ్డము వచ్చినచోఁ జంపెద’ నని యుఱచుచు వీధుల వెంటఁబోవును. నేఁడొక పరదేశి విప్రుఁడు తెలియక దగ్గరగాఁ బోఁగా వానిని సంహరించినాఁడు. ఆ శవముతలగూడఁ గన్పించుట లేదు.

విజ్ఞ :—బసవేశ్వరా! ఇది యేమి యాగడము? నీవు మహామా త్నుఁడ వైతి వని చాకలులు, మాలలు యథేచ్ఛముగాఁ బ్రవర్తించు చున్నారు. ఈభక్తుల ముందిం కెవ్వరును బ్రదుకుటకు వీలులేదా? ముఱికి గుడ్డ లుదుకు చాకలి కింత కావరమా? చీరలు ముట్టుకొనినచో ముఱిగిపోవునా? ఊరి లోనివారే యింత యదరిపడి పోగాఁ బరదేశి యింక మన యూరు వచ్చి యేమి బ్రతికి పోవును? వాఁడు చాకలియా, రాక్షసుఁడా? జగదేవా! యామికులను బిలిపించి పానిని వెంటనే చంపింపుము.



బసవడు :—మహారాజా ! “చాకి, చాకి”యని యేల సందడించె దవు? చాకియే యతడు సాక్షుల్లింగమూర్తి. కులజుండు నతడే, యకులజుండు నతడే. కులము లేకయు సన్నికుల ములు నతడే. ఆ సీలగళు నపరావతారంబు. పరమేశుభక్తుల పరిధానవితతిగాని యొం దుదుకడు. వానిని నగటఁగానీడు. ఇతరులు ఘట్టించునెడ, భక్తుల చీరలు భక్తుల కిచ్చు. జంగ మం బడిగిన సమకట్టనిచ్చు. చీరలు వైచినవా రడిగినను వారికిఁ దమతమ వస్త్రంబు లిచ్చు. చీరలంటిన మాత్రఁ గారించు భక్తుఁ డూరకుండునె చంప కీరుపోయినను వల దభిమానంబు పొలిపుచ్చుకొనకు.”

బిజ్జ :—ఏమీ! అభిమానము పొలిపుచ్చుకొందునా? వాడు తప్పకుండఁ జంపునేమి? జగదేవా! నీవును యామికులును బోయి దుర్వారాంధకారనామకమదాంధగంధగజంబుఁ బైకొల్పి వానిని జంపిరండు.

(జగదేవుడు, మంత్రులు, పాదులు నిష్క్రమింతురు.)

బసవడు :—మహారాజా ! పొరపాటు చేయుచుంటివి. అతడు చాకలి కాడు. బ్రహ్మ దేవునిజడలు జన్నిదములుగ భిక్షించిన బ్రాహ్మణుఁ డతడే. అతడే యపవర్గసామ్రాజ్యమును సహజముగఁ బాలించు శ్శ్రీతియుడు. దుర్భవకర్మఘట వహిత్రమును భవాంబుధిఁ ద్రిప్పు వైశ్యుఁ డతడే. అతడే సత్కార్యములను బండించి నూర్చెడు శూద్రుడు. వానికిఁ గులములేదు. అత డజరామరుఁ డయోనిజుఁ డవ్యయుడు.

బిజ్జ :—వానిపే రేమి?

బస :—మడివాలు మాచయ్య

బిజ్జ :—వాని దేయూరు ?

బస :—హిప్పరిగ్గెగామము. నే నమాత్యుడ నై తి నని విని నేను శివభక్తుడనని యాయూరు చేరినాడు. రాజా! మాచయ్య సాక్షాత్సంగమయ్య. నేను వానికి భక్తుడను.

బిజ్జ :—బస పేశ్వరా! నీవు మహామాత్యుడవు కదా ! నీవు వాని నాజ్ఞ పెట్టలేవా ?

బస :—నే నతనియాజ్ఞలో మెలగువాడను.

బిజ్జ :—మంత్రియాజ్ఞలోఁ దక్కువారు మెలగుదురుగాని తక్కువారి యాజ్ఞలో మంత్రి యుండఁడు.

బస :—పరమేశ్వరునకు మంత్రియు, మంత్రికామియు లేడు. మాచయ్య కారణపురుషావతారుడు. వానికిని సంగమయ్య కును భేదములేదు.

జగ దేవుడు :—(ప్రవేశించి) మహారాజా ! రక్షింపుము, రక్షింపుము.

బిజ్జ :—ఏమి జరిగినది ?

జగ :—మేముపోయి యేనుఁగుతో వానిరాక కరిగట్టి నిలచితిమి. వాడు మమ్మల్లంతఁ బొడగని యార్చి బొబ్బిడుచుఁగల్గి నాథుని భద్రదగజ మొక్కనరుని యేనికడున్నకు నేల పంకించు, మానవుల్ చావక మగుఁడు డో' యనుచు మమ్మందఱి నెదుర్కొని గంట మ్రోగించి యేనుఁగును దాఁకెను. వాని ధాకకుఁదాళలేక యేనుఁ గొత్తిగిల్లెను. మావంతులు పోయి వాని నెదుర్కొనిరి. వాడు తనవీపుమీఁద నున్న బట్టలమూటయు, జేతిగంటయుఁ జిత్రముగా నాకాశమునం దిరియించి, మావంతులను జంపి యేనుఁగు నుగ్గునుగ్గుగాఁబొడి

చెను. మాలకు మాంసము, గొడారికి దోలును గాకుండఁ దొలఁగఁ ద్రోసెను. పైగా నిట్లనెను. “ఎవఁడు నామీఁద నేనుఁగు నిట్లుఁకొలిపెనో, యారాజు క్రొవ్వడగింతు” నని. నే నొక్కడనే తప్పించుకొని తమ కిది మనవిచేయుటకు వచ్చితిని.

బిజ్జ :—ఓహో ! జగదేవా ! కాకతి ప్రోలునిమిదికి దండయాత్రకు బోయెడు మొనగాడవు. వానిమీదికి దక్కిన మంత్రులను బంపెదను.

బసవఁడు :—మహాప్రభూ ! మంత్రుల నందఱును వాఁడు చంపును. మన మిర్దురము పోదము.

బిజ్జ :— సరే నడువుఁడు.

( పరిక్రమింతురు. )

బస :—మహాప్రభూ ! తమరి కిరువదాండాది కథయు, బాహారి బ్రహ్మయ్యగారికథయు జెప్పితినిగదా ! మహాభక్తుల లక్షణము లట్లేయుండును. మాచయ్య నన్ను లెక్కచేయుఁడు. శివభక్తులుగాని తమ రన్నచో నపలు లెక్కసేయుఁడు. వారుఁడు శరభావతార మెత్తినగతి విజృంభించు నతని ముందు మనసైన్యములు, మనశక్తులు అఁగవు.

బిజ్జ :—అయినచో మఱి యేమిచేయుమందురు ?

బస :—అతఁడు పరమేశ్వరుఁడే కాకున్న, బట్టల మూటయు, గంటయు నాకాశమునం దిరియింపఁగలఁడా ! మనుజుని తలఁ గొట్టినచో నేలఁ బడదా ! ఏనుఁగు తోలు మాంసములు కన్పింపకుండ నెవఁడైనఁ జంపఁగలఁడా ! మన మతని

బోయి శరణుచొత్తము. ధూర్తులమై పోయినచో, నతఁడు మనలనుగూడఁ జంపును.

జగ :- బసవేశ్వరా ! అతఁడు మహాభక్తుడే కావచ్చును. లోక దృష్టికిఁ జాకలిగదా ! త్రిభువనమల్లదేవుఁ డాయనను శరణు చొఱరాదు.

బస :- జగదేవా ! మంచిమూట చెప్పితివి. రాజట్లు చేయ వలదు. అచ్చట బండ్లారి బసవయ్యగా రుందురు. ఆయన మాచయ్యగారి భక్తుఁడు. ఆతనితోఁ జెప్పించెదము.

( తెరమెత్తఁగా మాచయ్యయు, నాతనికి సాష్టాంగసమస్కారము చేయుచున్న బండ్లారి బసవయ్యయుఁ గన్పింతురు. )

బసవేశ్వరుఁడు :- మాచయ్యగారూ ! తమింఁచాలి. పక్షిమీఁద పాశుపతం తొడుగుతారా ? ఈ రా జనఁగా యెంత ? ఈరేడులోకాల్లో నీకెదు రెవఁడు ? ఈతప్పు తమింఁచాలి.

మాచయ్య :- ఏ తప్పు తమింఁచాలి ? నీవు చేసినతప్పు, నీరాజు చేసినతప్పు ? నాలుగులక్షలఅరవై వేలగీతాలు వ్రాశాననా నీ కహంకారము ? నీయంత సంగీతపాటకుఁడు లేడనా నీ పొగరు ? ఓరి అవిసీతుఁడా ! కల్లినాథుఁడు నీ తప్పును తమిస్తాఁడా ? నీవు వ్రాసిన ఆ పాడుగీతం విని నేను శివ శివా యని చెవులు మూసుకొన్నానే. నీవుకుబేరుఁడివిరా ! శివభక్తులందఱూ నీకుయాచకులా ? గొప్పమంత్రివైనావు. అధముఁడా ! అడిగేవారు లేక యిట్లు బడగవైపోయినావు. అటువంటి యాచకుల్ని చూస్తున్నా గాని యిట్లుంటి యాచకుల్ని చూడటంలేదు.

బస :-మూచయ్యా, ఊమించు, ఊమించు.

అక్రాంతసంతకాహంకారనిరతు  
సక్రమాలాపు నిర్వక్రాపరాధు  
నూర్జితక్రోధు వివర్జితసత్కు  
దుర్జనాచారు సనిర్జితకామ  
సజ్జానపుంజమ్ము సపగతకౌచు  
విజ్ఞానహీను వివేకవిదూరు  
నిర్భాగ్యచూడామణిని భక్తిరహితు  
దుర్భావకు సవినీతుని సన్ను నింక  
గాచి రక్షింపవే కారుణ్యపాత్ర  
దేవీచిన మధర్వ మెల్ల మాయించి.

ప్రభూ! సంగమేశ్వరా! నాల్గులక్షల యలువదివేల గీత  
ముల గర్వముచే నాతల తిరిగిపోయినది.

మూచయ్య :-ఓరీ బసవా! యూచకులగు శివభక్తులకు నీవిచ్చు  
నేనికలు దున్నలు. నీ విచ్చు గుఱ్ఱములు గాడిదలు. నీ విచ్చు  
వగ్రహారములు పచ్చమన్ను. ఛీ, ఛీ నీమొగము నేను  
జూడను.

బిజ్జలుడు :- (సాష్టాంగపడి) మూచయ్యా! రక్షించు! రక్షించు!  
నీవే పరమేశ్వరుడివి. నీవు శివుడ వని తెలుసుకోలేక  
మోసపోయాను. బసవేశ్వరుడు నీకు నిజమైన భక్తుడు.  
ఆయన్నీ, నన్నూ నీవు రక్షించాలి. భక్తుల్ని దైవం  
రక్షించకపోతే, మతెవరు రక్షిస్తారు?

మూచయ్య :-రాజా! లే! లే! బసవేడు మా ముద్దుబిడ్డ. వాణి  
మే మేమి చేస్తాము? బసవా! సేదచేరవోయి, సేదచేరు.

బస :-

నీ మహత్త్వము చూడ నే నెంతవాడ  
 ధీమణి సంగయ్య, దేవ! మాచయ్య  
 నీవు శంకరుడవు నేను గింకరుడ  
 నీవు నిర్గులుడవు నేను దుర్గులుడ  
 నీవు విజ్ఞానివి నే నవిజ్ఞాని  
 నీ వమృతాంగుండ నే విషాంగుండ  
 స్వామి త్రైలోక్యచూడామణి పీఠ  
 భూమి నిర్భాగ్యచూడామణి నేను.

మాచ :- బసవా! బసవా! నీ వెవ్వరు, నే నెవ్వరు? నేను  
 వట్టి చాకలివాడను. నీవు మీ సంగమయ్య దేవుఁడు.  
 నేను శివభక్తుల కాలిదుమ్మును. రాజా! నీయేనుగులూ  
 మావంతులూ చచ్చిపోలేదు. ఆ బ్రాహ్మణూ చావలేదు.  
 వాళ్ళను నే బ్రతికిస్తాను. మీరు పదండి. మీ వెంటనే  
 వాళ్లు వస్తారు.

(మాచయ్య నిష్క్రమించును.)

బిజ్జ :- బసవేశ్వరా! మీరేమి తప్పచేశారు?

బస :- నే నొక గీతం వ్రాశాను. అందులో అహంకారం  
 చూపించాను. నే నర్థార్థికల్పశాఖ నని, యాచకులందఱికి  
 అడిగినదల్లా యిస్తానని అహంకారంగా వ్రాశాను.  
 మాచయ్యగారు నాకు తగినశిక్ష చేశాడు.

జగ :- మహాప్రభూ! అదిగో మావంతులతో దుర్వారాంధకార  
 మత్తగజము వచ్చుచున్నది. ఆ పరదేశీవిప్రుడుకూడ  
 ద్రుళ్ళిసలాడుచు, గేకిసలు కొట్టుచు, బోవుచున్నాడు.

బిజ్జ:-జగదేవా! ఏనుఁగును గొట్టములోఁ గట్టివేయు మనుము.  
నే నంతఃపురమునకుఁ బోవుచున్నాను. మీ రందఱు  
మీ మీ పనులమీఁదఁ బొందు.

(మంత్రులందఱు నిశ్చయింతురు.)

బిజ్జ:- నుచున్న వీరశైవముఖముగాఁ దిరుగుచున్నది.

నీల:- (పేళింపును.)

శివ నీ యదుగులు లేవే, చివురాకులఁ బూజించెద	
తవిలి బూజు పట్టుకుండ గవునె నేసెద వానికి	శివ
శివ నీ జడ లిటు లేవే, పువులు దవనమును పెట్టెద	
గవిసి మంచు కప్పకుండఁ గైజతలోపలఁ బొదిగెద	శివ
శివ నీ పాపనగలు లేవే, చిచ్చివొట్టి జోవొట్టెద	
నవియఁజేయు వినములపై నన్యుతము నవ్వులు చిలికెద	శివ
శివ కట్టుకళానము లేవే తవిలి నదుమ్మును దులిపెద	
తొవలబావికాడ నుదికి తొగనువన్నె తెప్పించెద	శివ
శివ నీ గొంతుక లేవే, తవిలి నలుపు తుడిచినేతు	
పువుబూదియ పట్టించెద శివశేత్రము కట్టించెద	శివ

బిజ్జ:-చెల్లీ! ఈ పాట యెక్కడ నేర్చావు?

నీల:-నేనే పాడుతున్నాను.

బిజ్జ:-నీవు కవినా యేమిటి?

నీల:-నేను గాదు కవిని. శివుఁడు కవి.

బిజ్జ:-అంటే?

నీల:-నాలో ఆయ నుండి పాడిస్తున్నాఁ డన్నమాట.

మేము వంటిపాట నీవు | వాయలేవు.

నీల:-ఎందుకు వ్రాయలేను? బసవడు—

బిజ్జ:-బసవ డెవరు?

నీల:-పెద్దమంత్రి బసవేశ్వరుడు.

బిజ్జ:-అయిన నీకు బసవడా?

నీల:-బసవడు కాదు, బసివిగాడు. వాడు నాలుగులక్షల  
అరవైవేల పాటలు వ్రాశాడట సంగమయ్యమీద.  
ఆ సంగమయ్య మా శివయ్యకన్న యెక్కువవాడా?

పాట:-

శివా! నీవా! సంగమయ్య? యెవ రెక్కువా?

యెవరెక్కువయ్య? శివా

యెవరెక్కువయ్య! సంగమయ్య!

అలా సంగమయ్యకు ఇలా శివయ్యకుం బలె జడలున్నవా?

జడలపై సురమడుగు తొడుకాడునా?

మడుగు ఒడ్డున చందమా మున్నదా?

మామ వెన్నెలలు ఒళ్లంతాను బూదల్లె ప్రాకున్నదా?

శివా! నీ వెక్కువా! సంగమ యొక్కువా?

అలా సంగమయ్యకు ఇలా శివునివలె పులితో లున్నదా?

తోలుపై జిలుగారు మ చ్చున్నదా?

మచ్చమచ్చకు మధ్య మణిగియుండిన నెమ్మికను లున్నవా?

కనులలో బంగారుకాం తున్నదా?

కాంతిలో జిలుగారు కైపున్నదా?

కైపుతో వడిదుడుకుగా నన్ను నాడించు కాపున్నదా!

శివా! నీ వెక్కువా? సంగమ యొక్కువా?



అలా సంగమయ్యకు ఇలా శివునకుంబలె యెక్కయెద్దన్నదా ?  
 యెద్దపై బంగారుజీ నున్నదా ?  
 జీనుపై సందాలగౌ రున్నదా ?  
 గౌరుకన్నులలోని కలకలల తలతలల కమ్మదన మున్నదా?  
 సంగమయ్యా ! నీకు ! సంగమయ్యా !

బిజ్జ:-నీలా ! అమ్మా ! బసవని నెప్పుడైన చూశావా ?

నీల:-చూశానా ? మే మెప్పుడూ కలిసే వుంటాంగా !

బిజ్జ:-ఇప్పు డేదీ !

నీల:-ఉన్నాడులే, నీకు తెలియదు.

బిజ్జ:-నీవు పిచ్చదాన వైపోతున్నావు.

నీల:-నీ కిష్టంలేకపోతే వెళ్లి పోగున్నాను లే.

బిజ్జ:-కాదు, కాదు, వెళ్ల వద్దు. వెళ్ల వద్దు, ఇంకోపాట పాడు.

నీల:-అన్నా ! నా కేమిపాటలు వచ్చు ?

బిజ్జ:-ఇప్పుడు రెండుపాటలు పాడావుకదా !

నీల:-నేను పాడలేదే.

బిజ్జ:-అయితే వెళ్లు.

నీల:-(పోవుచు)

శివుని మెత్తగొంతుకల్ల చేదువిసము కందించునొ

శివుని బెడగునొడలు పట్టి చిలువనగలు నొరిపించునొ

యేమిసేతు సేమిసేతు నిల్ల శివుని కేమాదును — శివుని.

మైని గంగ తండ్రి కంత బరువుచేసి యలయించునొ

పూని చందమామ తాను మోయరాక బరువొనొ

యేమిసేతు సేమిసేతు నిల్ల శివుని కే మాదునొ — శివుని

(నిశ్క్రమించును.)

బిజ్జ:-అహా! ఈబిడ్డ మహాభక్తురా లగుచున్నది. తన భక్తి తనకుఁ దెలియుట లేదు. బసవేశ్వరున కీ పిల్లసంగతి తెలియదు. తెలిసినచో నేమి సేయునో! జగము కర్మవధానమని లోకము వంచింపఁ బడుచున్నది. భక్తిలో నున్న సారవశ్యము మోక్షమే. మోక్షమునకును, దానికిని భేదము లేదు.

(త్రిపురాంతకభట్టు ప్రవేశించును.)

బిజ్జ:-భట్టారకా! మాచయ్యకథ విన్నారా ?

త్రిపు:-వింటిని. మీ యుద్దేశ్య మేమి ?

బిజ్జ:-అతఁడు శివావతారము.

త్రిపు:-మహాప్రభూ! భక్తి వేటు. భక్తివిషయమైన శివుఁడు వేటు. వాఁడు శివభక్తుడు కావచ్చుగాని శివుఁడు కాఁడు.

బిజ్జ:-శివునకు శివభక్తునకు భేదము లేదు.

త్రిపు:-ప్రభూ! బసవేశ్వరుని మతము మీకు రుచించుటలో నాశ్చర్యము లేదు.

బిజ్జ:-నేను గ్రుడ్డిగా నవలంబించుట లేదు.

త్రిపు:-నేను సెలవుతీసికొందును.

(నిష్క్రమించును.)

*శ్రీ*

(తెరలో ధ్వని.)

బిజ్జ:-జగదేవుఁడు దండయాత్రకు బయలు దేరుచున్నట్లున్నది. జగదేవుని బంపించకముందు బసవేశ్వరుని యాశీర్వాదము పొందవలయును.

జగదేవుఁడు:-ప్రవేశించి మహారాజా! సర్వము సన్నద్ధమైనది. ప్రభువుల యనుజ్ఞయే యాలస్యము.

బిజ్జ:—బసవేశ్వరునకుఁ గబురంపించవలయును.

జగ:—వా రిదే వచ్చుచున్నారు.

(అంతట బసవేశ్వరుఁడును, మంత్రులును బ్రవేశింతురు)

బిజ్జ:—మహామాత్యా! నమస్కారము. జగదేవుని యుద్ధము నందు గెలుచునట్లు మీ రాశీర్వాదింప వలయును.

నీ శివభక్తి కారణము నేలకు నాకును నీ ప్రసాదకే  
భాశమితంబులై యడఁగుఁ గష్టములెల్ల భవార్థిపోత! నా  
యాశలనెల్ల నీ బుజమువందునఁ బెట్టితిఁ దేల్పు ముంచు నీ  
వే శరణంతి సద్గుణనిధీ! బసవా! బసవా! వృషాధిపా!

బస:—మహారాజా! శివుని దయచేతఁగాక మన యెవరిచేత  
నేమగును? అతఁడు మనల గెలిపింపఁ దలఁచినచో గెలిపిం  
చును; ఓడింపఁదలఁచినచో నోడించును.

జగ:—బసవేశ్వరా! అట్లు కాదు. నీ నోట నాశీర్వాద మొక్కఁడు  
వచ్చెనేని మా కది చాలును. మేము జగము లెల్ల గలి  
చెదము. స్వామీ! నీ మాటమీఁద జగములు నిలువక  
యెట్లు తప్పించుకొని పోగలవు? నీవే సంగమేశ్వరస్వామివి;  
నీవే బసవేశ్వరుఁడవు.

బస:—జగదేవా! నే నమాత్యుఁడను; రాజనీతివేత్తను. శివుని  
యందు నాకుఁ గొంతభక్తి గలదు. నామాటకు బ్రపంచ  
ములు నిలుచునా!

బిజ్జ:—బసవా! పరాజుక్కుఁడవు గాకుము. కాకతీయులు  
చాళుక్యులకు సామంతులు. చాళుక్యవంశమే నేఁడు  
కాలచుర్యవంశ మైనది. అందుచేత మనకును, వారు  
సామంతులుగాక తప్పదు.

జగ :—నీదయచేత మేము రిపుల గెలువజూచుచుంటిమి. మీరు ము మూర్ఖిర్యదించకతస్సదు.

బస :—జగదేవా! శివుని పయ యున్నచో గెలుతువుగాక! పొమ్ము. విభూతి సర్వరక్షగా భావింపుము. లింగధారణము లేక శివభక్తుడు కాడు. నీవు భవివి. శివుడు ని న్నెంత చూచిన నంత చూచుచు.

బిజ్జ :—బసవేశ్వరా! జగదేవుఁ డి నెవఁడు గెలిచిన యుద్ధము లన్నియు భవిగానే గెలిచెను. నీ యాశీర్వాద మున్నచో, దీనినిగూడ భవిగానే గెలుచును.

బస :—నా యాశీర్వాదము వచ్చినది.

(అందఱును బరిక్రమింతురు.)

బిజ్జ :—జగదేవా! గెలిచిరమ్ము, పొమ్ము. బసవేశ్వరుని యాశీర్వాదము వచ్చినది. ప్రాణునకు బుద్ధిచెప్పి రమ్ము.

మా సామంతుడు గాగ మండక నిలింపజ్యేష్ఠుడైనకా రణ  
వ్యాసంగంబున నిల్వలేడు జగదేవా! నీ భుజప్రాధి స  
ర్వాకాశేకపకుంభపాటసకళావ్యాపారపారీణతా  
భ్యాసం బైనది గల్పిరా! ప్రళయమార్తాండప్రతాపార్పితై.

అదిగో త్రిశూలమ్ము వియ  
త్పద మెల్లను నాపరించె బ్రహ్మసేవకోఁ  
బుదమాలాకాంతిఁ జెడిన  
చిదుకుల యాతపములట్లు చెడు రిపుబలముల్.

మా బసవేశ్వరుం డిల కమాత్యుడుగా నెపుడయ్యె నప్పుడే  
మా బవరంబులక గెలుపు మాది, రిపుల్ విసమచ్చిరుల్ మదా  
జ్ఞాబధిరత్వ మేచి యనిఁ జత్తురు కాలచరీప్రభాచ్ఛటన్  
గూబలబోలె దాగుకొన గూఁలు లేక చరింతు రెల్లడక.

(తెర.)

# తృ తీ యాం క ము

(ప్రవేశము : బిజ్జలుడు, ఒక మంత్రి.)

బిజ్జ :—బెజ్జదేవా ! జగదేవునినుండి యేమని వర్తమానము వచ్చినది?

బెజ్జ :—మహాప్రభూ ! జగదేవ దండనాయకులు పోయి కోటను ముట్టడివేసిరట. నాల్గురోజులు ముట్టడియైనతరువాతగోట గోడలో నొకచోట రంధ్రముచేసి సైనికులను బాట్రదోలి మనవారు లోనఁ బ్రవేశింపఁబోయిరట. ఇంతలో రెండు వేల కాకతీయుల గుఱ్ఱపుపాఞ్జ తా నచ్చొటికి వచ్చి జగదేవుని సైనికులను బాట్రదోలి రెండు గడియలకాలము కోటవెలికివచ్చి యుద్ధముచేసి రట. మనవారికిఁ బ్రతిపక్షులకుఁ దుములసంగరము జరిగెను. ఆ యుద్ధానంతరము చూడఁగా మఱలఁ గోటగోడ నిర్మింపఁబడియున్న దట.

బిజ్జ :—వెలికివచ్చిన రెండువేల గుఱ్ఱపు దళమును మనవారు హతమార్చలేదా?

బెజ్జ :—ప్రభూ ! ఆ యుద్ధములో వేయిమంది చనిపోయి రట. కడమ వేయిమంది పలాయితు లైరి.

బిజ్జ :—జగదేవుడు తెలివితక్కువ చేసినాఁడు. కోటగోడలోఁ గొంతభాగము తనకు వశ మగుటయు, మఱల నది శత్రు హస్తగత మగుటయునా?

బెజ్జ :—ప్రభూ ! ఇది నాల్గురోజులక్రిందటి వార్త. నేడు మఱల వార్త రావలయును.

దావారికుడు :—(ప్రవేశించి) బెజ్జదేవామాత్యులకొఱ కనువు  
కొండనుండి రాతు వచ్చి వేచియున్నాడు.

బిజ్జ :—లోనికి రమ్మనుము.

( దావారికుడు నిష్క్రమించును, రాతు ప్రవేశించి యుత్తర మిచ్చి పోవును. )

బిజ్జ :—బెజ్జదేవా! ఈయుత్తర మేమో చదువుము.

బెజ్జ :—శ్రీ జగదేవదండనాయకుడు శ్రీ బసవేశ్వరుల పాద  
పద్మములకు నమస్కరించి యుద్ధమృతి బెజ్జదేవామాత్యు  
లకు వ్రాయున దేమనగా: ఇదివఱకిచ్చట జరిగిన యుద్ధ  
వార్తలు తమ కిదివరకే తెలియజేసితిని. ఇదివఱకు మేము  
పట్టుకొన్న కోటగోడభాగము మఱల మేము వశముచేసి  
కొంటిమి. కాని శత్రువు లంతఃప్రాకారమునకు బహిః  
ప్రాకారమునకు మేము పట్టుకొన్న భాగము రెండువైపుల  
నడ్డుగోడలు కట్టిరి. ఈ కోటలోని సైనికుల చాకచక్యము  
నా కబ్బురము గొల్పుచున్నది. ఈ యడ్డుగోడల మూల  
ముగాఁ గోటగోడ పట్టుకొనియు ఫలము లేకపోయినది.  
ఆ యిటుకుగోడలమధ్య యుద్ధమున కవకాశము లేదు.  
నిన్న సాయంకాలమున నొక వేయిదండు కోటవెలుపలికి  
వచ్చి మాకు యుద్ధ మిచ్చినది. దానిని సంపూర్ణముగా  
నాశనము చేసితిమి. శ్రీ బసవేశ్వరుల దయయున్నచోఁ  
గొలఁదిదినములలో శ్రీశ్రీత్రిభువనమల్లబిజ్జలమహాదేవుల  
విజయపతాకము హనుమకొండపై నెగురఁగలదు, —  
నిధేయుడు, జగదేవదండనాయకుడు.”

బిజ్జ :—బెజ్జదేవా ! జగ దేవుడు క్రమక్రమంబుగా బ్రాహ్మింప  
గలడు. జగ దేవునకు జాలిన దండనాథుడు హనుమ  
కొండలో లేడు.

బెజ్జ :—మహారాజా ! విడియుద్ధముననై నచో జగ దేవుడు గెలువ  
వచ్చును. కాని కాకతీయులు కోటగోడ నెగుర సురక్షితులై  
యండగ గెలుచుట కొంత కష్టమేయగును.

బిజ్జ :—బెజ్జదేవా ! ఇంక ననుమానమేనా ? బసవేశ్వరు డెవ  
రనుకొనుచుంటివి. సామ్రాట్పరమేశ్వరుడు. ఆయన మసల  
నొక్కహస్తకొండయేకాదు, భారతదేశమంతయు మనచేత  
గెలిపించి కాలచుర్యతాక్రందిత నేలించును. ఒకభక్తుడు  
మడివాలు మాచయ్య బిజ్జలుని తల దనపాదములకు  
దగిలించుకొననే! నందియవలెనైన బసవ, యేమిచేయ  
లేడు?

బెజ్జ :—బసవేశ్వరుడు తలంచుకొన వలయునేకాని, యేమిచేయ  
లేడు ? నేను సెలవు తీసికొందును.

( నిష్క్రమించును. )

బిజ్జ :—బసవేశ్వరుని సాహాయ్యముతో సర్వదేశములు గెలిచి  
నాపతాక యెగిరించెదను. ద్వారసముద్రపు హాయిసాలులు,  
నేవగిరి మాచవులు, హనుమకొండ కాకతీయులు, దక్షిణము  
నందలి చోళపాండ్యులు కాలచుర్యచక్రవర్తి పాదముల  
యందు దరిలు మోపవలయును. నందిరాజు నాకోటయం  
దమాత్యుడా! శత్రువులకోటలు కొమ్ములతోఁ గ్రుమ్మించి,  
గిట్టలతోఁ దన్నించి పగిలించెదను. శివభక్తుల కేది వశము  
కాదు? ఆకాశములో వక్షములమూట యిరియించిన

మహాత్ము చాకివానికిఁ గలుగ, బసవఁ డేమిచేయలేడు ?  
స్పృశించి యాకాశమును మూర్ఛికఱ్ఱించగలఁడు. నీరు  
కంటములుగా నిలఁబెట్టగలఁడు. గాలి మూటగట్టి  
సైన్యము లువ్వెత్తుగా నుప్పరవీధి కెగఁయింపగలఁడు.

( బసవేశ్వరుఁడు ప్రవేశించును. )

బిజ్జ :- (అంజలి పూని)

శ్లో. పక్షింద్రవాహనతపోబలసాధనీయ !  
సర్వేశ్వరోల్లసితవాహనలాల్యమాన !  
కాపాలిరూపసముపేత పునీతదృష్టే !  
శ్రీవజ్రశృంగ పృషభాధిపతే నమస్తే.

బస :- బల్లహచూడామణీ ! బెజ్జదేవునివలన మానుమకొండ  
వృత్తాంతము వింటిని. వార్త విజయసూచకముగా నున్నది.

బిజ్జ :- బసవేశ్వరా ! నీ దయయున్నచో, ననుమకొండయనఁగా  
నెంత ? నీవు నాకుఁ బ్రసన్నుడవుగమ్ము. మూఁడులోకములు  
గెలిచి నందీశ్వరునిముందుఁగుడికాలికి మువ్వకట్టెదను. సర్వ  
దేశజనులచేత హృదయలింగములు కట్టించెదను.

బస :- మహారాజా ! నారాజసీతీయంతయు నీకుఁ గైవసము  
చేసితిని. వలయునయేని యుద్ధరంగమున నీ మొనమొగదల  
నాయసువులు బలివెట్టెదను. నేనే నీ కమ్ముడు వోయితిని.  
నీ యాజ్ఞకొలఁది న న్ననుసరింపఁ జేసికొనుము. నేను సెలవు  
తీసికొని—

బిజ్జ :- ఇంటియొద్ద నేమైనఁ బని యున్నదా ?

బస :- పని యేమియును లేదు. మనస్సు స్వస్థముగా లేదు.



బిజ్జ :- అట్లయినచో వినోదార్థము చదరంగ మాడుదము.

( ఇద్వరును గ్రీడారంగమునకు బరిక్రమింతురు. )

బిజ్జ :- బసవేశ్వరా ! ఈ తెల్లపాజు నాది. ఎప్పుడును భూపతియే తెల్లపాజుతో నాడవలయుఁగదా ! నీవీ నాడు తెల్లపాజుతో నాడుము, నేను నల్లపాజు తీసికొందును.

బస :- మహాప్రభూ ! భూమిపతి శివునియవతారము. ఆయన కొఱకై వినియోగింపఁబడిన వస్తువులు పరులు పయోగింపరాదు.

బిజ్జ :- రాజు శివుని యవతారమని యాగమములం దుండవచ్చును. నీవు ప్రత్యక్షశివుఁడవు. తెల్లపాజుతో నీవే యాడుము.

( ఆడుచుందురు. )

బస :- రాజా ! నీయేనుఁ గిటు మంత్రచేత నటుబంటుచేతఁ జావనున్నది.

బిజ్జ :- బసవా ! నీ యనుగ్రహ మున్నచో నాబంటును బైకిఁ ద్రోసి నా యేనుఁగును మఱల బ్రదికించుకొందును.

( నీల ప్రవేశించును. )

శివగిరిచాప విభో, విభో, శివగిరిచాప విభో

కనకభూమిధర క్రమచాపధర,

కామాక్షీహృదయాధినాథ గురు—

శివగిరి

భసితలేపమధురాభిరామతను,

బాలచంద్రకళలాభిరామశిర

వారాహీశ్వరసేన దేవ గురు—

శివగిరి

చాముండికరతాళ నాట్యపద,  
జలజమోహనాకార గురూ గురు,  
శర్వాణి మధురార్థభాగ గురు—

శివగిరి.

( నీల తొంగిచూచి సిగ్గుపడి పాటిపోవును. )

బిజ్జ :—(పకాలున నవ్వి) బసవా! నీవు మా నీల నెఱుంగుదువా?

బస :— నే నెప్పుడు దర్శనము చేయలేదు.

బిజ్జ :—ఆమె నిన్నెఱుంగునటగదా!

బస :—ఆమె న న్నెఱుంగును?

బిజ్జ :—నిన్నెఱుంగుదు నని నాతోఁ జెప్పినది.

బస :—ఆమె రాజకుమారి. నే నామెను జూచుటకే వీలులేదు.

నన్నెప్పుడైన నామె దూరమునుండి చూచియుండవచ్చును.

బిజ్జ :—బసవా! నీవు కొన్ని లక్షల గీతములు వ్రాసితివటగదా!

నేనొక్కగీతమునువిసలేదు. మా నీల పాడినగీతమువిన్నావా?

బస :—ఇప్పుడే విన్నాను.

బిజ్జ :—ఇదిగో, నా యేనుఁగు మఱల బ్రదికినది. మా నీల

గొంతుక యెట్లుండును? ఆమె పాడెడు పాటలన్నియు

నామె వ్రాసినవే. ఆమె వ్రాసినవి కావు. ఆమె పాడెడివి.

తా నట్లు పాడుచుంటినని యామెకుఁ దెలియదు.

బస :—రాజా! నీ మర్రితి చిక్కువడ నున్నాడు. నీ శకటులు

గుఱ్ఱములు బంట్లు నెక్కడి వక్కడ చెదరిపోయినవి.

బిజ్జ :—బసవా! నా పౌజనంతయు మహామాత్యుడ వని నీ

చేతిలోఁ బెట్టితిని. ఇట్లుచేయుట నీకు న్యాయము కాదు.

బస :—మహారాజా! నీ పౌజ నా చేతిలో సురక్షితముగా

నున్నది. నా పౌజనే నీ చేతిలోఁ బెట్టి పాడుచేసినాను.

బిజ్జ :—రెండు పౌజులును సరిచూచుకొనలేవా ?

బస :—(కనులు మూసికొని లేచి నిలుచుండి చేతులు పైకెత్తు చున్నాడు.)

బిజ్జ :—బసవా ! ఇది యేమి ? మాట మాటాడుచునే తన్మ యత్వము పొందెదవు. ఓడకు మోడకు మనెదవు. ఇసు మంత బూడిద నోసలఁ బూసినను మసలక కొండంత మరు లొందుననుట తెల్లమయ్యెను. చెల్లరే సుసవయ్య శివమరులో కొంటివో, భక్తిరసము తలకెక్కెనో ?

బస :—రాజా ! భక్తి తలకెక్కనులేదు, మరులును గొనలేదు. త్రిపురాంతకుని గుడి తూర్పు దిక్కునఁ గపిలేశ్వరమం దొకతపసి నిత్య మాఱుపుట్టపాలతో శైవాభిషేకముచేయు చున్నాడు. ఆపాలు కాలువలుకట్టి వీధులందుఁ బ్రవహిం పఁగా నేనుఁగులు త్రొక్కి బురదయైనది. ఒకగొల్లది చల్ల నమ్ముకొనుచు నా తొంపిలోఁ గాలుజాటి పడఁబోవుచు నన్ను బసవరో యని పిలిచినది. నేను దానిని బడకుండఁబట్టు కొంటిని.

బిజ్జ :—(పకాలున నవ్వి) అవునయ్యా ! వృషభావతార ! మంచి దయ్యా ! బసవదండనాథుడా ! చాగుచాగు, మహావీరశైవ ! నిన్ను మే మిదివఱకే దేవుడనుకొనుచున్నాము. ఇంకను మమ్ము నమ్మించుటకు బయత్నము లెందులకు ?

బస :—(కోపముతో) రాజా ! వెక్కిరింపుమాట లెందులకు ? కలు రంపి యాగొల్లదానిఁ గనుఁగొనవచ్చును. అది పడఁబోవు నప్పుడు చూచినవా రున్నారు. వారినిఁ గనుఁగొనవచ్చును.

బిజ్జ :—మీరిచ్చటనుండి కదలరాదు. ఎవఁడురా అక్కడ !

( దౌవారికుడు ప్రవేశించును. )

బిజ్జ :—శివభక్తుడా ! ఏ గొల్లదానికొఱకు వెదకు మందువు ?

బస :—అది నల్లనిది. దానికీ బెద్దముక్కర యున్నది. ముం  
కొప్పున్నది.

బిజ్జ :—గొల్లవాండ్రంద అట్లేయుందురు.

బస :—పోట్టిది, తొగరురంగుచీర కట్టుకొన్నది.

బిజ్జ :—(నవ్వి) ఇవికూడ గుర్తులు కావు.

బస :—అది మహాభక్తురాలు. దానిశరీరయష్టియందు శివుడు  
నివాసమున్నాడు. దానిసంధిబంధములందుఁ బరమశివుడు  
జంగమలింగమై యున్నాడు.

బిజ్జ :—బసవా ! మహామాయ్యుడవు; ఇంతకన్న నే నభినయించితి  
నని చెప్పరాదా ?

బస :—నే నబద్ధము చెప్పుచుంటిననియా ? దానిని నేను జూచి  
నట్లు వర్ణించితిని. ఆగు మాగుము. దానిపేరు కళియంబ.  
అది కళ్యాణకటక ము త్రదిశయందు రాజవీధిదీపిక చిట్ట  
చివరిది దాటిన నాల్గవయిల్లు.

బిజ్జ :—ఓరీ ! నీవు పోయి వెంటనే దానిని బిలుచుకొనిరమ్ము.

( దౌవారికుడు నిష్క్రమించును. )

( సీల పాడుచుఁ బ్రవేశించును )

ఉమ నీవు చూచుచూ ఊరకున్నవా

తమరు విసమును స్వామి దాగించినారా ?

ఒకజోలి కేగునా, ఒకసాంటి కేగునా

ముకుకంటినడుమ తనమూర్తి చూచెడు సామి

ఒక్క రొక్కరు చేరి యుసికొల్పినారా

చక్కఁ జచ్చిన వాడె చచ్చు నన్నరా— ఉమ నీవు.

కోర్కె చెట్టు నొకండు కోర్కెలావు నొకండు  
 లచ్చి నొక్కండు తేనెలపు యింకొక్కడు  
 మ్రచ్చిలించినవారు మరెసిగోయారా  
 పచ్చివిసమును స్వామి బట్టి యుచ్చారా— ఉను నీవు.  
 విసము త్రాగెడువేళ, విసము మంటెడువేళ  
 విసము చంపెడువేళ, వెట్టు లెత్తెడువేళ  
 దూరాన నిలబడి యూరకొన్నారా  
 పీరులై యందఱు వెలిపెట్టినారా— ఉను నీవు.

బిజ్జ :—బసవా ! ఈ పాట నీ విదివటకు విడితివా ?  
 నీల :—విన్నాడు, విన్నాడు.  
 బస :—విన్నాను, విన్నాను.  
 బిజ్జ :—నీవు నీల విదివటకుఁ జూచితివా ?  
 నీల :—చూశాడు, చూశాడు.  
 బస :—చూశాను, చూశాను.  
 బిజ్జ :—ఇంతకుముందు చూడలేదంటివి కదయ్యా ! నీలా !  
 గేళ్ళరుండు ని నిడివటకు చూడలే దట.  
 నీల :—చూడలేదా ? చూశాడు, మఱచిపోయినాడు.  
 బిజ్జ :—ఏమయ్యా ! ఎక్కడ చూచితివి ?  
 బస :—ఎక్కడ చూచితినా ? ఎక్కడ చూచితినా ?  
 నీల :—ఎక్కడ చూశావో నేను చెప్పనా ?  
 బస :—

నందికొమ్మలనడుమ నాట్య మాడితి వీవు  
 నందికొమ్మలమధ్య నాట్య మాడితి వీవు  
 తెలికొండకొడుపుపై తొలియెద్దుమడమపై  
 నాడు పాడితి వీవు, నాడు అడిగివీవు.

నీల :—ఆ; గుర్తుకు వచ్చింది.

బస :—మళ్ళీ యివ్వాలి కనపడ్డావు.

(దావారికుడు ప్రవేశించును.)

దావా :—మహారాజా! గొల్లది యాజ్ఞవేది యున్నది.

బిజ్జ :—లోనికి దీసికొనిరమ్ము.

(గొల్లది ప్రవేశించును)

బిజ్జ :—నీ పేరేమి?

గొల్ల :—కళియంబ.

బిజ్జ :—నీవు గంటక్రింద నెక్కడ నుంటివి?

గొల్ల :—చల్ల అమ్మతూ వీధివెంట పోతున్నాను బాబా!

బిజ్జ :—అప్పు డేమి సంభవించినది.

గొల్ల :—ఏమీ జరగలేదు. చల్లమ్మకోవడం అప్పటికే అయి పోయింది. ఇంటికి వెళ్ళాను.

బిజ్జ :—దారివెంట నెక్కడనైనా బడితివా?

గొల్ల :—పడలేదు బాబూ! కాదు, కాదు, పడఁ బోయినాను స్వామీ!

బిజ్జ :—మఱి యెందుచేతఁ బడలేదు?

గొల్ల :—ఏవరో రెండుచేతుల్తో నన్ను పట్టుకున్నారు. నేను కుడిచేయ్యిమాత్రమే చూశాను. ఆచేతికి బంగారపుకడియం ఉన్నది. వేళ్ళకుఁ ఉంగరా లున్నవి.

బిజ్జ :—ఆ మనుష్యుని చూడలేదా?

గొల్ల :—నేను లేచి నిల్చుని చీరసర్దుకొని చూసేవఱకు మనిషి యెవరూ కనిపించలేదు.

బిజ్జ :—ఆచేయి గుర్తుపట్టగలవా?

గొల్ల :—చిత్తము. దేవరా! గుర్తుపడతాను.

బిజ్జ :—(బసవేశ్వరున కడ్డునిలుచుండి యాయనచేయి వెనుక నుండితీసి ముందుకుఁ జూపును.)

గొల్ల :—ఇదే చెయ్యి బాబూ! బొటనవ్రేలు చంద్రవంకల్లే తిరిగిఉంది.

బిజ్జ :—ఈచేయి యెవరి దనుకొందువు?

గొల్ల :—మహారాజా! తెలియడంలేదు.

బిజ్జ :—నీవు పడఁబోవుచు నెవరినైనఁ బిలిచితివా?

గొల్ల :—బసవరో అని పిలిచాను.

బిజ్జ :—ఎవ రాబసవయ్య?

గొల్ల :—మారాజా! మాయింట్లో బసవఁడిపూజ చేస్తూ ఉంటాం. ఆయన నందీశ్వరుఁడు. ఆయన్ని పిలిచాను.

బిజ్జ :—ఈ రాజ్యములో మంత్రి యెవరో?

గొల్ల :—నాకుఁ దెలియదు మారాజా!

బిజ్జ :—నే నెవరను?

గొల్ల :—నాకు తెలియదు మారాజా!

బిజ్జ :—వెనుకకు మళ్ళి చూడకుండఁ బొమ్ము.

(బసవని కంజలిపట్టి)

జయ జయ బసవాంకా సత్యసద్భక్తివాసా

జయ జయ శివగోత్రా సత్రుసాదైకహత్రా

జయ జయ భవమారా! కాశ్వత్తైకాంగపీరా!

జయ జయ బసవాఖ్యా సంవిదాశ్చర్యసౌఖ్యా.

నీల :-

బసవని ముంగాలిగంట పలపల నవ్వింది వెంట  
బత్తిరాజనాలపంట పడియె వచ్చి కివునియింట  
బసవని కొమ్మల తలతల బసవని ఫాలపు మిలమిల  
వెండికొండ వెలుగువల్లి వీతెంచిన విరులవల్లి—బసవని.

బిజ్జ :-

అద్య నమస్తే, వేద్య నమస్తే,  
తత్త్వ నమస్తే, చిత్త్వ నమస్తే,  
భావ నమస్తే, భావి నమస్తే,  
సద్గురు బసవస్వామిక నమస్తే.

నీల :-

నీ గంగడోలు నను గోడనిచ్చేవా  
నీ మూపురముపైని యెక్కనిచ్చేవా  
నీ తోడకుచ్చులు నిమరనిచ్చేవా  
మేల్ ప్రతివిత్తులు మేపనిచ్చేవా ?  
బసవ బసవా నిన్ను పట్టనిచ్చేవా  
నీ కడానగునొడల్ తాడనిచ్చేవా ?

బిజ్జ :- బసవేశ్వరా ! నా యవిశ్వాసమును మన్నింపుము.

బస :- మహారాజా ! భక్తి రెండువిధములు. ఒకటి సహజము.  
రెండు దలవఱచుకొన్నది. నాకుఁ బూజావేశ యగుచున్నది.  
నేను సెలవుతీసికొందును.

(నిష్క్రమించును)

బిజ్జ :- నీలా ! నీవు బసవేశ్వరు సెచ్చట చూచితి నమ్మా !

నీల :- వెండికొండలో రోజూ అమ్మవెళ్ళి స్నానం చేస్తుండే  
చిన్న మెరుపులవాగు, ఆవాగు పక్కను ఒకరోజున బసవేశ్వరు



కొమ్ములతో తెల్లమట్టి కుమ్ముతున్నాడు. మన్ను క్రింద  
 రాలినకొద్దీ, రత్నాలు పడుతున్నవి. నేను పోయి రెండు  
 రత్నాలేరుకొందా మనుకొన్నాను. బసవణ్ణిచూస్తే  
 పొడుస్తాడేమో అని భయంపేసింది. నేను రోజూచూసే  
 బసవణ్ణి కదా అని దగ్గరకువెళ్ళాను. అతడు నన్ను  
 కుమ్మాలేడు; తన్నాలేడు. అతనికాళ్ళక్రింద రత్నాలేరు  
 కున్నాను. అతఁ డూరుకున్నాడు. నే నేరుకున్నంతసేపూ  
 అతఁడూరుకున్నాడు. అదీ మాయద్దరికీ స్నేహం; అప్పటి  
 నుంచి చాలాసార్లు కలుసుకున్నాం.

బిజ్జ:-అమ్మా! నీవే రేమి?

నీల:-శివుడిపేరే నాపేరు. శివుడు నీలలోచనుడు. నేను  
 నీలలోచనను.

బిజ్జ:-తల్లీ! సంగమయ్య మీ వెండికొండమీద లేడా?

నీల:-నా కెప్పుడూ కనపడలేదు. ఎవరో ఆ కొండమీద  
 చాలమంది శివునివలె వేషాలువేసుకొని ఉంటారు. ఎవరు  
 శివుడో, యెవరుకాదో నాకు తెలియదు. ఆ కొండ పైతెట్టున  
 చుట్టూ యెనిమిదికొమ్ములమధ్య లోయలో రత్నాలమేడ  
 వుంది. అందులో శివుణ్ణిమాత్రం నేను బాగా గుర్తుపెట్టాను.  
 నే నెప్పుడూ అక్కడే వుంటున్నానుగా!

బిజ్జ:-నీ విప్పు డిక్క దున్నావుగా!

నీల:-అన్నా!

బిజ్జ:-తల్లీ! యేమిటి?

నీల:-వదినగారు నిన్ను పిలుచుక రమ్మన్నారు.

బిజ్జ:-నీ వింతదనుకనుండి యేమిచెప్పుచున్నావు?

నీల :—ఏమి చెప్పుచున్నాను. వదినెగారు నిన్ను పిలుచుకొని రమ్మన్నది.

బిజ్జ :—నేను వత్తునులే, నీవు పద:

నీల :—(వెళ్ళుచు)

నగజక న్నెట్టవడి, నాధమునిజట నడలి  
మొగసాల నందిరా జేగకొప్పినాడు  
త్రిపురాసురుల మాట దేవతలు కబురురా  
కపురవన్నెల యెద్దుకాల్గివ్వినాడు  
విఘ్నయ్యతోండమ్ము విరిసి ఘీంకారింప  
భుగ్గాక్షి బసవన్న బుసకొట్టినాడు.

బిజ్జ :—తల్లీ! నీవు నాయంటిలో నుండుటచేత, నేను ధన్యుడ నైతిని. నీ వెవ్వరియవతారమో తెలియలేదు.

(త్రిపురాంతకభట్టు ప్రవేశించును)

బిజ్జ :—భట్టారకా! మీ కర్మసిద్ధాంతము తునుకలైపోయినది మీ దేవతలందఱుఁ గానికి బుద్ధిచెప్పిరి. శివుఁడొక్కడ పరదైవతము. బసవేశ్వరుఁడే నంది. బసవేశ్వరుఁడే మోక్షదాత.

త్రిపు :—ఏమి జరిగినది?

బిజ్జ :—ఒకగొల్లదానిని బసవన్న పడకుండ బట్టుకొనియెన మీకుఁ దెలియలేదా?

త్రిపు :—రాచనగరమంతయు నీ కథనే చిలవలు, పలవలుగా జెప్పకొనుచున్నది. నేనును వినుచున్నాను.

బిజ్జ :—దానికి మీ రేమందురు?

త్రిపు :—మహాప్రభూ ! తమరు బసవేశ్వరునియందు మిక్కిలి సుముఖులై యుండఁగా నాపూర్వపక్షములు పనికిరావు.

బిజ్జ :—పూర్వపక్షములుచేయుట కిందు వీలేలేదు. గొల్లది వచ్చువఱకు బసవేశ్వరు లిందే యున్నారు.

త్రిపు :—ప్రభువులు మన్నించినచో—గొల్లదానినిఁ దీసికొనిరమ్మని పంపించిన సేవకుఁడు దానితో సీసంగతి చెప్పియుండవచ్చును.

బిజ్జ :—ఈగదిలో నేనును, బసవేశ్వరుఁడు నిద్దఱమే యుంటిమి.

త్రిపు :—దావారికుఁడు చెవియొగ్గి లోన నీమి జరుగుచున్నదో యని వినియుండవచ్చును.

బిజ్జ :—గొల్లదివచ్చి యట్లు జరిగిన దని యొప్పుకొన నవసరము లేదు.

త్రిపు :—అది రాజభయముచేత నట్లు చేసియుండవచ్చును.

బిజ్జ :—బసవేశ్వరునకు దానిపే రెట్లు తెలియును ? దానియింటి గు రెట్లు తెలియును?

త్రిపు :—తెలియుటయే, మఱియు ననుమానమునకు హేతువు. ఇదియంతయు నింతకుఁబూర్వమే యొక పన్నుగఁడగాఁ జేసియుండవచ్చును.

బిజ్జ :—భట్టారకా ! బసవేశ్వరుఁ డట్టి యవిసీతిపరుఁ డందువా ?

త్రిపు :—మహాప్రభూ ! త్రిభువనమల్ల ! బసవేశ్వరామాత్యుని నే నట్లందునా ? వాడపద్ధతిని జూపించితిని. బసవేశ్వరుఁడు భక్తాగ్రేసరుఁడు. ఆయన కర్మలేదనుట, కులభేదములు లేవనుట యట్లుండనిండు.

పరమమైన సత్త్వాచారపరుడు తూగి  
లేదనుట వానిజిహ్వకు రాదు; శివుడో,  
నందియో యిట్టిరూపమునంది వచ్చె  
ననుట వడియబోసిన భక్తిరసము బసివి.

బిజ్జ :—నిజము, భట్టారకా ! నిజము. తక్కిన వన్నియు  
నట్లుంచుడు.

బాలుఁ డున్నప్పుడు పిశాచి బసవమూర్తి  
ప్రభువు భక్తిసిద్ధాంతము బసవమూర్తి  
మనుట మరులకుఁ దలమున్న బసవమూర్తి  
ప్రసరదావేశపరివేషి బసవమూర్తి

(తె ర.)

# చతుర్థాంకము

[రాజనగరు ముందు. ప్రవేశము : కొండలు పారులు.]

ఒకడు :—ఓయీ! మనము రాజుతోఁ జెప్పుకోవాలి. ఈ బాధలు మనము పడలేము. రాజుంటే భయపడ నక్కఱలేదు గాని శివభక్తుడంటే మనము భయపడక తప్పకవచ్చింది. రెం. వాడు :—వారికి మనము దగ్గరగాఁ బోరాదట. వారు మన మతమును యధేష్టముగాఁ దిట్టవచ్చునట. వారి మతమును మన మేమీ అనరాదు.

మూ. వాడు :—మన పెండ్లిండ్లన్నియు శ్రాద్ధపుఁ బెండ్లిండ్లట. వాళ్లు చేసికొనే పెండ్లిండ్లే యథార్థమైన పెండ్లిండ్లట.

మఱొకడు :—ఓయీ! రాజు బసవేశ్వరున కిష్టుఁ డగుటవలన మన యందఱబ్రతుకు లిట్లు బండలెక్కినవి.

మొదటివాడు :—అందుకనియే రాజు తలఁచిన, దెబ్బలకుఁ గొడువా యంటారు.

రెం. వాడు :—అయ్యో! ఊరిలో నీతిప్రవర్తన యంతా పోయింది. ఇటువదివేల మిండజంగాలా! ఇది యంతా మతమా! ఈ నీతిపాతి లేని వాళ్ళందఱు మన కులమర్యాదలు దక్కనియ్యటం లేదు. పోయి రాజుతో మోఱపెట్టుకొందాము.

(ప్రవేశము బిజ్జలుడు)

ఒకడు :—మహారాజా! మేము బ్రతుకలేము. బసవని యాశ్రయించుకొని మిండజంగము లూరంతయు బలిసినారు. నాథు మా సంసారములు నిలువనిచ్చుటలేదు.

ఇంకొకడు :—స్వామీ ! మాలమాదిగల దగ్గరనుండి యండ  
ఱును శివభక్తులట. వాండ్రు కెదురులేకుండ నున్నది.  
వాండ్రు వచ్చి మా యగ్గులమీఁద నుమియు చున్నాడు,  
మేము వారి నాపలేకుండ నున్నాము.

ఇంకొకడు :—త్రిభువనమల్లా ! వీరశైవుడనని బ్రతివాడును,  
దూసినకత్తితోఁ దిరుగుచున్నారు. మా తలలు మామెడల  
మీఁద నున్నవో, లేవో మాకే యనుమానముగా నున్నది.  
మఱియొకడు :—బల్లహా ! వారివలన మాకు హాని జరుగు  
చున్నది. మహారాజులు మీరు దయచూడనిచో మాకు  
బ్రతుకులు లేవు.

ఇంకొకడు :—మహారాజా ! మా కీ మిండజుగముల బాధ  
తప్పింపుము. అయ్యో ! చాడలివాడు భక్తుడు. మంగలి  
వాడు భక్తుడు. ఈశిగవాడు భక్తుడు. ఎందుకును పనికి  
రానివారము మేమే.

బిజ్జ :—మేము విచారించెదము. మీరుపొండు.

(పాదులు నిష్క్రమింతును, తరువాత పదిమంది భక్తులు వత్తురు.)

అల్లయ్య :—శివా ! మహేశ్వరా ! మాకు బసవఁడే రాజు. బిజ్జ  
లుఁడు రాజే కాదు. బసవనికి బంటు. మేము బిజ్జలుని లెక్క  
నేయము.

మధుపయ్య :—ఓరీ ! బిజ్జలుఁడు భవి. బసవని యాజ్ఞ అయితే  
నేను వాఁడితల యెగురవేస్తారు.

మాదిరాజయ్య :—నీలలోహితా ! ఉమాప్రాణేశ్వరా ! హర  
హర మహాదేవ ? ఓరీ బిజ్జలుఁడుగూడఁ గొన్నాళ్ళలో శివ  
భక్తుడవుతాఁడా.

బడవర బ్రహ్మయ్య :—బసవేశ్వరుఁ డడిగినదెల్లా యిస్తున్నాఁడు.  
పదండి పోదాము.

కిన్నెర బ్రహ్మయ్య :—నాకు మొన్న బసవఁడు బంగారుహార  
మిచ్చాడు.

కేశిరాజయ్య :—హరహర మహాదేవ! నీ వా హారముతో నేమి  
చేశావు?

ముసిడిచౌడయ్య :—హరహర మహాదేవ! ఏమి చేశాఁడా!  
రాజవీధి చివరనున్న మిండజంగముదాని కిచ్చాడు.

అల్లయ్య :—బసవేశ్వరుని యింటకి నేఁడు భక్తులందఱూ వస్తారా?

మధుపయ్య :—వస్తారు. వస్తారు. మోళిగ మొరయ్య, సూరద  
బ్రహ్మయ్య, సురిగ చౌడయ్య, కలికేత బ్రహ్మయ్య,  
కక్కయ్యగారు, తెలుగేసు మసమయ్య, తెలుగు  
జొమ్మయ్య, నాకుఁ గనిపించి వస్తున్నా మన్నారు.

మాదిరాజయ్య :—గండకత్తెర నాచయ్య, కాలాగ్ని రుద్ర,  
శృంగిబాపుయ్యగారు, సిగురు చందయ్య, సింగరి మల్లయ్య,  
కదిరె రెమ్మయ్యలు వస్తున్నారు.

కన్నడ బ్రహ్మయ్య :—సింగరయ్య, వీర మారయ్య, కల్లయ్య,  
చిక్కయ్య, కక్కయ్యగార్లు, నింక మఱికొందఱును నా  
కంటెముందే బయలుదేరారు.

( హరహరశంభో మహాదేవ యని యందఱు నిష్క్రమింతురు.

(తీపురాంతకభట్టుమఱి యిద్వరు బ్రాహ్మణులు ప్రసరింతురు.)

తీపు :—ఈ వీరశైవులగోల యెక్కువగా నున్నది. నేఁడు బస  
వేశ్వరునియింట లక్షమందికి బోజనము లఁట. అందులో  
వారేధి యడిగిన నది యిచ్చు నఁట.

ఒక బ్రాహ్మణుడు :- అక్షమంది జంగములు చొరుకుదురా ?

రెం. బ్రాహ్మణుడు :- ఓరి పిచ్చివాడా ! ఇరువది వేలకుఁ బైగా మిండజంగములే యున్నారు.

మొ. బ్రాహ్మణుడు :- వీరందఱకు బసవామాత్యుడు ధన మెచ్చటనుండి తెచ్చును.

రెం. బ్రా :- బసవేశ్వరున కమాత్యుడుగా వచ్చు వేతనము లెక్క మఱియొండు లేదుగదా ! ప్రతిదినమును వేలకొలది జంగములకుఁ బెట్టుటకు ధన మెచ్చటనుండి వచ్చుచున్నదో ?

త్రీపు :- రాజుగారి బొక్కసము, తనచేతిలోని పని. బిజ్జల మహా రాజు కాదనునా ?

మొ. బ్రా :- ఇట్లు రాజుగారి బొక్కసము ఖర్చుపడినచో త్రేపు యుద్ధము రావచ్చును, మఱియొక పని రావచ్చును; ధనము కావలదా ?

త్రీపు :- పిచ్చివాడా ! త్రేపటి యుద్ధముదాఁకా నెందులకు ? ఇప్పుడు జగదేవుడు హనుమకొండపై దాడి పోయి యున్నాడు. ఆయన డబ్బు కావలయునని లేఖలుఱికించుచున్నాడు. బెజ్జదేవుఁ డిటు బసవేశ్వరునితో ననలేడు, అటు మహారాజుతో మనవిచేసి కొనఁలేడు.

మొ. బ్రా :- అయ్యా ! ఈ రాజరహస్యములతో మన కేమి పని ? అందులో మనము రాజసాధము ముందుంటిమి. తలవరు లెవరు విన్నను, బ్రాణము మీదికి వచ్చును. పోదము; రండు.

(నిష్క్రమింతురు.)



బి :—లోకము పలువిధములుగాఁ జెప్పుచున్నది.

( తరువాత నిద్రలు తలవరులు ప్రవేశింతురు. )

ఒకడు :—ఓరీ ! కక్కయ్యా ! విన్నావా ! బసవేశ్వరుఁడు మొన్న  
మాదిగ శివనాగమయ్యతో బుజాలు బుజాలు కలిపి రాజ  
వీధిలోఁ దిరుగుచున్నాఁడు. నాకు బలే సంతోషంగావుంది.

రెం. వాఁడు :—ఆ బసవయ్య ఆ గుడ్డలతోనే రాజసాధలోకిఁ  
బోతాఁడు. రాజుగారినిఁ దాకుతాఁడు. బ్రాహ్మలందరినీ  
ముట్టుకొంటాడు. ఇంకఁ గులమేమిటి ? వర్ణమేమిటి ? హర  
హరశంభో ! మహాదేవ !

మొదటివాఁడు :—కక్కయ్యా ! నీవుకూడ శివభక్తుడవైనావా  
యేమిరా ?

రెం. వాఁడు :—అయ్యాము పో ! ఇంక బ్రాహ్మణుఁడూ లేఁడు,  
మాలాలేఁడు; రాజులేఁడు, బంటూలేఁడు. అందఱూ  
నొకటే. కాదన్న వాణ్ని తల ఎగరవేస్తాను. బసవఁడియాజ్ఞ  
పదిదిక్కుల వెలసినతరువాత రా జెవఁడు, బంటెవఁడు ?  
బ్రాహ్మణుఁ డెవఁడు, పంచముఁ డెవఁడు ? హరహర మహా  
దేవ !

( ఇద్దరును నిష్క్రమింతురు. అల్లయ్య మధుపయ్యలు ప్రేమచుఁ బ్రవేశింతురు. )

అల్లయ్య :—మధుపయ్యా ! ఏమి బసవఁడోయి ! ఏమిబసవఁడు ?  
లేదన్నమాట యాయన నాలిక్కిలేదు. ఒకభక్తుడికి బది  
పుట్లముత్యాలు దానమిచ్చాఁడు. మఱి యొకడికిఁ బదివేల  
బంగారు నాణెము లిచ్చాఁడు. మిండ జంగాలకు వేనవేలు  
భోగినుల నిస్తున్నాఁడు. తన యింట నేవస్తు వడిగినా, లేదనక



గెలుపు భక్తుల కిచ్చి కీడ్పడు బాస  
మృదునైన నొకపరి యడుగని బాస  
యేమివేడివ నడుగిడ కిచ్చు బాస  
చీమంత యైన వంచింపని బాస  
యడిగిన యర్థంబు గడపని బాస

ఈ నీ బాస విని వచ్చితిని.

బస :—సంగమా ! నీ కేమి కానలయునో యడుగుము. తల  
కోసియిచ్చెదను. నాయాళి నమ్మి యిచ్చెదను. నా బిడ్డతల  
ద్రుంచి యిచ్చెదను.

జంగము :—జనవా ! శివభక్తులందఱు శివు లందువుగదా !  
నీ కరుణావలన నందఱు జంగములకు సర్వైశ్వర్యములు  
నున్నవి. కట్టఁ బులితోలున్నది; తాల్పజడలున్నవి; మ్రో  
గింప డమరువు లున్నవి; బసవఁ డను భిక్షాపాత్ర చేతిలో  
నున్నది. నాకు నివియన్నియు నున్నవి. బసవా ! బసవా !  
నాకు మూఁడవ కన్ను లేదోయి. ‘చక్కన సంగమేశ్వరుఁ  
డొందునేని గ్రక్కన మూఁడవ కన్ను నాకిమ్ము’.

( అని తడవుకొనుచున్నాడు. )

బస :—(హఠాత్తుగా గోడనున్న యద్దము తీసి జంగమయ్యకుఁ  
జూపించి, ఖడ్గముదూసి)

సంగమేశ్వర ప్రాణలింగ యో సంగ  
హా! యెఱుంగ నై నీదుమాయ నే నకట  
ముకురంబులోపల ముక్కన్ను నీకు  
నకలంక సహజంబ యదె చూడు మయ్య.

( జంగమయ్య యంత ర్హితుఁ డగును. )

బస :—(కత్తి విడలించుచు)

....., చాపంద పంద

యోడకు మోడకు మోహోరి సంద

ఓడకు మోడకు మొకటియు నొల్ల.

ఓరి. సంగా! పారిపోయితివా? నిన్నెప్పుడు నే నొక్కకాని  
యడుగలేదే! సత్యమా హే శ్వశులిండ్ల నిన్ను జూచుచు  
నెలుగలేనా? దాసయ్యవలె నిన్ను నిధు లిమ్మంటినా?  
సిరియాళునివలె గొడుగు నిమ్మంటినా? కరికాలునివలె  
గనకనృప్తి గురిపించుమంటినా? కుమ్మరగుడియ్యవలె  
మిండజంగమురాండ్ర నిమ్మంటినా? సంగా! సంగ!  
సీభక్తులయిండ్లలో సుబ్బిష్టము మాత్రమే నాకు జాలునే.  
సంగా! సంగ! కాట కోటయ్య, పుష్పకంఠుడు, దేవయ్య,  
నమినంది, మాపిళ్ళనయనారు మొదలైన మాభక్తులే  
నీ యింట నన్నిపనులకు నైనవారు. నిన్నడుగవలసినపని  
నాకు లేదు. నీ యింట నియోగము కలవా రందఱును  
మావారలై యుండఁగా, నా కేమి కొఱతొయి సంగా!  
నా కేమి కడమ! ఏమైన నడుగు నీ కిచ్చెన నింక! మానంబు  
వదలిన, మఱి తల్లడిలిన మానుగాఁ బ్రమథులయాన  
నీయాన.

(నృత్యము సేయుచు)

సంగా! సంగ!

కాలకూటము కుత్తుకకు రాకమున్న

త్రాలుపురంబులు కాకమున్న

గౌరివివాహంబు కాకటమున్న

యార నజాండంబు లలకకమున్న  
తివిరి మూర్ఖులు పెద్దెడల లేకమున్న  
భువి హరిబ్రహ్మలు పుష్కలమున్న  
యటమున్న యటమున్న నొక్క  
యిట నీవు నాస్వామి కీటక బంట. [మూర్ఖులతోవును.]

బిజ్జ :—బసవా ! బసవ ! నేనని, నేను.

బస :—(లేచి) సుగూ ! మూల వచ్చితివా ? ఏమికావలయునో  
కోరుకొనుచు,

ఒడకు మోడకు మోరొరి పంగ  
ఒడకు మోడకు ముకటియు నొల్ల.

బిజ్జ :—బసవేశ్వరా ! నేను బిజ్జలదేవుడను.

బస :—మహారాజా ! తమ రెప్పు డరుదెంచితిరి ?

బిజ్జ :—అమాత్యా ! నీ గృహ మంతయు నింతకల్లోలముగా  
నున్న దేమి ?

బస :—మహారాజా ! ఏమియును లేదు. పరమేశ్వరుడు లక్ష  
రూపములతో జంగమయ్యలుగా వచ్చుచున్నాడు, పోవు  
చున్నాడు. ప్రభువులకు నా మాటయందు విశ్వాసము  
లేదు.

బిజ్జ :—ఉన్నది. బసవా ! నీవే శివుడవు. వేతే శివుడవ్వరు ?  
నీముందు శివుడు పంద. ఓరీసంగా ! భయపడి పాటిపోయి  
తివా ? మా బసవనిముందు 'చాపంద పంద యోడకు  
మోడకు మోరొరిసంగ' !

[తెరలోఁ జెడ్డవ్వని]

బస :—మహారాజా! ఆ మహావ్వని యేదియో చూడవలయును.  
తమరు కాల్పడ నాయుంటికి రావచ్చునా? రాజప్రాసాద  
మునకుఁ బోదము పదండు.

[పరిక్రమింతురు.]

శివనాగుమయ్య :—(ప్రవేశించి) బసవా! బసవ! నన్నుఁ  
గౌఁగిలించుకొనుము. సంగమయ్య నీకు సాక్షాత్కరించె  
నటగదా! ముక్కన్నుకోసము తడుము కొనె నటగదా!  
ఆ సంగఁ డేదారిని బోయినాఁడు?

బస :—(కౌఁగిలించుకొని, మఱిలఁ గౌఁగిలించుకొని) ఈదారినే  
పోయినాఁడు. నీ గుండెలోనికి బొచ్చినాఁడు. నాగుమయ్యా!  
నన్ను మోసము చేయుచున్నావా? నీచే సంగమయ్యవు.

బిజ్జ :—బసవా! ఇతఁ డెవరు?

[త్రిపురాంతకభట్టు, బ్రాహ్మణు లిద్వరు బ్రవేశింతురు.]

మొ. బ్రా :—అదుగో! బసవయ్యయు, సేనాల నాగయ్యయు  
నొకరిపై నొకరు పడిపోవుచున్నారు.

రెం. బ్రా :—అయ్యా! మనకు వచ్చి తెలుసుకో రాజుగారు  
దగ్గర నుండియే యట్లు చేయుచున్నానని. చివముపోయి  
యెవరితోఁ జెప్పుకొనవలయును?

త్రిపు :—అతఁడు నూలవాఁ డని రాజుగారికి దెలిసియుండదు.  
(సమీపించి రాజుతో) మహారాజా! బసవేశ్వరుఁడు నాకు  
సమారాధ్యుఁడు. ఆయన

సెగకను మాటుపెట్టుకొని చేతి త్రిశూలము వెండికొండలో

ని గుహను గుప్తముంబఱచి స్థితిగల్గెంబునఁ గానిసింభకుం

దేగ విలసిల్లింది అది ప్రకటమ్యగు నద్రుసత్వార్థభాగముకా  
సాగనగు పూరుపార్థముగఁ జొన్ని సమాగతుడో నుమేళుడో.

బిజ్జ:-భట్టారకా! నిజము, నిజము. బసవఁడు సాత్త్విక  
మేశ్వరుడే.

త్రిపు:-ప్రభూ! అంతియే కాదు.

ఇంచువిల్లునకుఁ గోపించి ముక్కన్నులో నావిరేగిన మెఱుపగికాఁడు  
ముప్పగమ్ములు వెన్న మోసిన యమ్ముచే రాలునిప్పులుతెచ్చు రాగకాఁడు  
ఇలయెల్ల తుదిగుబ్బటిలఁజేయు గగ్గోలుకడిమంట మండించు గబ్బికాఁడు  
కడలిలో విసమున్ను కడకుఁద్రోసినమంట గొంతుపట్టగఁజూచుగుండ కాఁడు

శీతనీహః కర్పూరవారిహీర

హరిముక్తాఫలోదారచారుమూర్తి

యల్పుడే వైవభక్తిధురాత్తైవ

వీరసామ్రాజ్యపతి బసవేశ్వరుండు.

బిజ్జ:-భట్టారకా! నిజము, నిజము. బసవేశ్వరుండు గరళనర్ప  
క్రోధము లంటని సచ్చిదానందమూర్తియైన శివుఁడు.

త్రిపు:-ప్రభూ! కాని బసవఁడు వర్ణాశ్రమాచారధర్మములను  
బాడుచేయు చున్నాఁడు. ఆ శివనాగుమయ్యతో నల్లు  
కలియఁబడి క్రిందునై నగుట—

బిజ్జ:-శివనాగుమయ్య యెవరు?

త్రిపు:-మాలవాఁడు.

బిజ్జ:-బసవేశ్వరా! అతఁడు మాలవాఁడటగదా! అయ్యా! ఇది  
నీ మహాత్ముకఁ దగినట్లుగాలేదు. వానిని దాఁకినబట్టలతోనే  
మమ్మును దాఁకుదువు. మఱి సాక్షాదము చేయకుండ  
రాజసౌధమునకు వచ్చెదవు.

త్రిపు :—బసవేశ్వరా ! ఈ పంచమసంసర్గదూషితశరీరుడనై, దేవాలయములకుఁ బోయెదవు. అచ్చట సమంత్రబీజాక్షర యుక్తయంత్రాగ్రలీలావిహారి పరమేశ్వరుని మైలపటచెదవు.

మొ. బ్రా :—బీజాక్షరయంత్రము శక్తిసమన్వితమై యుండును. సచ్చిదానందమూర్తియైన పరమేశ్వరుఁడు గుణరహితుఁడే; దిక్కాలవర్ణ్యాద్యనవచ్ఛిన్నుఁడే. ఆ పరమేశ్వరుఁడు బీజాక్షర ములుగా విశారము పొందినంతనే వానికి నియమ మేర్పడు చున్నది.

రెం. బ్రా :—ప్రత్యుపాధికి నియమము లున్నవి. నియమాతీతుఁ డైనభక్తుఁడు శుద్ధబుద్ధమగు భగవంతుని చిత్తశ సుపా సింపవచ్చును; నామరూపగుణసహితుఁడైన పరమేశ్వరుని నామరూపగుణసహితులైన మానవులు నియమవంతులై యారాధింపవలయును. నియమము తత్త్వమార్గము ననుస రించుట.

బిజ్జ :—బసవేశ్వరా ! నీప్రవర్తన శాస్త్రవ్యతిరీక్తముగా నున్నది.

త్రిపు :—“యద్య దాచరతి శ్రేష్ఠ స్తత్తదే వేతరోజనః” బస వేశ్వరా ! నీకుఁ జెల్లుబడియైనది యందఱకు జెల్లుబడి కాదు. నిన్నుఁజూచి ప్రతివాఁడును శివభక్తుఁడనని శివమైత్రి లోకమంతయు మాలకూడు చేయును.

బస :—రాజా ! ఈబ్రాహ్మణులు శాస్త్రవేత్తలా ? వీరిది మతమా ! వీరుశాసకులా ? శివనాగుమయ్య మాలవాఁడా ? లింగము ధరించినవానికిఁ గలము లేదు, గుణము లేదు, నామరూపములులేవు. శివనాగుమయ్య సంకల్పించినచో నిప్పుడే ప్రళయము గాఁగలదు, శివనాగుమయ్య యెవ



రనుకొనుచున్నారు ? త్రిపురాసురసంహారముచేయుఁ గాల  
రుద్రుఁడు. నందీశ్వరుఁడు ప్రచండమూర్తి యగుచున్నాడు.  
కాలిగిట్టలతో ధర్మిత్రియెల్లఁ గ్రక్కదలించి శృంగళిఖరము  
లతో నక్షత్రగోళములు గుద్దాలింపఁ బోవుచున్నాడు.  
హరహర మహాదేవ ! శంభో శంకర ! (కత్తిదూసి) నాల్గు  
లక్షల వీరశైవులున్నారు. ప్రతివాఁడును సాక్షాచ్ఛంకరుఁడే  
రాజా ! ఒక్కశివునకు మణివాలు మాచయ్యకు దద్దరిల్లి  
పోతివి. నాల్గులక్షలమంది రుద్రులు సీరాజ్యమును, రాజ్యము  
నందలి భవులను జించిచెండాడెదరు. ఓయీ బ్రాహ్మణు  
లారా ! శాస్త్రోపన్యాసములు చేసెదరు. భవులకు నామ  
రూపము లున్నవి. భవుల మనస్సులలోఁ బరమశివునకు  
గుణము లున్నవి. శివభక్తులు పరమశివునే యెఱుఁగుదురు  
గాని వాని గుణములు, వాని నామరూపము లెఱుఁగరు.  
ఓయీ ! రాజునకుఁ గోప మెక్కించి బసవని దంపింపఁ  
జేయఁ జూచెదరా ?

త్రిపు :- అమాత్య శేఖరా ! మాయుద్దేశ్య మదికాదు. శివనాగు  
మయ్యతో మీరు కలసిమెలసి తిరుగుచున్నచో, లోకమున  
వర్ణాశ్రమాచారధర్మములు చెడిపోవును.

బస :- వర్ణాశ్రమాచారధర్మములు మీ కృత్రిమ బ్రాహ్మణులు  
కల్పించినవి. వానిని నేను నిర్మూలముచేసెదను. హరహర  
మహాదేవ శంభో శంకర.

శివా మహేశ్వర ప్రచండతాండవ కాలరుద్ర శివ శంభో శంకర  
వర్ణాశ్రమసంహారకదేవా ! ప్రళయతాండవారంభ భయంకర - శివా  
త్రిపురాసుర సంహార కాలపరిదీప్త భయంకరచాపమండలా  
దుష్టకంఠరుధిరావనేకపరిభ్రాసదదేవా శివా శివా హర - శివా,

బిజ్జ :—బసవేశ్వరా ! శాంతింపుము, శాంతింపుము. బ్రాహ్మణులన్నది యొకటి. సీ కోపకారణము మఱొకటి. నాగుమయ్య మాలవాఁడని నా రనుచున్నారు. నీవు బ్రాహ్మణసంహారము చేయుదు ననుచున్నావు. నీవు సంహారము తరువాత జేసినఁ జేయవచ్చును. నాగుమయ్య మాలవాఁడగునా, కాదా ?

బస :—భక్తులకుఁ గులభేదము లేదు, వాగు బ్రాహ్మణులకన్నఁ బవిత్రులు.

శ్రీపు :—వట్టిమాటలతో నైనచో మీ శివభక్తులందఱకన్నను బ్రాహ్మణులే పవిత్రులు.

ఉభయసంధ్యాప్రణిష్ఠామహోనిధులు  
ఉభయభిన్నాత్మపరివివేకోగ్రమతులు  
బ్రాహ్మణులు పవిత్రతములు వారికన్న  
దివిచిహ్నులె నుతి యకాస్త్రీయవతులు.

బస :—రాజా! ఆ మాటమీఁదనే నిలుపుమనుము, నాగుమయ్య మాలవాఁడంటిరికదా! మాలతన మతని యాత్మకున్నదా, శరీరమున కున్నదా ?

శ్రీపు :—శరీరము, నాత్మయు నొకదాని నొకఁడంటుకొని యుండును. రెంటిని విడదీసిన, మహాయోగికి నాత్మ మాలకాదు; శరీరమే మాల. ప్రారబ్ధసమనుప్రాప్తమైన యీ శరీరమునకుఁ గులభేదము పోదు. ఈ దేహాంతమున యోగి ముక్తుఁడు కావచ్చును. దేహశ్రయదోషము దేహమున్నంతవఱకును బోదు. ప్రతిమాలవాని లోను బరమాత్మ లేదు.

మొ. బ్రా. :- పరనూత్తయన్నచోట మా కభ్యంతరము లేదు. 'చండాలోఁజున్న సతు ద్విజోఁజున్న గురురిత్యేషా మనీషా మమ' యని శ్రీశంకరులు పంచమశరీరగతము క్తజీవునిగుఱించి చెప్పిరిగాని, ప్రతిమాలవానినిగుఱించి చెప్పలేదు.

బస. :- శివనాగుమయ్య శరీరము పంచముని శరీరము కాదు. అది పాలవెల్లి; గంగాధుని. శరీరమును గంగాంబువులును స్వతఃపవిత్రములుగదా!

రెం. బ్రా. :- అతనిశరీరమునుండి మీరు శరీరము లుత్పాదింపఁగలేని మే మంగీకరింతుము.

బస. :- ఇదిగో, (నాగుమయ్యచేతులు పట్టుకొని పిండును, పాలు స్రవించును.) ఓయీ! బ్రాహ్మణుడా! ఇదిగో శివనాగుమయ్య మాలయంటినిగదా! నీవు చేతులు పిండ్ని పాలు కురిపింపుము. లేనిచో నిన్ను నేను గెలిచినట్లు, వాదములో గెలిచినవా రోడినవారి శిరశ్చేదము చేయించవచ్చును. మీ శిరశ్చేదములు చేయించెదను. నీవు మాలవాణ్ణివా? నాగుమయ్య మాలవాణ్ణి?

రెం. బ్రా. :- పాలు పిండింతు నని నీవే చెప్పితివి. పిండింపు మంటిని. పిండించితివి. నాగుమయ్య శరీరము పవిత్రమైనచో నీవును, నాగుమయ్యయుఁ గలిసి తిరుగవచ్చును. రాజు మి మ్మిద్దఱును దల కెక్కించుకొన వచ్చును. నేను బ్రహ్మ నిష్ఠుడను. నీవు నాతల నెగురవేయించెదవేని నేను జనము. కల్లబొల్లి గారడీలతనము మతముగాఁ బ్రకటించెదవు.

బిజ్జ :- బ్రాహ్మణుడా! ఓడిపోయి యెందుల కట్లు పరాక్రమించెదవు?

బ్రా :- మహాప్రభూ! బసవేశ్వరుడు మహాభక్తుడు. ఆయన దగ్గర కొన్ని మహత్తులు కలవు. అది మతము కాదు.

[నిష్క్రమించును.]

బిజ్జ :- భట్టారకా! మీ రేమనెదరు?

త్రీపు :- అయ్యా! మే మోడిపోతిమి, శివనాగుమయ్య మాలవాడు కాదని యొప్పుకొనుచున్నాను. బసవా! నీపరిశుద్ధతను శంకించినందులకు ఊమింపుము.

బస :- మీరు వేయిమంది వేయిమాట లన్నను శివభక్తులకుఁ గొఱతలేదు. నా హృదయమునందు మీ మూలముగ వృథాగాఁ గోపభావము చెలరేగినది. నే నిట్టికోపము ప్రకటించినందులకుఁ బ్రాయశ్చిత్తము చేసికొనవలయును. నా మనస్సు కల్లోలితమైనది.

బిజ్జ :- బసవేశ్వరా! ఊమింపుము, ఊమింపుము.

శమదమాచార సంపత్తిషట్కసహిత  
మృదులశాంతాచ్ఛవాన్నిధి యెడద నీది  
విమతభావతిమింగిలభ్రమణకలుష  
వంతముగఁజేసి కల్లోలపఱచినాము.

దేవా! ఊమింపుము.

బిజ్జ :- బసవా! మేము నిష్క్రమించుచున్నాము. నీవు సచ్చిదానందరూపుడవై నీలో నీవే రమింపుము.

[బసవడు వినా యందఱును నిష్క్రమింతుడు.]

బస :—సంగా ! సంగ ! నాహృదయముననుండి యీ కోపాదు  
లైన నీచగుణములను దొలగింపుము. ఈ నీ సేవకుడు  
దుష్టమార్గములఁ బ్రవేశింపుచున్నాఁడు, దిద్దుకొనుము.

నీల :—(ప్రవేశించి)

శివజటాజూటిలోఁ జిందు బుడగల గంగ  
శిశిరతామూర్తయై చెమ్మగిల్లినదీ  
తరిమించుకొండకూతురు మేను తాడఁగాఁ  
జలువపులకల శివుఁడు జలదరించాదూ—శివజటా.

చిన్నారిజాబ్బిల్లి చిలుకు తేనెలవాఁడ  
శివు నొసలి కనుమంట చెమ్మయుటికినదీ  
వెండిమలతాపీఠ నిండువాఁగులచలువ  
దండిచలువదనాలు గండరించినదీ—శివజటా.

బస :—నీలా ! రత్నము లేమిచేసితివి ?

నీల :—అమ్మ చీరచెఱుగున కంచుగా కుట్టాను.

బస :—నీలా ! అమ్మతో చెప్పావా ?

నీల :—ఏ మని ?

బస :—రత్నాలు బసవఁడు కుమ్మిపెట్టాడని.

నీల :—చెప్పాను, చెప్పాను.

అమ్మకనుగోసలో చెమ్మగిలి చిరుజాలి  
క్రమమ్మ బసవనిమీఁద కోపగించినదీ—శివజటా.

అమ్మ తెలివలువరుస చిమ్మి చందురువెలుగు  
క్రమమ్మ బసవనిమీఁద కోపగించినదీ - శివజటా.

అమ్మ పయ్యెడచెంగు గుమ్ముగా ముహూర్తమై  
 క్రుమ్ము బసవనిమీదఁ గోపగించినదీ - వివరము.

బరువు చే నెగురని పైటఁ జూచిన యమ్మ  
 గాలి బసవనిమీదఁ కారువూనినదీ - వివరము.

బస :—నీలా ! నీల ! నేను ని న్నేఱుమంటినా ? నిన్ను పైట  
 కొంగు కంచుగా తీర్చుమంటినా ?

నీల :—నవ్వుతూ అన్నాను, నవ్వుతూ అన్నాను. వట్టిదే.

అమ్మరతనపుఁ బైట హాస మెలుకఁగఁ జూచి  
 చిన్ని బసవనచేత చిత్తగించినదీ—  
 రతనాల తళతళల మతి సంతసిలి తల్లి  
 మించు బసవనిచేత మెచ్చుకొన్నాదీ—వివరము.

( తెర. )



# పంచమాంకము

(ప్రవేశము:— బెజ్జదేవుడు, ఇతర పంక్తులు.)

బెజ్జ:—అమాత్యులారా! జగదేవుడు యుద్ధములోఁ బరాజితుడై తిరిగి వచ్చుచున్నాఁడు.

౧ మంత్రి:—జగదేవుడా? పరాజితుఁ డగుటయా?

౨ మంత్రి:—రాజు తనయాశ లన్నియు జగదేవుని విజయముపైఁ బెట్టుకొని యుండెనే! ఈవార్త రాజుగారికిఁ దెలిపిరా?

బెజ్జ:—ఈ వార్త రాజుగారి కెట్లు తెలుపవలయునా యనియే తమ్మందఱను బిలిపించితిని. జగదేవుడు వచ్చువఱ కీవార్త దాచి యుంచుదమా? రాజునకుఁ దెలియఁజేయుదమా? దాచియుంచినచో, రాజు జగదేవునిమీఁదఁ బడును. ఇప్పుడే తెలియఁజేసినచో రాజుకోపము మనమీఁదఁ గొంత పోవచ్చును.

౧ మంత్రి:—బెజ్జదేవా! ఎవరిమీఁదఁ బోయినను, బిజ్జలదేవున కిది గొప్పదెబ్బ. ఆయన నిర్మింపఁదలఁచుకొన్న కాలచుర్య సామ్రాజ్యమహాసాధమునకు మొదటి సోపానమే యిట్లు విఱిగిపోయినచో, నాయనకోపమును మనము పట్టలేము. మహామాత్యునకుఁ గబురంపి వారి యుద్దేశ్యానుసారముగాఁ గార్యము నెఱపవలయును.

బెజ్జ:—నేను వారికిని గబురంపితిని. వారు నిప్పుడే దయ చేయుదురు,

౧ మంత్రి :- నాలుదినముల క్రిందటివఱకును గెలుపాసతోడి యుత్తరములు వచ్చుచున్నవే. ఇంతలోఁ బరిసితులు తారుమా రెట్లయినవి ?

బెజ్జ :- చిట్టచివర కేమైనదో తెలియదుగాని, కడచిన మూడు నాలునాళ్ళలో శత్రువిజృంభణ మెక్కువగా నున్నదనియే లేఖలు వచ్చినవి. కోట ముట్టడివేసిన మనసైన్యము వర్ధ రాత్రమునందు హఠాత్తుగా శత్రుసైన్యములు మీఁదబడి నురుమాడుచు వచ్చి రని మూఱ్ఱాళ్ళక్రింద వచ్చిన లేఖలో నున్నది.

౨ మంత్రి :- బెజ్జదేవా ! నాలు మాసముల క్రింద మాయంటి కొక పరదేశివిప్రుఁ డతిథిగా వచ్చెను. ఆయన వేదవేదాంగ పారంగతుఁడు. జ్యోతిశ్శాస్త్రమందు ఖని. ప్రసంగవశమున హనుమకొండమీఁద మనరాజు దండెత్తజూచుట నేను జెప్పితిని. మన రాజు గెలుపోటములు చెప్పమంటిని. ఆయన యొద్ద మనదేశములోని సర్వభూపాలుర జాతకములు నున్నవి. ఆయన నాఁడే చెప్పినాఁడు మనము గెలువ మని. ఆ బ్రాహ్మణునియొద్ద కాకతిప్రోలునిజాతకముకూడఁగలదు. ప్రోలుఁడు గతించులోపుగాఁ బెద్ద యాంధ్రసామ్రాజ్యము నిర్మించిపోవునంత యుత్కృష్టజాతక మట.

బెజ్జ :- అమాత్యా ! అట్లే కనిపించుచున్నది. జగదేవు నోడించిన ప్రోలుని రాజనీతియుఁ బరాక్రమమును సామాన్యము లైనవి కానేరవు.

౩ మంత్రి :- జగదేవుఁ డిది యొక పెద్ద పరాభవముగాఁ బరిగణించునేమో !



౨. మంత్రి :—జగదేవుఁ డెంత పరాక్రమశాలియో, యంత భగవద్భక్తిపరాయణుఁడు. ఆయన కొంత నొచ్చుకొను నేమో కాని, దీనివలన మతి చెడిపోఁడు.

బెజ్జ :—అవును. మంచిపరిపక్వమైన మనస్సు కలవాఁడు. అరుగో మహామాత్యులు వచ్చుచున్నారు.

( అంతట బసవేశ్వరుఁడు ప్రవేశించును. అందఱు లేచి నిలుచుందురు. )

బస :—అమాత్యులారా! నమస్కారము. దయచేసి యాసీనులు గండు. బెజ్జదేవా ! జగదేవునియొద్దనుండి యేమైన వార్త వచ్చెనా?

బెజ్జ :—ఆర్యా ! వచ్చినది. జగదేవుఁడు యుద్ధమున నోడిపోయి సైన్యమును నష్టపడి, కొలఁదిసైన్యముతోఁ దిరిగి వచ్చుచున్నాఁడు.

బస :—శివునియాజ్ఞ లేదు.

బెజ్జ :—మహారాజా మీ యాశీర్వాదబలముమీఁద రత్న ప్రాసాదములు నిర్మించుకొనుచున్నాఁడు.

బస :—ఈ వార్త మహారాజునకుఁ దెలిసినదా?

బెజ్జ :—ఎట్లు తెలియఁజేయవలయునో తెలియకయే మహా మాత్యులకుఁ గబురంపిరిమి.

బస :—బెజ్జదేవా ! మీరును నేనును బోయి చెప్పదము రండు.

( పరిక్రమింపఁగాఁ దక్కినమంత్రులు నిష్క్రమింతురు. అంతట బిజ్జలుఁడు

( ప్రవేశించును. )

బిజ్జ :—బసవా !

నాయంట శివనంది నాట్యమాడినదయ్య కాలిమువ్వలు ఘటంఘటలుపుట్ట  
నానుంటిను శివనంది యాడినదయ్య కొమ్ముగంటలు నినాదమ్మునేయ  
వృషభేంద్రరాజు నా వీట వచ్చెదదయ్య తలకుబంగరుజీను వెలుగుజమ్ము  
తొలియెద్దు మొగసాల నిలచినదయ్య నా రాజసాధము శివులేజా మించ

నాగృహమ్ము ప్రమథనాథాశిబస యయ్యె

నాదుతనువు భక్తనాథులకును

గానుకయ్యె నయ్య కమ్మనిబసవ! నా

చిట్టిబసవ! నాదు పాట్టిబసవ!

బస :—మహారాజా! మీ రిన్నాళ్ళకు శివభక్తులైనందుకు నాకు  
సంతోసమే కాని శివభక్తులకు లోభకోధమాత్సర్యాది  
దుర్గుణము లుండరాదు. అన్నింటిలో లోభము మఱియుఁ  
జెడ్డది.

బిజ్జ :—బసవా ! నీవేది చెప్పిన నది యనుష్ఠింతును. నేను నీలెంక  
నయ్యా!

బసవనికనుసన్న పారాడినంతనే కనకాచలేంద్రమ్ము కదలివచ్చు  
బసవఁడు కనుగీటు పాటించినంతనే సర్వసామ్రాజ్యమ్ము సాగుదెంచు  
బసవఁడు పెద వింత కొన కుంచినంతనే పరరాజసైన్యములో పాటుదెంచు  
బసవని చేకత్తి మిసలాడినంతనే పెరిసృపవ్యూహములో బీటువాటు

బసవనికృపావిశేషసంభారమునకుఁ

బాఠసంద్రపుడరంగలు వట్టిపోవు

శివునియెడలోనఁ గనుమాయు చిట్టిబసివి

నాగృహమునందు మంత్రియై నాట్యమాడె.

బిజ్జ :—మహారాజా! జగదేవదండనాయకుని యొద్దనుండి వార్త  
వచ్చినది.

బిజ్జ :—అతఁడు తిరిగి వచ్చుచున్నాఁడా?

బెజ్జ :- చిత్తము. మహాప్రభూ ! తిరిగివచ్చుచున్నాఁడు.

బిజ్జ :- అట్లనా?

బసవప్రీతిగాఁ బురమువాటిక లెల్లడ వీధులెల్లడ  
కసవులు చిమ్మి నీర్చిలికి గండము లల్కి విచిత్రచిత్రభా  
మస్మణపురంగనల్లికలు మాలలు తీర్చి యలంకరింపుడీ  
విస్మయరథేరిభాంకృతుల విన్నును మన్ను నొకండు చేయుడీ.

బెజ్జ దేవా ! మనమందఱమును మూలబలముతో జగదేవ  
దండనాథు నెదురుకొని తీసికొనివత్తము.

బెజ్జ :- తిభువనమల్లా ! జగదేవదండనాయకుఁ డొక్కఁడే  
వచ్చుచున్నాఁడు.

బిజ్జ :- ఒక్కడే వచ్చుటయేల? సైన్యము త్రిపురాంతకునిఁ గొని  
రమ్మని శుభవార్త మనకుఁ దెలుపుట కొక్కఁడే వచ్చు  
చుండెనా? ఔనాను. జగదేవుఁ డెంత పరాక్రమశాలియో  
యంత సత్పురుషుఁడు.

రిపులకంతము కత్తిరించిన కత్తితోఁ గలఁగు బీదలబాధ తొలఁగఁజెట్టు  
భూభారమెంతయు మోచినచేతితో నాక్రితాళికి సభియంబొసంగు  
సమరభూర్యహతావ్రత స్రవణ మేనితో సభిపునిముందు సాష్టాంగ మొందు  
పరభీకరారుణప్రాధనేత్రములతో దీనులపై మంచులేసెఁ జిలుకు

నతని కైన ప్రతీక్ష నా యాత్మయుందు

జూడఁ గేఁ డెఱిగిన దండనాథుఁ డెవుట

బలమునకు మున్ను మున్ను గా వచ్చుచుండె

మచ్చవఃపేయముగ గెల్పుమధువుఁ గురియ.

బస :- మహాప్రభూ ! జగదేవుఁ డోడిపోయి వచ్చుచున్నాఁడు.

బిజ్జ :—జగదేవుఁ డోడిపోయెనా? బసవా! నీ భక్తునితో నీవు  
పరాచక మాడవచ్చునా? జగదేవుఁ డోడిపోవుట యేమిటి?

అసలు జగదేవుహస్తమ్మె యధికరోష  
భుగభుగాయితవిషవమద్భుజగరాజా  
బసవదేవు నాశీర్వాదపటిమ యొకటి  
యోకజహ్వామ్మను సహస్రధాకరించు.

బస :—మహాప్రభూ! జగదేవుఁడు నిజముగానే యోడిపోయెను.

బెజ్జ :—మహారాజా! ఇదిగో జగదేవుఁడు పంపించిన యుత్తరము.

బిజ్జ :—మీరు నిజముగానే జగదేవుఁ డోడిపోయెననుచున్నారా?

బస :—చిత్తము. శివానుజ్ఞ లేక యెవరు గెలువగలరు? జగ  
దేవుఁ డోడిపోవుటయే నిజము.

బిజ్జ :—బసవా!

బస :—మనుష్యుఁ డొకకార్యము చేయును. దైవ మన్యథా  
తలంచును.

బిజ్జ :—దైవము నీరూపమున మాయుంటిలో నున్నాడను  
కొంటిని.

బస :—నేను దైవమును గాను. శివునిభక్తులకు దాసుడను;  
వారియుచ్ఛిష్ట మారగించుచు; బొట్టపోసికొనుచున్న  
యొకయల్పజీవిని.

బిజ్జ :—బసవా! నన్ను నమ్మించి గొంతుకోయుచుంటివి.

మడినాలుమాచయ్యమాత్రమ్ము సేయవే? శత్రువైననమ్ము లాకసమున నిల్ప  
మాదిగ శివనాగుమయ్యంత సేయవే? వితతకృపాక్షీరవృష్టి గురియ  
అల్ల జంగముసంగమయ్యంత సేయవే? యడిగినబొటపో కంఠ నిలువ  
అగొల్లకళియంబయంతయుడేయవే? నేల జాతెడు కాలు నిల్వకదొక్క

నమహత్తులు చూడలేదా మహేశ !  
 భక్తజనపారిజాతంబ ! ఎనవలింగ !  
 పందితార్తజనాశ్రయా ! ఎనవలింగ !  
 భక్తిసేవకకృతసంగ ! ఎనవలింగ !

బస :—మహా పభూ ! అట్టిదిన్నిచిన్ని పనులు భక్తిపారవశ్యము చేత జేయునవి, భగవంతుండు నుగ్రహించుటచేత నేను జేసినట్లుగుపించుచున్నవి. ఈ మహాస్పృహ పర్యాణములో నే సామ్రాజ్యము నిలుచునో, యేసైన్య మోడునో, యే సముద్రము పొంగునో, యివి పరమశివుని యధీనమునందలి విషయములు.

బిజ్జ :—అమాత్యా ! అబద్ధములాడుకుము. నన్ను నమ్మించి నమ్మించి వీరశైవమార్గమునకుఁ ద్రిప్పితివి. నీ నమాత్ముండ వైనంతనే నేల యొడ్డఁగెడవై నావైపునకు వంగిన దనుకొంటిని. బసవా ! స్వామిద్రోహము చేయుకుము ; రాజద్రోహ మెవ్వరికిని మంచిది కాదు.

బస :—నేను రాజద్రోహము చేయుటలేదు. దండు నే నడుపుకొని పోలేదు. దండు నడిపినది జగజ్జేవదండనాయకుఁడు.

బిజ్జ :—నేను రాజ్యవ్యవహారము, యుద్ధనీతివిశారదత్వమును గూర్చి ప్రసంగించుటలేదు. నీవు భక్తుల ముఖమున బహు మహత్తులు ప్రకటించితివి. ఆమహత్తుప్రకటించి నా యుద్ధములు గెలిపింపుమంటిని. నారాజ్యము విస్తరింపజేయుమంటిని.

బస :—భక్తికిని రాజనీతికిని సంబంధములేదు. భక్తి శమ దమాదిగుణసంపత్తితోడిది; అంతరింధియదోషనిష్కాస

నముతోడిది. రాజనీతి లోభమదమాత్సర్యములతోడిది; ఆత్మజ్ఞానమార మైనది.

బిజ్జ :—బసవా ! అట్లయినచో మడివాలు మాచయ్య తన మోయువస్త్రముల నితరులఁ దాఁకనీయవనుట, తాఁకిన వారిని జంపుట యాంతరదోషవిష్కాసనవిషయమా ? మదమాత్సర్యవిషయమా ?

బస :—మహారాజా ! శివుఁడు ప్రమాణముగాఁ జెప్పుచున్నాను. నీయుద్ధములు గెలిపించుటయందు, నీ రాజ్యము విస్తరింపఁ జేయుటయందు నారాజనీతికి మిఁచి, నాయొద్ద శక్తిలేదు. శత్రువులను బహుభంగుల నీతివాగులఁ జిక్కించి పరస్పర ద్వేషములు పెంచి నా శక్తివంచన లేకుండ నీరాజ్యమును విస్తరింపఁజేసెదను.

బిజ్జ :—బసవా ! రాజనీతి నీవొక్కఁడవే యెఱుంగవు. జగదేవ బెజ్జదేవులు నెఱుంగుదురు. ఇతివంశములు నెఱుంగుదురు. వట్టి రాజనీతియే యైనచో బసవేశ్వరుఁ డొక్కఁడే మంత్రి కానక్కఱలేదు. బిజ్జలుఁడు స్వతంత్రముగా వ్యవహరించు కొనఁగలఁడు.

బస :—బలదేవదండనాయకుఁడు వట్టి రాజనీతివేత్తయే.

బిజ్జ :—బసవా ! ఈ పొడుపుమాటలు నాకును చెలియును. బలదేవునివంటివాఁడు కావలసికాదు, నేను బసవేశ్వరున కమాత్యపదవి యిచ్చినది. ఆయనను బలదేవుఁ డమాత్యుఁడుగా నున్నపుడు జగదేవుఁ డే యుద్ధములోనను బరాజితుఁడై తిరిగి రాలేదు.

బస :—ప్రభువులు నావలనదోషము చూపించి నిందింపవలయును,

బిజ్జ :—నీవలన నొక్క దోషమేమి? అన్నియు దోషములే. మిండజంగముల నూరు పట్టించి హొక్కనము కొల్ల వెట్టుచుంటివి. మాలమాదిగలతోఁ గలసి తినుచు వర్ణాశ్రమాచారధర్మములు పాడుచేయుచుంటివి. శివభక్తులని ప్రతిచాకలివానికి మంగలివానికి నీ రాజుచేత సాష్టాంగములు చేయించుచుంటివి. కాలు జాటు గొల్లవాండ్రను బట్టు కొనుమోయి బసవా! నీరాజుపైన్యము యుద్ధమునందోడినపు డక్కఱకు రాకుము.

బస :—మహారాజా! తమరు కోపగ్రస్తులై యున్నారు.

(అంత జగదేవదండనాథుఁడు ప్రవేశించును.)

బిజ్జ :—భో భో హనుమకొండ దుర్గవప్రకుద్దాలనచాతురీ బాహుచండమండనాయమాన! కాకతిప్రోలకంతర క్తధారా పరిరమ్యకరాసిలలిత బసవేశ్వరపదనీరజధారాయమాన హృదయాంబుజాత! బెజ్జదేవా! ఆ రత్నహారమిటులెమ్ము. శరీభాంకారములు మ్రోగింపుఁ డనుము. విజయాభిరాముఁడైన జగదేవదండనాయకునకుఁ బుష్పాంజలి చల్లుము. జగదేవదండనాథా! మీగలుపునకు మీరాజు మిక్కిలి సంతోషించినాఁడు. మీసేవలకు సంతోషించి రాజలాంఛనమైన యాభిషేకము మీకు బహుమానముగా నర్పించుచున్నాఁడు.

(ధిక్కారముతో నొసగఁబోవును.)

జగ :—(సాష్టాంగపడి) మహాప్రభూ! క్షమింపవలయును.

బిజ్జ :—బెజ్జదేవా! జగదేవుఁడు గలువలేదా యేమి? ఖడ్గమును బహుమానముగా స్వీకరింపఁడేమి? కాకతిప్రోలు

నకు జగదేవుఁ డేల యోడవలయును? ప్రోలుఁడు జగదేవునికంటె వయసునఁ జిన్నవాఁడే. హనుమకొండదుర్గము చిన్నదే. చాళుక్యులపతిభిఁ పెద్దదే. కాలచుర్యులు గొడ్డుపోలేదే! ఓహో! బసవేశ్వరుని యాశీర్వాదబలము కాఁజోలును.

బస :—ప్రభూ! మీరెంతకు నన్నె యెత్తిపొడుచుచున్నారు. మఱిల సైన్యములు నమకూర్చి హనుమకొండపై దాడి స్వయముగాఁ జోయెదను.

బిజ్జ :—బసవా! అట్లు చేయవలదు, వలదు. నీవు వెడలిపోయినచో నీయూరి మిండజంగములకు దిక్కెవ్వరు? కటకములోని చాకలులు, మంగలులు, మాలలు, మాదిగలు పవిత్రులెట్లగుదురు? చాకలివాండ్లు పరదేశీవిప్రులను జంపవలదా? మాలవాండ్లు బ్రాహ్మణులకన్న నుత్తములు కావలదా?

జగ :—(లేచి) మహాప్రభూ! దోష మంతయు నాది. మీరు బసవేశ్వరుని నిందింపవలదు. హనుమకొండదుర్గము మన మనుకొన్నంత బలహీనముగా లేదు. ఆంధ్రసైనికులు దుర్గములోపలనుండియేకాక దూరపు రక్షకస్థానములనుండి కూడ వచ్చి మనసైన్యములకు రెండుదెసల యుద్ధ మిచ్చినారు. ఆదేశము తృణకాష్ఠజలసమృద్ధి కలిగియున్నది. పదియేండ్లముట్టడికి నిలువఁగలిగిన సంభారము లాకోటలో నున్నవి. దేశప్రజలు క్రమక్రమముగా జై నమతము వదలి సనాతనమత మవలంబించు క్రొత్తయావేశములోనున్నారు, ఆంధ్రసామ్రాజ్యవాంఛ యచ్చటి చీమలకుఁగూడఁ బట్టి



నది. వారిని మనుష్యుడు కాదుగదా, యిప్పుడు శివుడు వచ్చినను గెలువలేడు.

బిజ్జ :—నిజము, జగదేవా ! నిజము. శివుడు వచ్చి యేమిచేయగలడు ? అవును, జగదేవుడే చేయలేనప్పుడు శివుడేమి చేయును ? శివుడు చేయలేడు. శివభక్తులు చేయలేరు.

బస :—మహారాజా ! నేటినుండి నేను వట్టి యమాత్ముడనే, శివభక్తుడను గాను.

బిజ్జ :—బసవా ! నీశివుడు దేవుడు కాదు, వాని భక్తులందఱు వట్టి దొంగలు.

బస :—బిజ్జలా ! ఏమంటివి ? శివుని నీవు వేయితియుము. శివభక్తులు దొంగలా ? హరహరమహాదేవ ! శంభో ! శంకర ! ఇప్పుడే ప్రళయము చేసెదను. (కత్తిమాసి) బిజ్జలా ! యేమంటివి ? నీ నాలుక కోసెదను. మీ శివదోహి ! నీతల నేను నఱకుదునా ? నీవు నారాజు నెవ్వరివే ! బహిరబ్రహ్మ య్యయో, మడివాలు మాచయ్యయో యున్నచో నీ రాజ్యము నిర్మామధామము చేసెదరు. బిజ్జలా ! నీకు రోజులు సమీపించినవి.

కాలంతో జ్వలకాలభైరవబలాత్కాంతో భయంకరాగ

ర్యాతిధ్రువతిభాప్రకంపితసమస్తాచాండనిశ్చేదనో

ద్యేలప్రాభవరుద్రతాండవమహావేశక్రియాగిర్భవా

న్లోలంతైచన స్పృష్టియంతయును వ్రేతుకొ జండ్లహస్తమునన్

శివభక్తులు దొంగలన్న నీ యపరాధము సైరింపరాదు. పృథ్వియెల్ల నీరాజము చేసి శివభక్తాపరాధము చేసిన నాలుకగల నీముండ్లముతో శివునకు నీరాజన మెత్తెదను.

గర్వభోలేసంఘటనపటుసమయ కాలతాండవభీకర ! శివ  
గర్వమత్తభూపాలకతమఖండఖండదారణపటుశివ!  
రుద్రరుద్ర ! శంభో శివశివ త్సుద్రమనుజసంహర ! శివశివ  
రుద్ర కాలభైరవాగ్రేసర రూపరహిత ! నామరహిత ! శంభో శివశివ.

(కత్తి యెత్తును.)

జగదేవుడు :—(కత్తిపట్టుకొని) బసవేశ్వరా ! రాజును జంపె  
దవా ? ముందు నన్నుజంపి తరువాత రాజును జంపుము.  
యుద్ధమునందు మన మోడిపోతి మని భూపాలునకుఁ  
గోపమువచ్చుట న్యాయముకదా ! రాజనీతిపారంగతుడవే!  
భూపాలునియం దుత్సాహశక్తి యెట్లుండును ? కత్తిభువన  
మల్లబల్లహబిజ్జలుని యీ యుత్సాహశక్తియేకదా మన  
రాజ్యమును సంరక్షించుచున్నది. బిజ్జలుఁ డెవడో యల్ప  
నృపాలుఁ డనుకొంటివా ? నార్యభౌముని మహాగుణములు  
కలవాఁడు.

బెజ్జ :—బసవేశ్వరా ! ఆ కత్తి బల్లహునిమీఁదికి వ్రాలకముందుఁ  
బన్నిద్దఱమాత్యులపైఁ బన్నిద్దఱుదండనాథులపై వ్రాలవల  
యును. బసవా ! నీవు మహామతిమంతుఁడ వనుకొంటిని.  
చివరి కిట్లా చేయుదువు ?

జగ :—బసవా ! నీకుఁ గోపమెక్కించుటకు, నీ కుత్సాహము  
కల్గుటకు, నీవు నందియవతార మగుటవలన నీ ప్రసాదము  
మాయందుఁ గలుగుటకు రాజు చేసిన ప్రయత్నమును  
నీవన్యధాకరించితివి.

బెజ్జ :—బసవా ! మానము వహించెదవేల ? శివము దిగలేదా ?  
రాజును బాదుము. మందహాసవదనారవిందుడై యెట్లు

గూర్చుండెనో ! బిజ్జలుఁడు కత్తిదూసినచో నీవును నీ శివ భక్తులును నిలువగలరా ? కోపముకొలంది కత్తి నెత్తితివి గాని, నిజముగా నాకత్తి వ్రాలినచో బిజ్జలుని ఖడ్గ నైపుణ్యము ముందు నీకత్తి తునుకలుతునుక లగునుగదా ! మహారాజు కత్తిచివర నీకత్తిపిడిలో దూరి నీయఱచేయి రక్త ప్రవాహమై యుండును.

బస :—మహారాజా ! ఈకత్తి నీ పాదసన్నిధానమునం దుంచి పోవుచున్నాను.

(పోబోవును.)

బిజ్జ :—బసవా ! నీవు రాజద్రోహము చేసితివి. నిన్ను మహా మాత్యపదవినుండి తొలగించితిని.

జగ :—మహారాజా !

బిజ్జ :—ఇప్పు డెవ్వరును మాటాడరాదు. బసవా ! నీకు గడియ సేపు కదలకుండ నిలుచుండుశిక్ష వేసితిమి. నీవు నిలుచున్న చోటినుండి కదలరాదు, మాటాడరాదు.

(బసవఁడు తలవంచుకొని నిలుచుండును.)

బిజ్జ :—జగదేవా ! నీవు తీసికొనిపోయిన సైన్యమంతయు నేమైనది?

జగ :—ఇటువదివేల సైన్యములోఁ బదివేలసైన్యము శత్రువుల చేత నాశనమందినది. ఐదువేలు చెల్లాచెదరైనది. తక్కిన భాగము, కొందఱు గాయపడి, కొంద రుత్సాహముచెడి, ముఱిలి వచ్చుచున్నది.

బిజ్జ :—చనిపోయినవారిని మడివాలు మాచయ్యకుఁ జూపింపుము. అతఁడు బ్రతికించును. గాయపడినవారిని శివనాగు మయ్య కర్పింపుము. అతఁడు పాలుపోసి బ్రతికించును.

బెజ్జ :—మహాప్రభూ ! బసవనిమన స్పిదివటకే చివుక్కు-మన్నది. ఇంకను దానిని గాయపఱచెదరు.

బిజ్జ :—ఒక రాజబంధితుని మాట నాముందుఁ జెప్పకుము. జగదేవా ! మఱల సైన్యసన్నాహముచేసి హనుమకొండ మీదికిఁ బోదువా ? చెదరిపోయిన సైన్యమును మఱల వెదకించి తెప్పింపుము. మఱలఁ గొన్ని మాసములు విశ్రాంతి తీసికొనుము. ఎన్నఁడు నపజయమే ఖగని దండ నాథుఁడవు, నీ విట్లగుటలో నాకుఁ గోపము వచ్చినదా ? నేను మన మోడిపోయినందులకుఁ జింతించుట లేదు. ఫలములేక పదివేలమంది సైనికులను గోలుపోయినందులకు విచారించుచున్నాను. బెజ్జదేవా ! ప్రజాపాలన మంత్రితోఁ జెప్పుము. వారి కుటుంబములకు జీవనాధారములు చూడు మనుము. గడియ యైనదా ?

జగ :—చిత్తము మహాప్రభూ !

బిజ్జ :—(అసనమునుండి లేచి, బసవనిక త్తి దీసికొని, బసవనితో) బసవా ! నీ వొకసారి రాజదండితుండవట. అయినను నీసద్గుణములు నీ రాజనీతివేత్తత్వము మాకు నచ్చినవి. నిన్ను మా సామ్రాజ్యమునకు మహామాత్యునిగా నేర్పఱచుచున్నాను. బసవేశ్వరా ! నీ వీ యమాత్యఖిల్లము స్వీకరించి మాకు మంత్రివై యుండుము.

సకలసామ్రాజ్యపూజ్యస్థితికల్ల  
ప్రకటింపగా నీవు పతి వట్లుగాక  
నాయర్థమునకు బ్రాణమునకు బతికి  
వేయును నేల నీవే నేను బసవ !

నిన్ను నమ్మితిని.

బస :—మహారాజా ! నీ యమాత్యపదవికి నే ననర్హుడను.

బిజ్జ :—బసవేశ్వరా ! నీవొక్కడవే యర్హుడవు. బలదేవదండ  
నాయకుడే నీవు. నీవే బలదేవదండనాయకుడు. నాయెడల  
నేమైన దవ్వలొచ్చుచో తమించి నాయమాత్యపదవిస్వీకా  
రము చేయము.

బస :—(మోకరించి) మహారాజా ! నీ నీతిముందు నా నీతి  
యెంత ? నీ పరాక్రమముముందు నా పరాక్రమ మెంత?  
నీశివభక్తిముందు నాశివభక్తియెంత? ప్రభూ ! నా రాజును  
నా పాలకుని, నా ప్రభువును వధింపజూయిన నాపాతకము  
నకు నాశిరస్సు ఖండించుటమూని నాకు మఱల నమాత్య  
ఖడ్గ మిచ్చుచున్న నీ దయ యెన్నిసముద్రముల లోతో  
నాకుఁ దెలియదు. ఇట్టి నీగుండెలోని యశాదార్య మెన్ని  
పర్వతములయెత్తో తెలియలేదు. ఇట్టి నీ శివభక్తి యెన్ని  
యాకాశములు పట్టునో తెలియదు. తప్పచేసితిని. నన్ను  
రక్షింపుము.

బిజ్జ :—జగదేవా ! సామాన్యమానవులయందు దోషము లుం  
డునుగాని పరమమాహేశ్వరుఁ డైన బసవేశ్వరునియందు  
దోషములుండునా? ఇంక మీరందఱుఁ బొందు. మే మంతః  
! పాపాదమునకుఁ బోదుము.

( మంత్రులు నిష్క్రమింతురు. )

బిజ్జ :- రాజనీతికి శివభక్తికి సంబంధములేదా? బసవేశ్వరుడు నన్ను ద్రోహము చేయఁడు కాని నేడు చేసినపని భవిష్యత్తులాభకారి కాకపోదు. నిజమునకు శివభక్తి యాంతరదోష నిష్కాసన హేతుమాత్రమే.

(నీల ప్రవేశించును.)

నీల :-

రజతాచలశిఖరమ్మున ప్రాణేశుడు కూర్చుండెన్  
నిజభ్రూమధ్యంబందున నిలిపెన్ దనచూపెల్లెన్  
బసవేంద్రుడు తలదంచుక పరయోగవ్రత చూసెన్  
బునుకొట్టుటలను మాని భుజగేంద్రుడు శయనించెన్ -రజతా.

తలలోపల నాకాంబువు తరగ లలలు లేకుండెన్

తొలిచందురుచిలువంకయు దొగకక చెణకకయుండెన్ -రజతా.

విఘ్నేశుడు తొండమ్మును నిరియించుక తలవంచెన్

నిఘ్నంబయి జగమెల్లను నీరవపన్నతి పొందెన్ - రజతా.

బిజ్జ :- నీలా! ఆనాడు రత్నము లేతినంటివే, అవి యేమిచేసితివి? ✓ సదు

నీల :- ఎన్నిసార్లు చెప్పాలి?

బిజ్జ :- ఇదివఱకు నాతో చెప్పలేదే.

నీల :- అన్నా! నీవా! జగదేవుడు తిరిగివచ్చాట్టగా! మన వాళ్ళు ఓడారుకదూ!

బిజ్జ :- నీకెట్లు తెలియును?

నీల :- జగదేవుడు డోడిపోవటం నేను చూశాను.

బిజ్జ :- ఎక్కడ జూచితివి.

నీల :- ఆవాగుమడుగున జగదేవుడు డోడిపోయాడు. అమ్మ అప్పుడే స్నానం చేయఁబోయింది. జగదేవుడు దానమయ్యలో

తెలివితక్కువగా నైనాస్య లక్కడ నిలబెట్టాడు. అవతల వాళ్ళ సైన్యం దూరంగా వుంది. అమ్మ స్నానంచేసేటప్పుడు తనపాజును దగ్గరగా నిలబెట్టాడు అమ్మకి కోపంవచ్చింది.

బిజ్జ :- అమ్మకు అవతలవాళ్ళు ఇష్టంవాళ్ళా ?

నీల :- వాళ్ళమ్మనే పూజిస్తాడు, నాకు శివుడు ఉంటేనే యిష్టం. అమ్మకి నేనంటే యిష్టం లేకపోలేదు.

బిజ్జ :- అమ్మ యెట్లుండును?

నీల :- అమ్మా ! అమ్మ.

కమ్మనితకుల గురుదాలపచ్చ చిమ్మినయెలుగుల చెందిరమచ్చ  
తనికిన వన్నెలందపుకాయపసపు తనపెరియెలుగనిమునుకాయనిమును  
నిట్టగాబొడిచిన నెటిపాలవెల్లి దట్టంపురాపు లందపుబొండుమల్లి

బిజ్జ :- నీలా ! రత్నములతో నేమిచేసితివి?

నీల :- చెప్పితినిగదా, అమ్మపైట కంచుగాఁ గుట్టితి నని !

బిజ్జ :- నీలా ! నీ వెవ్వరు?

నీల :- నాపేరు నీలలోచన.

బిజ్జ :- నీ వే లోకపుదానవు?

నీల :- (నవ్వి) నీ వేలోకపువాడివో నేనూ ఆలోకముదాన్నే.

బిజ్జ :- నేను భూలోకపువాడను.

నీల :- అన్నా ! నాకు మొన్న పట్టుచీర తెచ్చిస్తా నంటివిగదా, వదీ ?

బిజ్జ :- మీ అమ్మ నడుగుము.

నీల :- అమ్మా ! అమ్మ. అమ్మపోయిందిగా !

బిజ్జ :- ఇందాకటినుండి చెప్పచున్న అమ్మ.

నీల :-అన్నా ! అమ్మనూ నీవే, నాన్ననూ నీవే. నాకు తెస్తా  
నన్న పట్టుచీర తెచ్చి పెట్టాలి.

బిజ్జ :-హోహో ! జగ దేవుఁ డోడిపోయినాడు. ఇప్పుడు డబ్బులేదు,  
గిబ్బులేదు.

నీల :- (చిన్నపుచ్చుకొని) నువ్వే యిట్లా అంటే, నే నెవరితో  
చెప్పను ?

(పోవుచు)

పాంచిపాంచీ యమ్మతో దోబూచులాడావా ?

మంచీమంచీ యమ్మ నవ్వులు మరులుకొన్నావా ?

నీలా ! మరులుకొన్నావా ?

గిలికి గిలికీ యమ్మకూ గిలిగింత పెట్టావా ?

తళకు తులుకూ చిన్నినవ్వులు తల్లి చిలికిందా ?

నీలా ! తల్లి చిలికిందా ?

కులికి కులికీ పెట్టరతనాలో కూర్చి పెట్టావా ?

నిలచి నిలచీ యమ్మ చూచీ నీటుపోయిందా ?

నీలా ! నీటుపోయిందా ?

వదలి వదలీ వచ్చి యమ్మను వాచిపోయావా ?

ప్రిదిలి ప్రిదిలీ నీదుగుండె బీటుచారెందా !

నీలా ! బీటుచారెందా ?

బిజ్జ :-నీలా, చీర తెప్పింతునమ్మా-

[ తె ర ]



# ప్రస్థాన కము

[ ప్రవేశము : బోయలు, శైవులు ]

౧. బోయ :- అనాదినుండి శివప్రసాదం మాకు వస్తోంది. ఇవ్వాలి  
మీరు మా కివ్వ మనడం అన్యాయం. ఇవ్వకపోతే బల  
వంతంగా తీసుకుంటాం.

౨. బోయ :- సంప్రదాయసిద్ధంగా మాకు వస్తోంటే ఇవ్వాలి  
మాకెట్లా ఇవ్వకుండా ఉంటారు?

౩. బోయ :- సంప్రదాయాన్ని పాలిస్తాడు రాజు. దేశ మరాజు  
కంగా లేడు. మా కానుకవాయితగా వచ్చే శివప్రసాదం  
ఇవ్వనంటానికి మీరేమి దొరలా?

౧. శైవుడు :- ఓరీ బోయలారా! మీకు శివప్రసాదం రాదురా!  
గొల్లవాళ్ళు శివప్రసాదం ముట్టుకో గూడదు.

౨. శై :- భవు లెవ్వళ్ళకీ శివప్రసాదం ఇవ్వము. శివప్రసాదం  
మైలపడి పోతుంది.

౧. బోయ :- అయ్యా! దేముణ్ణి మోసేందుకు మేమున్నా,  
ప్రసాదా లారగించేందుకు మీరూనా? గుఱ్ఱం గుడిదె నా  
దాణాకి లోపంలేదని. అయితే దేముణ్ణి గూడా మీరే  
మోసుకోండి.

౨. బోయ :- అయ్యా ప్రసాదమే మైలపడుతుందా? చలవ  
చప్రం. మేము మోస్తుంటే దేముడు గూడా మైల  
పడతాడా?

౩. బోయ :- బాబూ! మంచిధర్మంచెప్పారు. చాపవేసేందుకు  
మేము, ప్రహరీలోపల అంతా ఊదేస్తుంటుకు మేము,

చలవచప్రపం మోసేందుకుమేము. ఇలాయికట్టలు పట్టుకు  
నేందుకు మేము.

౪. బోయ :-ప్రసాదం తినేందుకుమాత్రం శివబత్తులురా, శివ  
బత్తులు. చాకిరీ చేసేందుకు మనమున్నూ, ఆరగిం  
చేందుకు అయ్యలున్నూ.

౧. శై :-ఒరే బోయల్లారా! నోటికి వచ్చినట్లెల్లా మాట్లాడ  
కండి.

బోయ :-ఏం సేస్తావయ్యా మాట్లాడితే.

౨. శై :- (కత్తిదూసి) మెడ నరుకుతాను. కాల బెట్టి నేల  
రాస్తాను.

౩. బోయ :-ఆ. ఈయేసాలన్నీ సాగవయ్యాయి. బామ్మ  
ర్లనుకుంటున్నావేమిటి, కత్తిచూపించి బెదిరించేందుకు?  
వాటేసుకొని యెత్తి గోడవతల యిసిరేస్తాను.

౨. శై :-ఒరే! మీకూమాకూ తగాదా యెందుకు? మీకు  
శివప్రసాదం పెట్టకూడదని బసవడి ఆజ్ఞ అయింది. మీరు  
గింజుకు చచ్చినా పెట్టేదిలేదు.

౩. శై :-పోయి దిక్కున్నచోట చెప్పకోండి.

౧. బోయ :-దేశం ముండేలటం లేదయ్యాయి. మేంపోయి  
రాజుగారితో చెప్పకుంటాం. చండేసరుడి నాటినుండి శివ  
ప్రసాదం మాకు వస్తోంది. చండేస్సరుడు మాకు సంపా  
దించి పెట్టడయ్యా! ఇవాళ కాదంటానికి నువ్వెవ్వరు?  
మీద కలియబడి లాక్కుంటాం.

౨. శై :-కలియబడరా, యేం జరుగుతుందో చెబుతాను.

( నలుగురుకైపులా 'హరహరమహాదేవ' అంటారు. )

౧. శై :—ఇదిగో, మేంపోయి శివప్రసాదం పల్లెం చుట్టూ నిలుచుంటున్నాం. ఎవడు వస్తాడో రండి. పుచ్చెగ రేస్తాం.

౧. బోయ :—ఒరేయి ! సంపేస్తారురా ! ఒకళ్లా, యిద్దరా? వేల కొద్దీ ఉన్నా రాముండాకొడుకులు! మనం వాళ్ళతో నేగ లేముగాని పోయి రాజుగారితో చెప్పుకుందాం పదండి.

౨. బోయ :—రాజుగారు బసవన్నపక్షమేరా. మన మొట్ట వింటాడా?

౩. బోయ :—వినకపోతే రాజేమిటోయి?

౪. బోయ :—ఇదిగోరా, దేవిడి ముందరికి వచ్చాం.

౧. బోయ :—రాజుగారి దర్శనం అవుతుందా మనకు?

౨. బోయ :—రాజుగారు ప్రతివాడికీ దర్శన మిస్తాడు కదరా! దావారికుడు :—(ప్రవేశించి) ఎవరుమీరు? మీకేమికావలెను?

అందఱు :—బాబోయి ! మాకు రాజుగారి దర్శనం కావాలి.

దావా :—మీపని యేమో చెప్పవలయును.

౧. బోయ :—శివభక్తు లందరూ మమ్మల్ని అన్యాయం చేస్తున్నారు. మాకు శివప్రసాదం యివ్వమంటున్నారు.

దావా :—అల్లరిచెయ్యకుండా ఉండండి. పోయి ప్రభువుగారితో చెప్పివస్తాను.

(నిష్క్రమించును.)

౧. బోయ :—ఒరేయి, చూశావా ! ఎంత మంచివాడో?

౨. బోయ :—ఈయన మంచితనము యేముందిరా? రాజుగారి ఆజ్ఞ అట్లావుందికాబోలు. ఎవకొచ్చినా దర్శనం కావలసిందే.

౩. బోయ :—మాట్లాడకండి. జాగ ర్తగా ఉండండి.

(తరువాత విజ్జలుఁడు ప్రవేశించును.)

విజ్జ :- మీరెవరురా?

౧. బోయ :- అయ్యా! మేము గొల్లబోయలం. దేవళంలో చాకిరీ చేసేవాళ్ళం బాబూ!

౨. బోయ :- దొరా! మేమీ శైవులతో బతక లేకుండా వున్నాం బాబూ! ఇదేం మతాలో, శ్రీకంఠశివులట. గౌరవాధిపతులట. త్రిలోచనశివు లట.

౩. బోయ :- శాశ్వతశివులట, గణేశ్వరశివులట; ఇంకెన్నోనోనో పేరు లున్నాయి.

౧. బోయ :- మహారాజా! బసవయ్య తోయపు భక్తుల్ని చూచి, వీళ్లందరూ, తాముకూడా లింగవంతుల మంటు న్నారు.

౨. బోయ :- ప్రసాదం వాళ్ళే తింటున్నారు మా కేమీ పెట్టటంలేదు.

విజ్జ :- మొట్టమొదటినుండి ప్రసాదము మీదేకదా!

౨. బోయ :- వ్రభో! మాదే, మాదే. పూర్వం ఎప్పుడో మా గొల్లకుట్టాడొక్కడు పశువుల్ని కాయడానికి వెళ్ళాడు. ఆరోజున శివరాత్రి అవడం మూలంగా అక్కడే ఆయన యిసుకతో లింగం చేసి ఆ లింగంమీద పాలు పితుకుతూ అభిషేకం చేస్తున్నాడు. ఇంతలో తండ్రి వచ్చి పాలన్నీ నేలపాలు చేస్తున్నావురా అని యిసుక లింగాన్ని కాలితో తన్నాడు. వాడు తండ్రి అని చూడక దేవుణ్ణి కాలితో తన్నుతావా అని తండ్రి కాళ్ళు నరికాడు. ఆకుట్టాడే చండీశ్వరుఁ డయ్యాడు.

అయినే వెనుదట మాకు ప్రసాదం యిచ్చాడు. అప్పటి నుంచీ వంశపరంపరగా మేం అనుభవిస్తున్నాము.

౨. బోయ:-దొరా! ఇట్టా జరుగుతోంటే యీపూళ్ళో వీర మా హేశ్వరులంతా పోగై యిప్పుడు మా ప్రసాదం మాకు చెల్లనివ్వ మంటున్నాగు.

౩. బోయ:-దొరా! బసవయ్య యేంయంత్రాలు పన్నాడో! ఇప్పుడు వాళ్ళందరూ మాతో కజ్జాలు పెట్టుకున్నారు.

౪. బోయ:-మారాజా! మా ప్రసాదం మాకు చెల్లించితే చెల్లించండి. లేకపోతే మీవాకిట్లో గుండాలు తవ్వించు కొని కాలిపోతాం ప్రభూ!

బిజ్జ:-ఎవడురా అక్కడ ?

దొవా:-అజ్జ.

బిజ్జ:-నీవు పోయి బసవేశ్వరుని బిలుచుకొని రమ్ము.

(దొవాకిడు నిష్క్రమించును.)

౧. బోయ:-మహారాజా! బసవయ్య యేవో తంత్రాలు చెబుతాడు, తంత్రాలు చేస్తాడు. మీరు రక్షించాలి.

౨. బోయ:-దొరా! ఇదిపోతే ఒకపూట మాకూడు పోతుంది. మేమందరం రాత్రిపూట గుళ్ళో ప్రసాదంతోటే బతుకుతున్నాం. పగటికూటికి కూలీ నాలీ చేసుకుంటాం. రాత్రి పూటకి దోసెడు దోసెడు ప్రసాదం తెచ్చుకు తిని యిన్ని నీళ్ళు కడుపులో పోసుకుని బతుకుతున్నాం.

(బసవేశ్వరుడు ప్రవేశించును.)

బిజ్జ:-బోయలను ద్రోసివేయుట యేమిటి? ప్రసాదము మీరు కుడుచుట యేమిటి? ఇది యాదిమార్గమా? బలిమియా?

వాండ్రు పేదలు. వాండ్ర నోటిముందరికూడు తీసివేయఁ గూడదు. బసవేశ్వరా! మీశైవులమూలమున రోజు కొక్కతగవుగా నున్నది. ఇది న్యాయము. వారిప్రసాదము వారి కిప్పింపవలయును.

బస :—మహారాజా! బోయలకుఁ బ్రసాదమిచ్చుట యున్నది. చండిశున కభవుఁడొసంగిన తెఱఁగు మీరెఱుఁగుదురుకదా! కాని బాణలింగములందు స్ఫటికలింగములందుఁ బ్రాణలింగములందుఁ బావ్యరాగాది లింగములందును బ్రసాదము లేదు. శివున కాగమోక్తముగ నిచ్చినప్రసాదము భవులు ధరించినను జూచినను నరకాగ్నిశీఖల మ్రగ్గుదురని శ్రుతులున్నవి. ఓరీ! బోయలారా!

క్రిగురుకరుణానురాగప్రసాద  
మాగమవిధ్యుక్తమగు ప్రసాదమ్ము  
సుప్రసన్నానందశుద్ధప్రసాద  
మప్రకర్మాది లింగప్రసాదమ్ము  
పరమపవిత్రసంపత్ప్రసాదమ్ము  
స్థిరభవరోగౌషధీ ప్రసాదమ్ము  
గరళకంఠరు కృపాకలితప్రసాద  
మరుదగు సంగమేశ్వరుప్రసాదమ్ము  
మలదేహులకు మీకుఁ దలమె భోగింప  
మలహరుభక్తుల యిలుపుట్టువుత్తి

లింగప్రసాదము సామాన్య మానవులు భుజింపలేరు. అది వారి యిరిడ్లను దేహములను గాల్చును. కాన లేరుగాక, భవులకు లింగప్రసాదలభి యెట్లు?

౧. బోయ:-వాణాని, గయ, కేదారములందు, ద్రాక్ష  
రామ శ్రీశైలములందు, నేతువునందు, నివనియు  
... స్థానమునో. ఈకక్కడ శివస్రసాదములు చెల్లు  
తున్నవి. మీరిక్కడ యెట్లు చెల్లనీయరు? మా ప్రాణా  
లైనా వదలిపెడతాముగాని, మా మడికూటివృత్తి వదలి  
పెట్టము.

బస:-[నవ్వి] ఓరీ! గాలి కాకులు రాలునుగాని గుట్టలు రాలవు.  
బెండ్లు తేలునుగాని గుండ్లు తేలవు. మేము ప్రసాద మీయ  
మనగా హరిబ్రహ్మాదులకుఁ గొలఁది కాదు; మీకొలఁ  
దియా! తొలఁగిపొండు, తొలఁగిపొండు. ఇదివఱ కెన్న  
డైన శైవులొండ మారు ప్రసాదము పుచ్చుకొనిరేనిఁ  
దెలుపుఁకు. శైవులైనను వీరమాహేశ్వరాచారులైనను  
బ్రాహ్మింగప్రసాదము మీ కిచ్చెదరురా? అదియంతయు  
నెందులకు? శ్రీమన్మహేశ్వరునకుఁ బాలచంద్రప్రభాభాసు  
రాంకునకుఁ గాలకాలునకు నీలకంఠునకు సర్పకుండలునకు  
మా సంగమేశ్వరునకు నేడు కాలకూటాదులు సమర్పించె  
దను. మీకుఁ బ్రసాద మిప్పింతును రండు, మీరురా కాల  
కూట మారగించువారు? ఇంకఁ జాలునుగాని తొలఁగి  
పొండు.

౧. బోయ:-ఓహో! బసవయ్యా! మమ్ములందరినీ ఒక్కసారి  
చంపటాని కుపాయ మాలోచించావే! మేలుమేలు  
బసవయ్యా, మేలుమేలు. మాచేత శృంగినీ, కాల  
కూటాన్నీ తినిపిద్దా మనుకున్నావా?

౨. బోయ:-బతికుంటే బలుసాకు తినవచ్చు. చచ్చి కాలకూట మెవరుతింటారు? ఈ బసవయ్యతోడివాడము దొడ్డరా, దొడ్డ.

౩. బోయ:-ఉల్లిపాయ లాగజోయి బడిగంటజచ్చిన యెలు కల్లే కొల్లకుజోయి పైజీర కోలుపోయినట్లు మనపని అట్లా అవుతుంది. బసవనమంత్రి యెట్లాటివాడను కుంటున్నావు. పగవారిబిడ్డల నవ్వుతూ చంపేవాడు.

౪. బోయ:-అయ్యా, మేమూ వెళ్ళివాళ్ళముకాదు. మీ శివ భక్తులంతా కాలకూటం ముందర ఆరగిస్తే తరువాత మేమూ ఆరగిస్తాం.

మేలిప్రసాదంబు మ్రింగ మీపాలు, కాలకూటమ్ము మ్రింగగగ మాడుపాలు. బసవా! బసవా! వినుము. శివుని ప్రసాదమని యెట్లయిస్తావు? ఆ కాలకూటమును శివుడికి నైవేద్యంపెట్టి మీరు తినండి, మీరు చావ కుంటే ఆ ప్రసాదం మీరే పుచ్చుకోండి బాబూ! మా కక్కలేదు.

బస:-అయినచో వాగ్వాదములేక పొండు.

౧. బోయ:-అయ్యా! మీరు విషం పుచ్చుకుంటేకదా మా వాదం పోయేది.

బిజ్జ:-బసవేశ్వరా! ఏమందువు?

బస:-మహారాజా! విషములన్నియుఁ దెప్పించి సిద్ధముగా నుంచుడు. నే నొక్కడనే త్రావను. శివభక్తు లందరిచేతఁ ద్రాగించెదను.



బిజ్జ:-ఓరీ బోయలారా! మీరు పోయి కాలకూటము, శృంగి, వత్సనాభి, హాలాహలము మొదలైన విషములన్నియుఁ దెచ్చి పొడిచేసి నూరించి సిద్ధముగా నుండుడు. మేము వచ్చుచున్నాము.

(బోయలు నిష్క్రమింతురు.)

బస:-మహారాజా! నేను పోయి శివభక్తులందఱును దేవదేవుని గుడియొద్దకుఁ దెత్తును.

(నిష్క్రమించును.)

బిజ్జ:-అయ్యో! కాలకూటమే త్రావుదురా? బసవఁడు త్రాగఁ గలఁడేమో! శివభక్తులందఱు నెట్లు త్రాగఁగలరు. విషము త్రాగి యరిగించుకొందురో, యందఱు జత్తురో!

జగదేవుడు:-ప్రవేశించి) మహారాజా! అంగశ్లలో విషము లన్నియు నమ్ముడుపోవుచున్నవి.

బిజ్జ:-బోయలకు శివభక్తులకుఁ గలహము ప్రాప్తించినది. త్రిపురాంతకభట్టు (ప్రవేశించి) మహారాజా! విషము శివభక్తులందఱచేతఁ ద్రాగింపుఁడు. బసవయ్యచేతమాత్రము వలదు.

బిజ్జ:-త్రాగినచో బసవేశ్వరుఁ డొక్కఁడే త్రాగవలయును. తక్కినవా రెల్లరు త్రాగరాదు.

త్రిపు:-చచ్చినచో బసవేశ్వరుఁడే చావవలయును. తక్కిన వారు బ్రతికియే యుండవలయును.

బిజ్జ:-భట్టారకా! అట్లుకాదు. అందఱును బ్రతికియుండ వలయును.

త్రిపు :—కూటము త్రాగినచో బసవేశ్వరుడు మరణించును గదా !

బిజ్జ :—బసవేశ్వరుడు డొక్కడే మరణింపడు; తక్కినవారందఱు మరణింతురు.

జగ :—మన మింక దేవళము నొద్దకుఁ బోవలయును.

( అందఱును లేచి పరిక్రమింతురు. )

( తెరయెత్తఁగా నాలయము, బోయలు, శివభక్తులుఁ గనిపింతురు. )

బిజ్జ :—గరళము సిద్ధమైనదా ?

జగ :—అయ్యో ! ఈగాలి తాకి నాకు దిమ్మెక్కిపోవుచున్నది. మన మింక దూరముగా నుండవలయును.

౧. బోయ :—మహారాజా ! ఆ విషపుగాలి తాకి మాప్రాణాలు తలడిల్లిపోతున్నవి.

౨. బోయ :—ఆ బిందెలు పడమటిగోడ ప్రహరియొద్దఁ బెట్టి నారు. పైని నాలుగుపక్షు లెగురుచు నా విషపుగాలి తగిలి క్రిందఁబడి చచ్చినవి.

బిజ్జ :—విష మెవ్వరు సిద్ధపఱచిరి ?

౩. బో :—శైవభక్తులే సిద్ధపఱచారు. గంగాశముల నిండా డేగిసాలనిండా, బిందెలనిండా, శృంగీ, కూటం, వత్సనాథీ తెచ్చి నూరి గరగడం చేశారు. పసిడి కొప్పెరల్లో నింపుకొన్నారు.

బస :—[ప్రవేశించి] మడివాలు మాచయ్యగారూ ! నమస్కారము. శూలద బ్రహ్మయ్యగారూ ! జోహారు. కరహళ ఘల్లయ్యగారూ ! నా జోతలు. నిజలింగచిక్కయ్యగారూ ! నాప్రణామములు. దుమ్మద బ్రహ్మయ్యగారూ ! నాప్రణామములు.

తులు. మహాభక్తులందఱకూ బసవఁడు నమస్కరించుచున్నాడు. అయ్యా! భగవంతునికి నైవేద్యము జరిగినదా? మడివాలుమాచయ్య :-బసవా! జరిగినది. ఇంక భక్తులందఱూ బంతులు తీర్చి కూర్చోడమే కొఱత. బస :-మీరందరూ కూర్చోండి. నేను వడ్డిస్తాను.

(శివభక్తులందఱూ బంతులుగాఁ గూర్చుందురు.)

జగ :-మహారాజా! కొప్పెరలు తీయించినట్లున్నారు. ఇక్కడ నిలుచుండలేకున్నాను.

బిజ్జ :-జగదేవా! శివభక్తులందఱు విన మారగించుచుండగా మనము దానివాసనకైన నాగలేమా?

బస :-భక్తులందఱూ కాలకూట మారగింప వలయును. బోయలారా! ఇది కాలకూట మగునో కాదో వచ్చి చూచుకొనుడు.

బోయలు :-కాలకూటమే, కాలకూటమే. మే మిక్కడి గాలికే తాళుకోలేకుండా ఉన్నాం.

బస :-ఇంక మీబుడిబుళ్ళు పనికిరావు. మేము చూశాము, చూడలేదు; విన్నాము, వినలేదు; ఉన్నాము, లేము; అనుమాటలు పనికిరావు. సర్వలోకములకును శివుఁడే కర్త. ఆయనయే యద్వితీయుఁడు. పరమేశుభక్తులే పరమపావనులు. వారే ప్రసాదయోగ్యులు. ఇది కాదను ద్రోహుల మీఁదఁ గత్తికట్టాను. కాలకూటాగ్నితో గెలుస్తాను, శపిస్తాను; సందుసందులలో నఱికిస్తాను. వారి సందఱి నధోగతికి పంపిస్తాను. భక్తులారా! బంతులు తీర్చి కూర్చుండుడు. గలెంతలతో, కోఱలతో, కర్పరాలతో,

ముంతలతో యిట్లా నా కందించండి. (వడ్డించుచు)  
చిక్కయ్యా! చిందకుండఁ ద్రాగుము. సంగయ్యా! వస్తు  
న్నాను సందడిచెయ్యకు, తెస్తా నుండవయ్యా త్రిపురారీ!  
నీకుఁజాలులే సిరాళదేవయ్యా! చాలునా, యింకా తేనా  
శంకరయ్యా! అంతరుచిగా వుండిటయ్యా పురాతయ్యా!  
వద్దంటావు న్యాయమా? ఇంక కొంచెం వడ్డించుకో పర్వత  
దేవా! శివభక్తులారా! కోరలు, కర్పరములు, తొందర  
తొందరగా తేవాలి. మీసాలు సర్దుకో మిండసంగయ్యా!  
ఇంకొక కుడికెడు తెత్తునా గొల్లవరాయ! మాచయ్యా!  
స్త్రీలబంతులు తొందరపడుచున్నట్లున్నవే. అంతమూర్ఖత్వ  
మెందుకే ముదునూరిదాసి! గొగ్గవ్వా! గుడ్డలదేవి!  
మీరా బంతులలో వడ్డించండి. అమ్మవ్వా! దోసెఁడు  
పట్టుము. సకళవ్వా! గ్రుడ్లు మిటకరింపకుము. శోభసి  
బసవమ్మా! ఇంకఁగొంచెము పుచ్చుకో. హల్లవ్వా! అంత  
హాబ యెందుకు? నెమ్మదిగా త్రాగు; పురాతవ్వా! నీ పీ  
బంతిలో కూర్చో.

మాచయ్య :- అమ్మయ్య! కడుపు నిండింది!

గుడ్డలదేవి :- ఒసేవు దుగ్గళా, ఒడ్డాణం సవిరించుకో.

బస :- బంతిలో పరాచకా లెందుకు? ఇంకఁ గొంచెం తేనా?  
ఏమి త్రేచుచున్నావోయి భోగయ్యా! మాచయ్యా! మన  
యేనుఁగులను గుట్టములను దెప్పింపుము. వానికి గూడ  
శీవప్రసాదం పోయించాలి. చౌదంతి, పంచాస్యబలుడు,  
విద్రావణుడు, దంతభగ్నుడు మొదలైన గుట్టములను  
తెప్పించి వానికిఁగూడ విషము పోయించుము.

(అంతట జయదేవుడు భులు మోహము.)

బిజ్జలుడు :-

( బసవేశ్వరుని నమస్కరించి )

భవలతాంబితదాత పరమపవిత్ర శివగణస్తోత్ర విచిత్రచారిత్ర  
ప్రొద్ధతనూత్ర, మహోద్ధరుపుత్ర, సద్గుణైకచక్రత్ర, జంగమక్షేత్ర  
అతిదయామాత్ర యుఖాభివహిత్ర, ప్రతివాదిజైత్ర సద్భక్తికళత్ర!

బసవా! 'అరి ర్మితం, విషం పథ్య' మన్నమాట నీయందు నిజ  
మైనది. బాపురే మాతండ్రి! బాపురే మాయయ్య! నల్లవో  
బసవయ్య! నల్ల నందీశ! గరళము మ్రింగుటకు భయపడి  
కాలకంఠుడు గళమునందే నిల్చుకొన్నాడు; దండనాయ  
కుడు మ్రింగినాడు.

జగ :- అమృతముఁ ద్రావి దేవతలు నిద్రపోవుచున్నారు.  
విసము త్రావి బసవఁడు మేలుకని యున్నాఁడు.

అభయమే బసవయ్య! యతికృపాంభోధి!

అభయమే బసవయ్య! యద్భుతచరిత!

త్రిపురాంతకభట్ట :- బసవా! నీ శివభక్తులందఱకుఁ గుళలమా?  
ఇందుకనియే దుర్జనులతోడి విరోధము మే లందురు.

జగ :- శమితవిషయోద్రిక్త పద్వర్గనిర్ముక్త సహజజంగమభక్త  
హరగణిహితచక్రత్ర కలితకీర్తికళత్ర తురవిముఖనిజగాత్ర  
యతురస్తుతిపాత్ర శివకరజ బసవదండనాథ నమస్తే.

బిజ్జ :- జయజయ బసవ! శ్రీ మన్మహావృషభేంద్రాపరావ  
తార! నిసహచితపీఠమోహేశ్వరాచారసార! ప్రమథగణా  
లంకార! జగ త్రయాధార! దేవా! బసవా! జయశివ

రగజన, జయభవభంజన, జయకరుణాకర, జయసురభీకర,  
జయ గతమానస, జయజయ శ్రీభవదండనాథ ! నమస్తే.

జగ :-

శ్రీగురులింగతత్పరుఁ డశేషజగన్నిధి శుద్ధతత్వసం  
యోగసుఖప్రపూర్తి పృషభోత్తమమూర్తి యుదాత్తకేర్తి ది  
వ్యాగమమార్గవర్తి బసవయ్య కృపాంబుధి భక్తిరక్తిస  
ద్భోగములక బ్రహ్మదసుఖభోగములం గరుణించుఁగావుతఁ.

క లి క

వెండియు త్రిభువన వినుతినమేతుఁడు  
మండితసద్గుణమహిమోపేతుఁడు  
సురుచిరశివసనుసుఖసంధానుఁడు  
పరమపరావర భరితజ్ఞానుఁడు  
విదితానందాస్వీతమనస్కుఁడు  
సదమలవిపులవికాలయశస్కుఁడు.

బిజ :-

నీవు దయాపయోనిధివి విన్ను నులించినఁ గల్గు భక్తి నీ  
చే పరవీరకైవరతి చేతులు నీకయి యిత్తుఁ గబ్బములే  
నీవలనకా గృతార్థత జనించును నీకు నమస్కరింతు నా  
భావమునందు నుండి ననుఁ బాయకుమీ ! బసవయ్య ! వేడెడక.

శివభక్తు లందఱు :-

అపీచ పురాతననూతన శివగణ పాదోదకపరిసదభిషేకః  
అభిష విపల్లవపల్లవ జంగమలింగ నమస్కృతనిచిత నివేకః

మఃనాలు మూచయ్య :-

యస్సంగీతవిధి శ్రమము రథవం యే నార్చితం మాస్మతం  
యస్మై స్వస్తి యత స్తదిషు ముదభూత్ యద్వీరతైవప్రతమ్,  
యస్యాపాంగసహోదరీచ కరుణా యస్మిన్ మహత్వాదికం  
స త్వం త్రిణి జగంతి పాహి బసవామాత్యేశచూడామణే !

జగ :-

సాక్షాచ్ఛ్రీ వృషభాధిపాంశ బసవాధీశాయ తుభ్యం నమః  
ప్రభూ ! ఈనాటినుండి నేను నీకు శిష్యుడను.

బిజ్జ :- బసవా ! మన మిర్వురము రాజప్రసాదము కడకుఁ  
బోవుదము.

(ఇద్దఱును బరిక్రమింతురు. తక్కిన యందఱు నిష్క్రమింతురు)

బిజ్జ :- బసవా ! నీవు సాక్షాన్నందీశ్వరుడవు. నీమాహాత్మ్యము  
కనుగొనుటకు నే నెంతనా డను? పంచభూతములు నీవే.  
వృషభాధిపా, బసవాడని, నీకు బోయల కింకఁ బ్రసాదము  
నీవు శివభక్తుల కే ప్రసాదము.

బస :- మహారాజా ! నీదయవలన శివభక్తులు ప్రకాశించు  
చున్నారు. శివభక్తులు నిర్భయులై నిటలనేత్రుని వడిదుడు  
కులు లేకుండ సమారాధించుటకు నీయవ్యాజకరుణ  
కారణము.

బిజ్జ :- బసవేశ్వరా ! నా రాజ్యమున శివభక్తుల కెదురులేదు.  
నా సర్వసంపదలు మీ శివభక్తులవి. ఏనుఁగులో, గుఱ్ఱ  
మీలో, మాడలో, మాడుపులో, వారి యిష్టము వచ్చినప్పు  
డిష్టము వచ్చినట్లు వాడుకొనవచ్చును.

బస :—మహారాజా ! మీ యాదార్యమునకు మీ శివభక్త  
భక్తిపరాయణత్వమునకు నేను నీ దాసుడ నైనాను. నన్ను  
యథేచ్ఛముగా నీ పుపయోగించుకొనవచ్చును.

బిజ్జ :—బసవేశ్వరా ! నీ మహత్తు సామాన్యమా ?

తెరలుగాఁ జెరల వాతెఱిగాలి యుష్మాని యెడలించి ఝంఝు సృష్టింపఁగలవు  
కొనగోరఁ జదిమి శంభునిచేతిముమ్మెన నాటినట్లుగ శత్రు నఱుకఁగలవు  
కనుబొమ్మ ముడివేసి కాలకూటము హలహలము జృంభణముల నార్పగలవు  
కరుణఁ జూచి యపాంగకలితసీహరవాహినితండములు ప్రవహింపఁగలవు

ఒకటి నీచేతనై మఱియొకటి కాదొ  
యొకఁడు నీవై ధర్మినింకొకఁడు కానొ  
నీకరుణ గల్గెనేనిఁ దృణీకరింతు  
నాత్మగర్వోన్నదుల మకుటాధిపతుల.

బస :—మహారాజా ! కాలకూటము త్రాగుట శివప్రసాద  
మగుటచేత. మేము శివభక్తుల మగుటచేత శివప్రసాద  
మను భక్తితోఁ ద్రావితిమి. నాయొద్ద మహత్తు లుండికాదు.  
మీరుగూడ శివభక్తులైనచో మీరుగూడఁ గాలకూట  
మారగించెడివారే. శివునకు నైవేద్యమిడిన కాలకూట  
మైనను శివభక్తు లారగింతురనుటకు, శివప్రసాదాద్వారత  
యితరులకు లేదనుటకుఁ గాలకూటము త్రాగితిమిగాని యిది  
మహత్తు ప్రకటించుటకుఁ గాదు. ఇందు మహత్తేమియును  
లేదు.

బిజ్జ :—బసవేశ్వరా ! మీ రట్లే యందురు. శివభక్తులను రక్షించు  
టకు మీ రేపనియైనఁజేసెదరు,



బస:-మహారాజా ! శివభక్తుల నొక చోట రక్షింపవలయును ?  
శివభక్తులే యందఱను రక్షింతురు. వారు శివునినైన రక్షింతురు.

బిజ్జ:-శివభక్తులెవరినైన రక్షింతురు. నిజమే. మీరు శివభక్తాగ్రేసరులు.

బస:-మహారాజా ! మఱివాలు మాచయ్య, గొడగూచి, నంబి నైనారు మొదలైన మహాభక్తులముందు నే నెంతవాడను ? మీరిచ్చిన యమాత్యపదముచే శివభక్తులలో నధముండ నైన నే నధికుండనువలె గన్పించుచున్నాను.

బిజ్జ:-బసవా ! నాకు గన్ను కప్పకుము,

నిను నమ్మి సర్వమగు ధా  
రుణి నేలగనెంతు బసవో ! దయగనుమా !  
మనసున నినిచిసభక్తిని  
చెనఁటియెనగూడ వానిఁ జెఱుపరు భక్తుల.

బస:-మహారాజా ! తమరితో నిదివఱకే విన్నవించుకొంటిని, నేను శివభక్తుండ నగుటచేత యుద్ధములు గెల్పించుటయు రాజ్యముల నేలించుటయు శివభక్తివలనఁ జేయరానిపని యని.

నా నీతిఖడ్గమున ధా  
త్రీనాయక ! సర్వరిపులఁ ద్రెంచెదఁ ద్రుంతున్  
ప్రాణములు సమర్పించెద  
కానీ మఱియొందు నేమగదా నరేంద్రా !

బిజ్జ:-బసవా ! నీ వింత కుచ్చితుండ వనుకోలేదు. కాలకూట ఛిన్నము పదివేలమందిచేతఁ ద్రావించిన నీ కేది చేతగదా ?

కాలచుద్యులు సర్వధాత్రీమండలమున కేకచ్ఛతాధిపతులగుట నీకిష్టములేదుకాబోలు. బిజులునిచేతనైనచో సర్వధాతి యేలింపరాదు. ఈ రాజ్యమంతయు నీవే పట్టమ్ము కట్టుకొనుము. నీకుఁ గొడుకున్నాఁడు. వానిచేత నేలింపుము. బసవా! నీకథయంతయు ద్రోణాచార్యునికథవలె నున్నది. ఆయనయు నిట్లే. సర్వధాత్రీతల మత్స్యతామచేత నేలింపవలె నని దుర్యోధనుని యుద్ధములో మోసగించినాఁడు.

బస:-మహారాజా! నా యాధార్థ్యమును మీ రన్యథా భావించుచున్నారు.

బీజ:-నీవు సత్యశీలుడ వందు రిదియేనా? నాతో నీ వబద్ధములు తప్ప మఱియొకటి చెప్పలేదు. జగదేవుడు నీ మూలమున నోడిపోయినాఁడు. విసము త్రాగినవాడవు, త్రాగించినవాడవు. శత్రుసైన్యములు గెలువకుండఁ జేయలేవా? సర్వధారుణి నొక్క గొడుగుక్రిందికిఁ దేలేవా?

బస:-అది నిజముగా నాచేతఁ గాదు.

బీజ:-నీచేతఁ గానిచో సరే, పొమ్ము. బసవా! నేను దైలపదేవుని సంహరించినట్లు నీవు నన్ను సంహరింపించుము. రాజ్యమంతయుఁ బట్టము గట్టించుకొమ్ము. బ్రాహ్మణ సామ్రాజ్యము నిర్మింపుము. బసవా! వర్ణభేదములు లేవందువుకాని నీవు వీరశైవపుదొడుగు తొడిగికొనిన బ్రాహ్మణుడవు. కులభేదము లక్కఱలేదనువా రెల్లరు నింటే. వా రన్యప్రయోజనార్థులై యిట్టి వేసములు వేయుదురు.

బస:-మహారాజా ! వృథా, యీ కఠోరవాక్కు లెందులకు ?  
 నీవు నా శక్తిసామర్థ్యము లెఱుంగక నేను దేవుడనని  
 పొరపడుచున్నావు.

బిజ్జ:-బసవా ! నన్ను హత్యచేయించిన తరువాత నీ రాజ్యము  
 నీవు పట్టము కట్టుకొమ్ము. నీ కొడుకుచేత సర్వభారత  
 ఖోణియు నేలింపుము. నే నీ సంగతి మఱలఁ బ్రస్తావన  
 చేయనులే.

(నిష్క్రమించును.)

బస:-శివా ! శివ !

(తేర.)

# సప్తమాంకము

(ప్రవేశము: జగదేవుడు, త్రిపురాంతకభట్టు, బ్రాహ్మణులు.)

త్రిపు:—జగదేవా! నీవు భోజనమునకుఁ బిలిచినచో బస వేశ్వరుఁ డొక్కఁడే రాఁడు; వీరశైవు లందఱును వత్తురు. వారి పంక్తిని గూర్చుండి బ్రాహ్మణు లందఱును భోజనము చేయరు.

జగ:—నేను బసవేశ్వరు నొక్కనినే భోజనమునకుఁ బిలుతును. ఆయన పంక్తిని గూర్చుండి భోజనము చేయుటకు బ్రాహ్మణుల కేమైన నభ్యంతర మున్నదా?

బ్రా:—బసవనిపంక్తిని భోజనముచేయుటకు బ్రాహ్మణుల కెవ్వరికి నభ్యంతరము లేదు. బసవఁడు జన్మచేత బ్రాహ్మణుఁడు, మహాభక్తుడు. సత్యశ్రమదమాదిసద్గుణసంశో భితుఁడు. ఆయన బ్రాహ్మణ్యము వదలిపెట్టినను బ్రాహ్మణుఁడే. కాని మీరు భోజనమునకుఁ బిలిచినచో నాయన యొక్కఁడే రాఁడు. శివభక్తులందఱును దప్పకుండ వెంటఁబెచ్చును.

జగ:—బసవేశ్వరుని యనుయాయులలోఁ జాలమంది శ్రమ దమాది గుణసంపత్తి కల భక్తులున్నారు. వారు వచ్చినచో?

బ్రా:—దండనాయకా! వారిలో శ్రమదమాదులగు నాత్మగుణములు కలవా రున్నను గులముచేత బ్రాహ్మణులు కారు. చాకలులు, మంగలులు భక్తులైనచోఁ గావచ్చును. వారు గణాచారులవంటివారు. వారిని మేము గౌరవింతుము. వారిలోఁ గలసి భోజనము చేయము. వాగు మహాభక్తు

లని తోచినచో వారి పాదసేవ చేయుదుము. వారి చేతి నీరు త్రాగము.

జగ:-అయ్యో ! వారియొద్ద మనకంటె నెక్కువశక్తులు నెక్కువ శీలము నుండగా వారితో మన మేల గలసి భోజనము చేయరాదు ?

త్రిపు:-జగదేవా ! బిజ్జలుడు మనకు రాజు. మన మందఱు మాయన బంటులము. ఆయనను మహారాజా యని పిలుతుము, ఆయన యన్నచో మనకు భక్తి. కాని యాయనతోఁ గలసి మనము భోజనము చేయుము.

జగ:-ఒకపని చేయుదుము. బ్రాహ్మణులందఱు ముందు భోజనము చేయవచ్చును. తరువాత బసవాదులను బిలిచి భోజనము పెట్టుదుము.

త్రిపు:-అట్లయినచో బసవన్నకుఁ గోపము రావచ్చును. దేవతా నైవేద్యాదికములు మున్ను జరిపి బసవనిపంక్తి నారగించుట కిష్టములేని బ్రాహ్మణులను ముందారగింపించి తరువాత మనము కొందఱును బసవనితోఁ గలసి భుజింతము.

జగ:-అట్లయినచో నేను బసవామాత్యుని బిలిచివచ్చెదను. మీరు పోయి దేవతార్చనాదులు ముందు జరిపింపుడు.

(త్రిపురాంతః శట్టును బ్రాహ్మణులును నిష్క్రమింతురు.)

జగ:-నే నిటు కర్మసిద్ధాంతమును వదలలేకున్నాను. అటు శివభక్తిని బరిత్యజింప లేకున్నాను. బసవా ! నేను నీకు భక్తుడను. తర్కముచేత నెంత యాలోచించినను గర్మసిద్ధాంతమే ధ్రువపడుచున్నది. వర్ణాశ్రమధర్మాచారములే మమవిశ్వాస్యములుగా నున్నవి. కాని-

బసవని మనమహా భావించికంటే మోహముతో మఱివిపోదు  
 దీక్షతో బసవని పీడించినంతనే గలపించిన యెవరో వులకంటకు  
 బసవనిస్తోత్రములో పాడినయంతనే కలుగనిక్రమచే దాండవెంటకు  
 బసవనిపేరు విన్నడినంతనే చిట్టిబసవనికోసమై నెసలు చూతు

బసవదేవుఁ డొకఁడె ప్రాణలింగము బస  
 పండె సంగమయ్య భక్తిప్రభు  
 బసవ బసవ యన్న పాపాఘ మెంతయుఁ  
 బుచ్చుకాయవోరె విచ్చిపోవు.

నే నీ కర్మభక్తి సిద్ధాంతముల మధ్య గతాగతకార్యమైన  
 యుయ్యెలవలె నూఁగుచున్నాను. ఇదిగో బసవామాత్యుని  
 గృహము. బసవని నా కనుల పండువుగాఁ జూచెదను. కాని  
 యాయనను జూచినంతనే తోడి యమాత్యుఁ డనిపించు  
 టయే వింతగా నున్నది. నా యాత్మ దేహసంస్కరమునందుఁ  
 జిక్కువడి యీభద్రుఁ డ్రాళ్ళు తెంచుకొన లేకున్నది.

(తెర యెత్తఁగా బసవేశ్వరుడు ప్రవేశించును.)

బస:-జగదేవా! రమ్ము ! ఏదో పనిమీఁద వచ్చినట్లున్నది.

జగ:-అమాత్యశేఖరా! నేడు నా కుమార్తె వినాహము.  
 తమరు మా యింటికి భోజనమునకు రావలయును. మీరు  
 వచ్చినచో నా యిల్లు పవిత్రము కాఁగలదు. నా జన్మ  
 కృతార్థమగును. నాయందుఁ బరమశివునకు దయకలుగును.

బస:-జగదేవా! నీవు బ్రాహ్మణుడవు. నేను గులము లేని  
 వాడను. నేను శివుడను. నీవు భవుడవు. నీయింట గుడుచు  
 టకు నా కభ్యంతరములేదు గాని, నాకు నీ యింట భోజన  
 మిడుటకు నీకు నీబంధుగులకు నభ్యంతరముండవచ్చును.

నీమాట యేమో, నీబంధుగులకుఁ దప్పకుండ నడ్డంకి యుండును.

జగ:-వృషభావతారా! ఎవ్వోకిని నభ్యంతరము లేదు. నీవు నా యింట భోజనముచేయుటకు నా బంధుగులలో నెవరి కభ్యంతర మున్నదో వారందఱితో నా బంధుత్వ మీ నాఁడు వదలుకొనుచున్నాను. నీవు నా యింటికి వచ్చి యుద్ధరిణేఁడు నీళ్ళు పుచ్చుకొంటివా!

నా పితరుల్ సనాపమథనాథులు నా తనువెల్ల భక్తిహీన్  
వై పరమేశలాంఛనమహానుభూతిసముజ్వలంబునా  
నా పతి వీవ నా మనసునన్ దొలిబత్తిరి గుత్తగొన్న తం  
డ్రి! పరమంపు జాలిఁ గనవే నిటలేక్షణవాహనాకృతి!

బసవా! నీ పాదాంబుజమూలు ముట్టి ప్రార్థించుచున్నాను. నీవు నా యింటికి రాక లేకుదు.

బస:-దండనాయకా! ఇందుఁ జాలచిక్కులున్నవి. విచారించు కొనుము. నీ యింటికి వచ్చినచో నే నొక్కడను రాను. నాతో మడివాలుమాచయ్య వచ్చును. శివనాగుమయ్య వచ్చును. ఒడగర బ్రహ్మయ్య వచ్చును. ఇందులో నెవ్వరును బుట్టుక చేతఁగూడ బ్రాహ్మణులు కారుగదా! వారందఱు అపరశివులు. వీసమైన దోసము సైరించువారుకాదు. క్రుద్ధులై లయకాలరుద్రులవలె మండిపోదురు. జగదేవా! మన మైత్రి మైత్రిగా నుండనిమ్ము. నాయందు నీకుఁ బ్రేమ యున్నచో దానిని ప్రేమగా నుండనిమ్ము. నీవు శివ భక్తుడవై లింగవంతుడ వైనచో నీవు పిలువవచ్చును. నేను రావచ్చును. మనది యంగాంగి సంబంధము గాదు.

జగ:-బసవా! నేను లింగవంతుడను గాకపోయినను నీ భక్తుడనే యగుదును. నీ శివభక్తులకొఱకు నేదైనఁ జేయుదును, నీ కత్తితో నా హృదయమును దెఱచి చూడుము. అందు బసవేశ్వరుడు ప్రతిష్ఠింపఁబడియున్నాడు. నీవు రాక తప్పదు. నీవు రాకపోతివేని శివభక్తులమీఁద నొట్టిడుచున్నాను.

నీవు రావేని బసవ! నిర్బద్ధభావ  
సంగయుత! మడివాలు మాచయ్యతోడు  
నీవురావేని బసవ! మనీషిలోక  
మహితనుతిపాత్ర! శివనాగుమయ్యతోడు

బస:-జగదేవా! జగదేవ! ఎంతయాన పెట్టితివి? వచ్చెదను, వచ్చెదను, పొమ్ము. భోజనమువేళకు మఱల వచ్చి పిలువుము. నే నింతలో సిద్ధముగా నుండెదను.

జగ:-ప్రభూ! నేను గృతార్థుడ నైతిని. రెండు గడియలలో మఱలఁ దిరిగివత్తును.

శివుడు నా గృహవీధి వేంచేయఁ గలఁడు  
హరుడు నాయొంటిముంగిట నాడఁగలఁడు  
మూర్తిమంతుడు బసవఁడు మొగ్గగలఁడు  
నా గృహాంగణగతతోరణముల యందు.

(నిష్క్రమించును)

బస:-పురాతన్య్యా! పురాతన్య్యా! నీవు పోయి మడివాలు మాచయ్యను, శివనాగుమయ్యను, బరగడ బ్రహ్మయ్యను, కదిరి రెమ్మయ్యను, గోడల మల్లయ్యను బిలుచుకొని



రమ్ము. నేడు జగదేవునియింట విందారగింపవలయునట.

మిమ్ముంగఱును బసవడు రమ్మును చుండెనని చెప్పుము.

పురాతయ్య:- (ప్రవేశించి) భోజనమున కెక్కడికి ? జగదేవుని యింటికా ! నేను బిలుచుకొనిరాను.

బస:- ఎందుచేతనయ్యా !

పురా:- ఎందుచేతనా ? అతడు బ్రాహ్మణుడు; దైవములు కానివారిని దైవము లని పూజించువాడు. వారు వారి దేవతలకు నివేదనచేసిన యుచ్చిష్టము ప్రాణలింగమున కార గింపఁబెట్టెదవా ?

బస:- అతఁడెట్ల చేయును ?

పురా:- అట్ల చేయును ? బ్రాహ్మణుడు గనుక చేయును. జగదేవునకు నీమీఁద భక్తియున్నదిగాని శివభక్తులమీఁద లేదు.

బస:- పురాతయ్యా ! అతనికి శివభక్తులమీఁదఁగూడ భక్తి కలదు. మాచయ్యమీఁద శివనాగుమయ్యమీఁద నొట్టు పెట్టినవానికి శివభక్తులమీఁద భక్తి లేదా ?

పురా:- మాచయ్యమీఁద, శివనాగుమయ్యమీఁదను గలదు. అందఱు శివభక్తులమీఁద లేదు. అతడు నేడు మీ ప్రాణలింగముల కుచ్చిష్టము నైవేద్య మిప్పింపఁబోవు చున్నాడు.

బస:- పురాతయ్యా ! జగదేవుని నీ వెఱుంగవు. అతడు నన్ను రమ్ముని పిలిచినప్పుడు నీవు లేవు. ఉన్నచో నీ కారని భక్తి తెలిసెడిది.

పురా:- అతని భక్తి నాకు నిన్ను బిలువరాకముందే తెలిసినది.

బస:-పురాతన్య్యా ! నీవు పొరపాటు పడుచుంటివి.

పురా:-నా చెవులతో విన్నమాటలలో నేమి పొరపాటుండును?

బస:-ఏమి వింటివి ? అవి యేవరన్నమాటలు ?

పురా:-జగదేవుడును మఱికొందఱు బ్రాహ్మణులును గలసి యాలోచించుచుండిరి. ముందర బ్రాహ్మణులు దేవతా నివేదన చేసి యారగింతు రఁట. తరువాత మీ పంక్తివి గూర్చుండి యారగించుట కభ్యంతరములేనివారు మీతోఁ గలసి యారగింతు రఁట.

బస:-నీ వెప్పుడు వింటివి ?

పురా:-జగదేవుఁ డిచ్చటికి రాకముందే వా రనుకొనుచున్న మాటలు వింటిని.

బస:-జగదేవుడు న న్నవమానించుటకా యీ పిలిచినది ?

పురా:-కాదు, కాదు. జగదేవునకు మీయందు మహాభక్తి కలదు. మీ రెట్లయినను దన యింట భోజనము చేసినఁ జాలునని యాయన యూహ. కాని యితర బ్రాహ్మణుల కది యసహిష్ణువుగా నుండకుండుట కిది యిట్లు చేసినాఁడు.

బస:-ఈ మాటలు నీవు నీ చెవులార వింటివా ?

పురా:-విన్నాను.

బస:-ఛీ ! నేను జగదేవునియింటికిఁ బోను. నీవుపోయి మాచ య్యను, బరగడ బ్రహ్మయ్యను బిలుచుకొని రమ్ము.

[పురాకయ్య నిష్క్రమించును.]

జగ:-((పవేశించి) బసవేశ్వరా ! అంతయు సిద్ధముగా నున్నది. మీరింక బయలుదేరి వచ్చుటయే యాలస్యము.

బస:-జగదేవా! బ్రాహ్మణులందఱు మాతోఁ గలసి  
భోజనము చేయుదురా?

జగ:-అందఱును జేయరు. కొందఱే చేయుదురు.

బస:-తక్కినవారు మన భోజనము లైనతరువాతఁ జేయుదురా?

జగ:-కాదు. వారిదివఱకే చేసిరి.

బస:-అయినచో వారు దేవతానివేదనములు చేసిరికదా! ఆ  
యచ్చిష్టము మా ప్రాణలింగములకు నైవేద్యము పెట్టు  
మందువా?

:(మాచయ్యయు, బ్రహ్మయ్యయుఁ బ్రవేశింతురు.)

జగ:-బసవేశ్వరా! మీ కట్లుచ్చిష్టము పెట్టింతునా? వేతే  
వంటచేయించితిని.

బస:-జగదేవా! నీవు ముందు బ్రాహ్మణుల కారగింపించి  
తరువాత మమ్ముఁ బిలుచుటకు, నాతోఁ దరువాత మీరు  
కొందఱు కలిసి భుజించుటకు నీవు పన్ని వచ్చితివా, లేదా?

జగ:-బసవేశ్వరా! నిజము చెప్పుచున్నాను వినుము. నీవు నా  
యింట నారగించుటయే నా కోర్కె. తక్కినవారితో నాకుఁ  
బనిలేదు.

బస:-భీభీ! నీ మొగముచూడను. పురాతన్య్యా! నడుమ తెర  
పట్టించుము. ఈ భవిమొగము నేఁ జూడఁజాలను.

:(బ్రహ్మయ్యయుఁ బురాతన్య్యయుఁ డెర యడ్డము పట్టుదురు.)

బస:-

ముల్లోకనాథుని ముట్టఁ గొల్పియును  
గల్గరిలోకుల త్సణియింప దగునె  
హరునకు మజ్జనం బార్పు చేతులను  
జరకవిప్రులకాశ్వు సరి కడ్డ దగునె

శివపాదజలములు శిరమునఁదాల్చి  
భవులకాళ్లలనీళ్ళు పైసల్కఁదగునె  
శ్రీమహాదేవుఁ బూజించుచేతులను  
నామాలకుక్కల నర్చింపదగునె  
కర్మచందాలురఁగలసికుడ్చుటయుఁ  
గర్హంబు గుడుచుట కాదె యట్లయిన  
కఱకంతుశుద్ధనిష్కలభక్తి యుక్తి  
జరభుల కదియేల సమకూడుఁ జెపుమ.

‘దర్శనా దపి పాపదా’ యన్నట్లు భవుల సంపర్కభోజనాసన  
దానములు భక్తులకుఁ బనికీరావు. పొమ్ము పొమ్ము.

జగః—బసవేశ్వరా! అనుగ్రహింపు మనుగ్రహింపుము. నేను  
గర్మబద్ధుడనైతిని, కష్టుడనైతిని, దుర్మదోపేతుడనైతిని,  
దుష్కృతాలయుండ నైతిని. దీని కింకఁ బ్రాయశ్చిత్త  
మేదియు లేదు. మాచయ్యా! నీకు నమస్కారము.  
బ్రహ్మయ్యా! నీకు వందనములు. పురాతయ్యా! నీకు  
మోడ్చుగేలు. ఇతరభక్తులారా! మీకు నా ప్రణామ  
ములు. బసవేశ్వరుఁడు నాయెంట నారగించునన్న సంతోష  
ములో నీ యపచారము నాకు గోచరింపలేదు. వేఱు వంట  
యొనను ముందు బ్రాహ్మణుల నారగింపించుట నాదే  
దోషము. బసవా! ఈ పాపమునకు నిష్కృతి యేమో  
చెప్పము. (కత్తిదూసి) బసవా! ఈ పాపమునకు నా ప్రాణ  
ములతోఁ బ్రాయశ్చిత్తము చేసికొనెదను. మీ యాజ్ఞ  
యిండు. నాతల తఱిగి మీ పాదములయం దుంచు  
చున్నాడను.

బస:- (తెరలాగి) జగదేవా, సాహసమువలదు. నీవు నిజముగాఁ బ్రాయశ్చిత్తమును వాంఛించెదవేని నది నీ శిరముతోఁ గాదు. శివద్రోహులశిరములతో నా ప్రాయశ్చిత్తము చేసి కొనవలయును. అట్లు వాగ్దాన మిమ్ము.

జగ:- ఇదిగో, కత్తి ముట్టి ప్రతిజ్ఞ చేయుచున్నాను.

బస:- ఇంకఁ గొలది దినములలోఁ గల్యాణకటకమున శివ ద్రోహము పుట్టగలదు. నీ వా ద్రోహిశిరస్సు దొలగించెద వేని శివుఁడు నీకుఁ బ్రసన్నుడగును.

జగ:- తప్పకుండఁ జేసెదను.

బస:- శివద్రోహము పుట్టినపుడు నేను నిన్నడిగెదను. ఆ ద్రోహి యెవఁడైనను నీవు చంపవలసియుండును.

జగ:- ఎవఁడైనను జంపెదను.

బస:- నీ కుమారుఁడైనచోఁ జంపెదవా?

జగ:- తండ్రియైనను సరే, కుమారుఁడైనను సరే, చంపెదను.

బస:- నీగురువైనను జంపెదవా?

జగ:- గురువైనను సరే, నా దైవమైనను సరే చంపెదను.

బస:- రాజైనను జంపెదవా?

జగ:- రాజైనను సరే, రాజాధిరాజైనను సరే చంపెదను.

బస:- జగదేవా! మాట తిరిగిపోరాదు. ఈ నిర్ణయమున కీశానుఁడు, ప్రమథగణములు సాక్షులు.

జగ:- ఈ నిర్ణయమున కీశానుఁడు, ప్రమథగణములు సాక్షులు.

బస:- ఈ నిర్ణయమునకు మాచయ్యయు, బ్రహ్మయ్యయు సాక్షులు.

జగ :- ఈ నిర్ణయమునకు మాచయ్యయు, బ్రహ్మయ్యయు సాక్షులు.

బస :- ఈ నిర్ణయమునకు నీవు తిరిగిపోయినచో, శివభక్తులు నీ ప్రాణములు గొందురు.

జగ :- ఈ నిర్ణయమునకు నేను దిరిగిపోయినచో, శివభక్తులకు మున్ను నేనే నా ప్రాణములు తీసికొందును.

బస :- పురాతన్య్యా ! ఈ మహాద్రోహికంటకచ్చేదమహాకార్యారంభమునకు జగదేవునకు వీరతాంబూల మిప్పింపుము.

(పురాతన్య తాంబూలము తెచ్చియిచ్చును.)

జగ :-

సాంబుండుక్ బ్రహ్మకుల్ గణేశ్వరుడు నాసాక్ష్యంబు బ్రహ్మయ్య సాక్ష్యంబౌ మాచయ సాక్ష్యమా బసవడే సాక్ష్యంబు నిక్కంబుగాక దాంబూలంబు గ్రహించితిక్ శివదురంతద్రోహికంఠార్ధరక్తంబుక్ దాఁ జవచూడఁ జేసెనను మత్స్యద్రోహిజహ్వగ్రముక్

(తాంబూలము గ్రహించును)

బస :- జగదేవా ! ఇంక నీవు పోవచ్చును.

జగ :- నీవు నాయొంటికి భోజనమునకు రావలయును.

బస :- ఒక పూట భోజనమున కొక శివద్రోహికంఠము వెల పెట్టెదవా ?

జగ :- బసవేశ్వరా ! వాడు వట్టి శివద్రోహి కాకపోవచ్చును. ఎవడో, నా పుత్రుడో, నా గురువో, నా రాజు! ✓

బస :- జగదేవా ! ఒకపూట భోజనమునకు నీ ప్రాణము వెల కట్టితివి.

జగ:-బసవా! నాయొక్క ప్రాణమేకాదు; నా గౌరవము, నా భక్తి, నా జన్మలోని పరమార్థ మంతయు వెలకట్టితిని.

బస:-నే నింత యూహింపలేదు.

జగ:-నే నంతయు సూహించియే ప్రతిజ్ఞ గైకొంటిని.

బస:-శివద్రోహభయముచేత నిట్లు చేయించితిని.

జగ:-బసవడు నాయంట నారగించు నని నే నిట్లు చేసితిని.

బస:-శివద్రోహ మేమైనను సరే! నీమాట నీవు తీసికొనుము.

జగ:-శివద్రోహ విషయముకాదు. నామాట యిచ్చినతరువాత మఱి దీసికోను.

బస:-ఇంక భోజన మేమి రుచించును?

జగ:-బసవా! నీకా? నాకా?

బస:-నాకు శివద్రోహవధయే ముఖ్యము.

జగ:-నాకు బసవడు నాయంట భోజనముచేయుట ముఖ్యము. నా కిప్పుడు భోజనము మిక్కిలియు రుచించును.

ఇదివఱకు వట్టి భక్తుడై యెలమికాదు  
నై బసవఁ డేగుదెంచి తా నారగించు  
నిపుడు నా ప్రాణలింగమై యీ మదీయ  
మఖిల జన్మతత్వార్థమై యారగించు.

ఇదివఱకు వట్టి బసవడై యేగుదెంచు  
నిదివఱ కమాత్యుడైమాత్రం యేగుదెంచు  
నిపుడు నా ప్రాణలింగమై యేగుదెంచు  
నిపుడు శివపరతత్వమై యేగుదెంచు.

బస:-జగ దేవా ! బాహిరలింగధారణమునందు నేను మిక్కిలి విశ్వాసిని. నీవు న న్నా విశ్వాసమునుండి కదలించుచున్నావు.

జగ:-గురూ ! బసనేశ్వరా !

ఏతేరవయ్య సందీశ్వరస్వచ్ఛాపతార జగత్ప్రియాధార పీఠ !  
అరుదెంచవయ్య శివాసందచిత్కళాసార మహాకృపాసార పీఠ !  
విచ్ఛేయుమయ్య సంపచ్చయ ప్రారంభకార ! ఋతాధ్వప్రకార ! పీఠ !  
సడచిరావయ్య ! బసవయ్య ! నాథనాథ !  
కడలిరావయ్య బసవయ్య గరళకంఠ !  
యంటిరావయ్య బసవయ్య ! యథయమూర్తి  
తోడరావయ్య శివమతదోహించండ !

బస :-జగ దేవా ! నీవు పదమా ! నేను వెనుకవచ్చుచుంటిని.  
జగ:-రా!రా!

(పరిక్రమించును. వెనుక తెరపడి బసవాదులు తిరోహితు లగుదురు.)

జగ:-ఓహో! ఇదియేమిటి? నేత్రములయెదుట సాక్షాత్కరించుచున్నది. మొట్టమొదట సర్వము నీలాకాశముగాఁ గనిపించి క్రమ క్రమముగా మూఁడుకొనలతోడి బల్లెము నేత్రములకుఁ గనిపించుచున్నది. కైలాసశిఖరము వెనుక నీ ము మ్మొనవాలు

గీ. నడుమ నీతమండలమ్ము నాయెడను గించి  
దరుణమండల మాపైని క్యామలోగ్ని  
మండలము మూఁడుగాఁ దోచి మంచుఁగొండ  
స్వచ్ఛశిఖరమ్ము వెన్న సాక్షాత్కరించు,



ప్రత్యంతథాత్రి యంతయు నల్లనై శిఖర మాకాశపథమునఁ  
బెరుగుకొలది క్రమక్రమముగ నలుపు విఠిగి తెల్లనై శిఖ  
రోర్ధ్వభాగము క్షీరపాథోధితరంగడిండిరశకలము వోలె  
గొగ్గిగొగ్గియై కనుపించుచున్నది. ఈ నీలాకాశము నీ  
త్రిశూలముయొక్క యర్థమేమి ? త్రిశూలము పరమేశ్వరుని  
సంహారచిహ్నము. ఓహో! నేను సంహరణాయుధము  
నైతిని. త్రిశూలాంశ నాలోఁ జొచ్చుచున్నది. ఈ బరువు  
నేను బట్టలేను. కాదు, కాదు, బసవేశ్వరుఁడు నా యింటికి  
విందారగింపవచ్చుచున్నాడు. ఏఁడీ! బసవేశ్వరుఁడు. నేను  
దొందరగా నడచితిని గాఁబోలు. వారు వెనుక పడినారు.

(ముఱలఁ దెరుమెత్తగా బసవేశ్వరాదులు కనిపింతురు.)

జగ :—బసవేశ్వరా! మఱి కొంచెము తొందరగా రెండడుగులు  
వేయవలయును. పదార్థములు చల్లారిపోవునేమో! రుచి  
తప్పిపోవునేమో! రా! రా! నా గృహదేహశ్చియందు  
ముత్తయిదువ లారతులతో నెదురుచూచుచున్నారు. నీ  
దర్శన మైనంతనే మంగళవాద్యములు మ్రోగించుటకు  
వాద్యకులు ప్రతిలిప్తను నిరీక్షించుచున్నారు. బ్రాహ్మ  
ణులు నీకై వేదఘోషలతో నీ వడుగుపెట్టు నిముసమునకు  
స్వరితము ప్రయోగించుటకు శబ్దమయలోకమును జాగ్ర  
త్తతోఁ బరీక్షించుచున్నారు. రా బసవా! రా!

## అ.ష్ట మాం క ము

ప్రవేశము : అల్లయ్య మధుపయ్యలు.

అల్లయ్య :—మధుపయ్యా ! రాజు మన్నెందుకుపిలిచాడంటావు?

మధు :—ఆరోజున మనం బసవయ్య యింటికి భోజనానికి పోతూ  
రాడదివాణం ముందరగా రాజు సేవో కొన్నిమాటలన్నాం.  
ఆయన వెళుతూ, పోయేవాళ్ళందరినీ చూస్తూనేవున్నాడు.  
మన మాటలు వినుంటాడేమో అనుకున్నాను

అల్ల :—అవును మన మే మన్నామంటావు ?

మధు :—ఏ మన్నాం? చాలాఅన్నాం. మాకు బసవడే దేవుడు  
గాని, బిజ్జలుడి లెక్కేమి టన్నాం.

అల్ల :—నే నామాట లనలేదు.

మధు :—నీ వామాట లనలేదేమోకాని రాజును కావలిస్తే  
చంపేస్తా నన్నావు.

అల్ల :—మధుపయ్యా ! అబద్ధాలు చెప్పకు. కొంపముంచి  
యెవరైనా వింటారేమో ? బిజ్జలు డంటే నాకు చాలా  
గౌరవం ; భక్తిన్నీ.

మధు :—నాకుమాత్రం లేదా భక్తి గౌరవమున్నా. ఆ రోజున  
ఉత్సాహములో అన్నాముగాని.

అల్ల :—ఆ మాటలు రాజు విన్నా డంటావా ? వినియుండడు.

మధు :—విన్నా డనే నా అనుమానం ! అయినా తినబోతూ  
రుచు లెందుకు ? అక్కడికే వెళుతున్నాంగా. విన్నాడో  
లేదో నిమిషంలో తెలుస్తుంది.

అల్ల :—వింటే ప్రాణంమీదికి వస్తుందిగదా !

మధు :—రా జేమి చేస్తాడు ?

అల్ల :—ఏంచేస్తా జేమిటి ? రాజు యేంచెయ్యలేడు ? తల నరికిస్తాడు. చాలునా ?

మధు :—తల నరికిస్తే నవ్వు మేముంది. నిమిషంలో చస్తాం. వెంటనే శివసన్నిధానానికి పోతాం.

అల్ల :—కాదు. తల నరికించకుండా యేదో బాధపెడతాడు. ఉదాహరణకి - కళ్ళు పీకిస్తా డనుకో. దాంతో యెంత బాధపడాలి ?

మధు :—ఓయీ అల్లయ్యా ! బసవణ్ణి దాటి రాజు యేమీ చెయ్యలేడు. బసవడంటే రాజుకు చాలాభయం. మనం బసవడి పరివారంలోవాళ్లం. మనమీద చెయ్యివేసి రాజు బతుకుతాడా ? రాజుదగ్గరికి పోదాంపద.

అల్ల :—బసవడూ రాజూ మాట్లాడుతున్నారట గదా ! బసవ డక్కడే వున్నాడు గనుక భయంలేదు.

(నిష్క్రమింతురు.)

( ఇది విష్కంభము )

( తరువాత బీజలుడును బసవమాత్యుడును బ్రవేశింతురు. )

బీజ :—బసవా ! ఇంక నీచేతః గాదన్నమాట నేను వినను. హనుమకొండ సైన్యమును గెలిపించి తీరవలయును. ఇది నీ చేతిలోని పని. హనుమకొండ సైనికులమీద మహా మారిని బ్రయోగింపుము. మీకాలభైరవుని బంపి వారి సైన్యమును విఘ్నబాధింపుము. ముఱల సైన్యములు

సిద్ధము చేసితిని. ఈసారి బెజ్జదేవునే యుద్ధమునకుఁ బంపు చున్నాను. వెళ్ళినచో నీవుగూడ వెళ్ళుము.

బస :—రాజా ! వెళ్ళుటకు నా కేమియు నభ్యంతరములేదు. నేను వారిమీఁదికి మహామారిని బ్రయోగింపజాలను. నేను భూతవైద్యుడనుగాదు. శాస్త్రేయుడను గాదు.

బిజ్జ :—భూతవైద్యుఁ డొకరిద్దఱ మీఁదనే ప్రయోగము చేయఁ గలడు. శాస్త్రేయుఁ డొకకొంప కొంప నాశనము చేయ వచ్చును. నీవట్లు కాదు. ఒక్క పెట్ట ముప్పదివేలయంది చేత విషము త్రాగింపఁగలవు, వారిని జావకుండను జేయఁ గలవు; చంపనుగలవు.

బస :—రాజా ! ఈపని నాచేతఁగాదు.

బిజ్జ :—నీచేతఁగాదా ! కాదా ! నీవు శివభక్తుడవుకాదా ? గరళము త్రాగలేదా ? నీవు చేసిన యద్భుతకార్యములన్నియు నెట్లుచేసితివి ? ఆకార్యములు చేయుటకు నీ కున్నశక్తి యీపనులుచేయుట కేల లేదు ? బసవా ! ద్రోహచింత మానుము. నేను సామ్రాజ్య మేలుట నీ కిష్టములేదా ? నేను జక్రవర్తి నైనచో నీవు సామ్రాజ్యమున కంతయు మహామాత్యుడవు కావా ? బసవా ! నీకంత యాశకలదేని సగముధాత్రియంతయు నీవు తీసికొనుము. మిగిలిన సగమే నా కిమ్ము.

బస :—రాజా ! నాచేతఁగానిపనికి న న్నెందు కిబ్బందిపెట్టెదవు ?

బిజ్జ :—బసవా ! రాజ్యమంతయు నీవే యేలుము. పేరునకు మాత్రము నన్ను సార్యభాముఁ డని యనుము.

బస :- బిజ్జలా ! కొన్ని సమయములయందు శివుడు నన్ను రక్షించుట నాకొండమీదకుఁ దెచ్చినది. నా కీయమాత్య పద మక్కఱలేదు. నాదారిని నన్నుఁ బోనిమ్ము.

బిజ్జ :- బసవా ! నామాటలధోరణినిబట్టి నీవు నన్ను దురాశా పరుఁ డనుకొనుచున్నావు. నేను దురాశాపరుఁడనుగాదు. ఈధాత్రియంతయు నొక్కగొడుగు క్రిందికి వచ్చుటయే నాయుద్దేశము. నీవు సర్వభారతదేశము నొక్కగొడుగు క్రిందికిఁ దెమ్ము. నన్నుఁజంపి నీయిష్టము వచ్చినవానికి బట్టము కట్టము. ఉత్తరహిందూస్థానమున మొగలుల దాడు లెక్కువగుచున్నవి. వారు క్రమక్రమముగా దక్షిణా పథము నొత్తుకొనివత్తురు. నీవంటి మహాపురుషుఁడు మఱల జన్మింపఁడు. నీమాట కెదురాడలేక శివుఁ డే దైనను జేయును. బసవా ! నీవు వట్టిబికారి శివభక్తుఁడ వైనచో నిన్ను నేనడుగను. నీవు మహామాత్యుఁడవు. నీబుద్ధితో నాలోచింపుము. ఇక్కడ మనరాజ్యము. హనుమకొండలోఁ బ్రజోలరాజరాజ్యము. ఆపైని నోఁథులది. ద్వారసముద్రమున హోయసాలులు. దేవగిరిలో యాదవులు. దక్షిణమునఁ జోళపాండ్యులు. కనీస మొక్కదక్షిణాపథమంతయు నొక్కగొడుగుక్రిందికిం దెమ్ము. వైవమో, వైష్ణవమో, బ్రాహ్మణ్యమో, యాగడ్డమీదఁ బుట్టినవారిచేత నీయిల యెల్ల నేలింపుము. ఇట్లు ముఖావము వహింపరాదు. నీవు బదులు జెప్పుము.

( బసవఁడు నిష్క్రమించును. )

బిజ్జ :—ఎవడూరా ? అక్కడ ?

దావారికుడు :—(ప్రవేశించి) ప్రభూ ! ఆజ్ఞ.

బిజ్జ :—అల్లయ్యమధుపయ్యలు వచ్చిరా ?

దావా :—వచ్చి సిద్ధముగానున్నారు, మహాప్రభూ !

బిజ్జ :—లోనికిఁ దీసికొనిరమ్ము.

(దావా:—నిష్క్రమించును. అల్లయ్య, మధుపయ్యలు ప్రవేశింతురు.)

మధు :—మమ్మిరువురి నేలకో మహారాజులు పిలిపించినారట.

బిజ్జ :—మధుపయ్యా ! నే నెక్కువా, బసవ డెక్కువా ?

మధు :—ప్రభూ ! మహారాజులు గనుక మీరెక్కువ. మహాభక్తుడు గనుక బసవయ్య యెక్కువ.

బిజ్జ :—అల్లయ్యా ! నీవు చెప్పుము. నీవు నన్ను గౌరవించువా, బసవేశ్వరుని గౌరవించువా ?

అల్ల :—ప్రభూ ! మహారాజులని మిమ్ము గౌరవించును. మహాభక్తుడని బసవేశ్వరుని గౌరవించును.

బిజ్జ :—అల్లయ్యా ! మధుపయ్య నేర్పినమాటలు వలుకుచుంటివి. మిమ్మిద్దఱ నడుగుచున్నాను. మీరు రాజద్రోహు లవునా, కాదా ?

మధు :—మే మేమి రాజద్రోహము చేసితిమి ? రాజద్రోహమనఁగా నేమి ?

బిజ్జ :—బిజ్జలునియాజ్ఞకన్న బసవేశ్వరుని యాజ్ఞ నెక్కువగా మన్నించుట రాజద్రోహము.

అల్ల :—మహారాజా ! ఆ లెక్కను వీరశైవు లంధఱును రాజద్రోహులే.

బిజ్జ :—తక్కినవారిమాట నాకుఁ దెలియదు. మీరిద్దఱును రాజద్రోహులని నే నెఱుఁగుదును.

అల్ల :—ప్రభూ ! మేము చేసిన రాజద్రోహ మేదియో మాకుఁ దెలియదు.

బిజ్జ :—నీకుఁ దెలియదా ? మధుపయ్యకైనను దెలియు నను కొందును.

మధు :—మహారాజా ! ఆనాఁడు మే మనిన మాటలు ప్రభువులు విని యిట్లనుచున్నారు.

బిజ్జ :—నేను వినవలయుననియే శివభక్తు లిట్లన్నారు.

మధు :—తగినశిక్ష విధించినచో ననుభవించుటకు సిద్ధముగా నున్నాము.

బిజ్జ :—ఆశిక్షమాట తరువాత. మీతో నే నొకమాట చెప్పఁబోవుచున్నాను. ఒక కార్యము సాధించిపెట్టుడని యడుగుచున్నాను. మీ శివభక్తులలో మీ యిద్దఱు నీటకుగుటకు నాకుఁ గలిగినంత వీలు మఱి యింకొకరితోఁ గలుగలేదు.

మధు :—ప్రభూ ! ఆ కార్య మేదియో చెప్పఁడు. చేతనైనచోఁ దప్పకుండఁ జేసెదను.

బిజ్జ :—నాకోసము చేయనక్కరలేదు. మీ ప్రాణముల కోసమే చేయవలయును.

అల్ల :—ప్రభూ ! ఆ కార్య మేదియో సెలవిండు.

బిజ్జ :—అల్లయ్య మధుపయ్యలారా ! బసవేశ్వరుఁడు మహాభక్తుఁడకదా !

ఇద్దఱు :—అందుకు సందేహము లేదు,

బిజ్జ :—మాచయ్య యేనుగును జంపెనుగదా !

ఇద్దఱు :—చంపెను.

బిజ్జ :—అట్లే యొకవేయి యేనుగులను జంపలేఁ దనఁగలమా ?

ఇద్దఱు :—అనలేము.

బిజ్జ :—బసవఁడు చెప్పినచో మాచయ్య యేపనియైనను జేయును గదా !

ఇద్దఱు :—శప్పకుండఁ జేయును.

బిజ్జ :—బసవయ్య ముప్పది నలువదివేలమంది శివభక్తులచేత విషము త్రాగించెనుగదా !

ఇద్దఱు :—త్రాగించినాఁడు.

బిజ్జ :—ఇటు చూడుడు ! బసవని దయ లేనిచో నంతమందియు విషముత్రాగి యానాఁడు చావవలసినదే.

ఇద్దఱు :—చిత్తము, చిత్తము.

బిజ్జ :—అతఁడు చంపఁదలచుకొన్నచో నింతమందియు బ్రతికెడువారా ?

ఇద్దఱు :—బ్రతుకరు, బ్రతుకరు.

బిజ్జ :—మధుపయ్యా ! బిజ్జలుండే వృషభావతారము. ఆయన యిది చేయఁగలఁడు; ఇది చేయలేడని లేదు. మీ రిర్వురును బోయి రా జిట్లు చెప్పినని బసవేశ్వరునితోఁ జెప్పఁడు.

మధు :—ఏమని చెప్పవలయును ?

బిజ్జ :—మూఁడుఁడా ! భక్తిలో నున్న మూఁఢత్వము ; భక్తిలో వివేకమో, సామాన్యవిషయములం దది మూఁఢత్వమే యగుచున్నది.



అల్ల :- వేదపాఠి జడుడు ; భక్తుడు మూఢుడు. మాకు య  
చేసి విప్పిచెప్పడు.

బిజ్జ :- మిమ్మిచ్చటి కెందుకు బిల్పించితిమి ?

మధు :- మేము రాజద్రోహులమని.

బిజ్జ :- నేను బసవేశ్వరుని గుఱించి యేమిచెప్పితిని ?

మధు :- ఆయన మహాభక్తుడని. ఆయన మహాద్భుతకార్య  
ములు చేసెనని.

బిజ్జ :- చేయగలడనికూడఁ జెప్పితిని.

మధు :- చిత్తము.

బిజ్జ :- బసవేశ్వరునితో నిదే పోయి చెప్పడు.

అల్ల :- చిత్తము, చిత్తము.

బిజ్జ :- ఇంక మీరు పోవచ్చును. మీరు తే వుదయమున  
నిచ్చటికి వచ్చి బసవేశ్వరుఁ డేమనునో నాతోఁ జెప్ప  
వలయును.

(ఇద్వయను నిష్క్రమింతురు.)

బిజ్జ :- ఎవడురా ! అక్కడ ?

దౌవారికుడు :- (ప్రవేశించి) ప్రభూ ! ఆజ్ఞ.

బిజ్జ :- త్రిపురాంతకభట్టారకుని దీసికొనిరమ్ము.

దౌవా :- చిత్తము.

(నిష్క్రమించును.)

బిజ్జ :- భట్టారకుడు వచ్చెనా ?

త్రిపు :- (ప్రవేశించి) బల్లహా ! వచ్చితిని.

బిజ్జ :- భట్టారకా ! గొల్లకళియంబను బసవడు చేతులతో  
నెత్తినప్పుడు మీ లొక యుక్తివాదమును జెప్పితిరి. జ్ఞాపక  
మున్నదా ?

త్రిపు :- జ్ఞాపకమేకాదు; కొంతవరకు విశ్వాసముకూడ నున్నది.

బిజ్జ :- బసవేశ్వరుడు శివభక్తు లందఱకు విషముపోసి తాను గూడఁ ద్రాగినపుడు నేను, జగదేవుడు, మాచయ్య మొదలగు శివభక్తులు బసవనికిఁ గైవారము పట్టితిమి; అప్పుడు భట్టారకులుగూడఁ గైవారముపట్టితిరి. జ్ఞాపక మున్నదా ?

త్రిపు :- ప్రభూ! జ్ఞాపకమున్నది. అప్పుడు నేనును విశ్వసించితిని.

బిజ్జ :- మాయందఱవలె సంపూర్ణముగా విశ్వసించితిరా ? మీరు బ్రాహ్మణులు కావున బ్రాహ్మణపద్ధతిగా విశ్వ సించితిరా ?

త్రిపు :- ఆ యుత్సాహములో నెవ్వరికి నొడలు తెలియలేదు. నాకును చెలియలేదు.

బిజ్జ :- తెలిసిన తరువాత యుక్తివాదము కుదిరినదా ?

త్రిపు :- కుదర్చవచ్చును.

బిజ్జ :- కుదుర్చుడు.

త్రిపు :- మహారాజా ! మన మెవ్వరమును బోయి యాగంగాళ ములలోనిది నిజముగా విషమో, కాదోకూడఁ జూడలేదు. దూరమునకు విషపువాసన వేసినది. ఆ వాసన గుడిలోపలఁ గొందఱు పొగలుపెట్టి చేటలతో విసరి ప్రవర్తింపఁ జేయ వచ్చును. వారు త్రాగినది భోజ్యవస్తువే కావచ్చును. మనము పోవునప్పటికే ముంతపొగవలె శృంగి, కాలకూటాదులు తగులఁబెట్టి యా పొగఁ బరిపింపవచ్చును.

బిజ్జ :- మనము పోయి గంగాళములలోనిది విషమో, కాదో చూడకపోవుట మనదే లోపము.

[త్రిపు :—అప్పు డా వాననమూలముగా మనకండటకు నిష్కాసము కుదిరినది. అప్పు డా యూహ మనకుఁ దోచలేదు.

బిజ్జ :—అది నిజముగా విసమేనేమో ?

[త్రిపు :—మహాప్రభూ ! ముప్పది నలుబదివేలమంది వైపులలోఁ బ్రతివాఁడును నంతశ్శుద్ధి కలవాఁడనుటకు వీలులేదు. కామక్రోధాదు లంతర్మలములు. అవి బసవేశ్వరునికే పోలేదు. భక్తిపారవశ్యమునఁ గొన్ని గడియలలో భక్తునకు మహత్ప్రసాద కలుగవచ్చును. అందఱకు నెల్లప్పుడట్లు కలుగదు.

బిజ్జ :—భట్టారకా ! శివనాగుమయ్యచేతఁ బాలుపిండెను గదా బసవఁడు. దాని కేమందురు ?

(త్రిపురాంతకభట్టారకుఁడు నవ్వును.)

బిజ్జ :—నేను గనులార చూచితిని; మీరును జూచితిరి.

[త్రిపు :—బల్లహా ! భక్తి వేఱు. ఇట్టి ముక్కడిపనులు వేఱు. విప్రవినోది మనము చూచుచుండఁగాఁ బాములను జేయును. ఎడమచేతి గుప్పిటిలోఁ బ్రహ్మతిమ్మక్కను బెట్టి కూయించును. అది వాని యటచేతి కండరములలోని మెలకువ. గొంతులోని కండరములు కదపకుండఁ బెదవులు మెదపకుండ ధ్వని పుట్టించుటకు సాధనచేసిన నేర్పు.

బిజ్జ :—పా లెచ్చటనుండి వచ్చెనయ్యా ?

[త్రిపు :—విప్రవినోది పెద్దపామును మన యొడిలోనుండి తెప్పించును. పానియొద్దనున్న చిన్ననందిలో నంతపాము పట్టదు. పాఁ డెచ్చటనుండి తెచ్చెను ?

బిజ్జ :—భట్టారకా ! మాచయ్య బ్రాహ్మణుని జంపెను, ఏన్లును జంపెను. దాని కేమందువు ?

త్రిపు :—ప్రభూ ! చంపుట యనఁగా మొండెమునకు మొండె మును, దలకుఁ దలయు విడిగాఁ బడియుండుట. మఱల బ్రతుకుట లేదు. దానితో వాని కర్మదేహమునకు సరి. బ్రాహ్మణుని తలయు నేనుతలయు నెగిరిపోయినవి. అవి క్రిందఁ బడలేదు. ఏన్లుశరీరము కన్పించలేదు. మాలకు మాంసమును, గొడారికిఁ దోలును లేకుండ నేనుఁగు శరీరము మాయమగుట యేమి? తల క్రిందఁబడకుంట యేమి ? గారడివాఁడు లేని మామిడి మొక్కను జూపించును. చేత నాణె మిడుకొని గుప్పిటమూసి తెఱచి వట్టిచేయి చూపించును. మఱల మూసి మఱల దెఱచినచో, నాణె మందే యుండును. ఇది కనుకట్టు.

బిజ్జ :—భట్టారకా ! బసవేశ్వరాదులయందు భక్తివలనఁ గలిగిన మహత్తు లేదందువా ?

త్రిపు :—కొంత యున్నది. అంతయునుగాదు.

బిజ్జ :—భట్టారకా ! తమరి కేదైనఁ బని యుండవచ్చును.

త్రిపు :—చిత్తము. సెలవు తీసికొందును.

(నిష్క్రమించును.)

బిజ్జ :—ఎవఁడురా అక్కడ.

దావా :—ప్రభూ ! ఆజ్ఞ.

బిజ్జ :—జగదేవదండనాథుని నేను బిలుచుచుంటి నని తీసికొని రమ్ము.

దావా :—చిత్తము.

(నిష్క్రమించును.)

బిజ్జ :—ఈ భక్తియంతయు నిట్టి ముష్కరపుబనులకే కాని  
సామాజ్యనిర్మాణమునకుఁ బనికిరాదు. పనికిరాదా ?

నీల :—(ప్రవేశించి)

ఉమాప్రాణనాథా, మహాకూపధాన్,  
ప్రమాణత్వవేదీ, పరంధామ శూలీ,  
జగన్నేత్ర సాంబా, దృగంతాగ్నికుండా,  
సమస్తాగమాంభోనిధీ! సర్వభూషా;  
దిగంతావృతాంశుజ్వలదీప్తమూర్తీ  
నిరాకార! యీశా! నిరస్తాఘపాశా!

బిజ్జ :—నీలా ! పోపో!! నాకుఁ బనియున్నది. నీ పాట లింకొక  
చోటికిఁ బోయి పాడుకొనుము.

నీల :—

అనంతప్రకాశా, హరా, చిన్మయాగ్రీ  
ఘృణాక్లప్తమూర్తీ, పరాత్పరదృశ్వా,  
సుధాధామకూశీ, విశుద్ధాంతరాత్మా,  
ప్రథాశ్రేణిమూర్తీ! శుభప్రాప్తిహేతూ!

(నిష్క్రమించును)

జగదేవుడు :—(ప్రవేశించి) మహారాజా ! వచ్చితిని.

బిజ్జ :—జగదేవా ! నీవు నిన్ను బసవేశ్వరుని భోజనమునకుఁ  
బిలచితి వంటగదా ! బసవేశ్వరుఁ డెవరియింటికిని రాడు ;  
మీ యింటి కెట్లు వచ్చెను ?

జగ :—ఆ మహాప్రభువుడయిన నామీద దొరలినది.

బిజ్జ :—జగదేవా ! రాజులు చారణశూన్యులగదా !

జగ :—ప్రభూ ! నే నేమిదోష మాచరించితిని ?

బిజ్జ :—బసవేశ్వరుడు కేపు నీ రాజును జంపు మనును.

జగ :—మహాప్రభూ ! అట్లనడు.

బిజ్జ :—అనినచో.

జగ :—నారాజు నాచేతిలోఁ జావఁడు. నారాజుచేతిలో వేయి గుణము లెక్కువ నైపుణ్యము గల ఖడ్గ మున్నది.

బిజ్జ :—నీ వాగ్దానమునందు రాజును వదలిపెట్టుట నీ విధియై యుండెను. నీ వట్లు చేయలేదు. జగ దేవా ! వృథావేశము భక్తికాదు. భక్తి జ్ఞానముతోఁ గూడియుండవలయును. దివ్యమైన తర్కముమీఁద నాధారపడియున్న మతమును వదలి గణాచారుల మత మవలంబింపకుము. అవలంబించి తివిపో, రాజద్రోహము నందులో నిముద్బకుము. నేను చని పోయినచో, నా కొడుకులు రాజులగుదురు. నీవు కావు. బస వేశ్వరుడు కాఁడు. నా కొడుకులు బలహీనులైనచోఁ దైలపదేవుని సంతతివాఁడు సోమేశ్వరుడు రాజగును. బస వేశ్వరుడును గాఁడు. జగ దేవుఁడును కాఁడు. నీ వాగ్దానము నుండి నీ విప్పుడు మఱలలేవు. జగ దేవుని నే నెఱుఁగుదును. అందుచేత వాగ్దాన ముపసంహరింపు మని నేను జగ దేవు నడుగను. కాని నీ రా జెవరో యాలోచించుకొనుము. ఏరాజు ఉప్పు నీవు తింటివో, యారాజును జంపి, నీవు శివ లోకమునకుఁ బోలేవు. పోదువుపో, ప్రమథులలో నొక ప్రమథుఁడవై సూకరముఱుడవో, యువ్వుముఱుడవో శునీముఱుడవో యొకఁ డయ్యెదవు. అప్పుడు నీ కేమి కన్పించినది?

జగ :—మహారాజా ! తిగ్గూఱము కన్పించినది.

బిజ్జ :—సరిగా నిన్న యీ వేళకు నాకును ద్రిశూలము కన్పించి నది. నా కిది మూడవసారి కన్పించుట, మొదటిసారి నేను దైలపదేవుని సంహరించినప్పుడు కన్పించినది.

కపురంపుక దళుసుల్ వెలార్పు గిరివెన్నక దీప్తిమన్నూర్తయై  
వివులాకాశము నావరించుచుఁ ద్రిధావిరూపితకోచిశ్చటా  
కృపమై న త్వరజస్తమోనివరణక్రీడాప్రపంచంబు వై  
లపదేవుం డెటు చూచె నేనును ద్విశూలం బట్టులే చూచితిన్

జగ :—మహారాజా! త్రిశూలము నేనును నశ్లే చూచితిని గాని, తమవలె నింత సువిస్పష్టముగా దానినినిర్ణయించుకొనలేదు. తద్వర్ణనమునందు మీ వాక్కునకుఁ గలిగిన ప్రసాదము నాకు గలుగలేదు.

బిజ్జ :—జగదేవా! నీ మనస్సునందు రాజనీతిశోభాజ్ఞానము పోయి, కవితాసౌందర్యజ్ఞాన మెక్కువైనది. నీ నుండి యమాత్యత్వశక్తి పోయినది.

జగ :—ప్రభూ! నా యమాత్యఖడ్గము నిందు వదలిపోయెదను.

బిజ్జ :—ఓయీ! ఖడ్గవిసర్జనము సేయకుము. వాగ్దానముమాట చూచుకొమ్ము. ఖడ్గరహితుడైన శత్రువునుమాత్రము తాళకుము, పోమ్ము.

(జగదేవుఁ డధోముఖుడై నిష్క్రమించును.)

బిజ్జ :—అదిగో! త్రిశూలము!

నడుమ సితమండలమ్ము నాయెడను గించి

దరుణమండల మాపైని శ్యామలోగి

మండలమ్ము ముమ్మోసవాలు మంచుగొండ

స్వచ్ఛశిఖరమ్ము వెన్న సాక్షాత్కరించు.

నేనో, జగదేవుడో!

(తెగ)

# న వ మాం క ము

[సనేశము : ఆల్లయ్య, మధుపయ్యలు

అల్ల :—మధుపయ్యా ! బసవేశ్వరుఁ డేమన్నాఁ డని రాజుతో చెప్పాలి ?

మధు :—మనము దాయవలసిన పనేముంది ? ఎంత జరిగిందో అంతే చెబుదాం.

అల్ల :—మధుపయ్యా ! ఈవ్యవహారం మనయిద్దరికీ సంబంధించింది మాత్రమే కాదు. నిజంగా ఆలోచిస్తే మనం యిద్దరమూ యీ వ్యవహారానికి నిమిత్తమాత్రులముగా కనబడుతున్నాము. ఇది యేదో కొంప లంటుకో పోతున్నది. ఈ అప్రతిష్ఠ మనమీదుగా పోతోంది.

మధు :—బసవేశ్వరుఁ డున్నంతమట్టుకు మనకేమీ భయంలేదు. పైగా రాజు మనలను రాయబారమో, యేమిటో నడపమన్నాఁడు. బసవేశ్వరుడితో చెప్పమన్నాడు. చెప్పాం. మన మాపని చేసిపెట్టితే మనల్ని వదిలిపెడతా నన్నాఁడు గదా ! ఆమాట ప్రకారం మనల్ని వదిలిపెట్టాలి.

అల్ల :—మనం యేపని చేసిపెట్టాం ?

మధు :—బసవేశ్వరుడితో జెప్పమన్నాడు, చెప్పాం.

అల్ల :—అందరూ నాకన్న నువ్వు తెలివిగలవాడ వనుకుంటారు కాని, నేను నీకన్న తెలివిగలవాణ్ణి.

మధు :—కావచ్చు.

అల్ల :—కావచ్చు కాదోయ్. బసవేశ్వరుడితో యీ రెండు మాటలూ చెప్పేందుకు నువ్వు నేనూ అక్కర్లేదు. రాజు



గానికి చాలామంది పరిచారకులు ఉన్నారు. మనముగరి  
తలూ కుదువబెట్టి రాజు యేదో బసవడితో రాజ్యాంగ  
వ్యవహారాలు నడుపుతున్నాడు. ఇంకెవరో మనచావు  
మూడిందని బసవడికి తెలియ దంటావా? వెలిసికూడా  
ఊరుకొన్నాడు.

మధు :—ఏం పూరుకున్నాడూ?

అల్ల :—మనం చెబితే నోసన్నాడు. నరేంద్ర అర్థమేమిటి?  
రాజువని అవునో, కాదో బసవడు చెప్పా లనికదా రాజు  
సంపించింది. బసవడు చెప్పలేదు, చూశావా? ఒకవేళ  
రాజు మనలను చంపితే, నింద మీరందరూ రాజుమీద  
వేస్తారేమో? నేనుమాత్రం బసవడిమీద వేస్తాను.

మధు :—చచ్చినతరువాత నువ్వు, నేనూ యెవరిమీదా వెయ్య  
లేము.

అల్ల :—అందుకనే ముందరే చెబుతున్నాను.

మధు :—నాతో చెబుతున్నావు. నేనూ చచ్చిపోయేవాణ్ణి.  
బ్రతికిఉండేవాళ్ళతో చెప్పు.

అల్ల :—రాజుతో చెబుతాను. వెళ్ళటంతోనే చెబుతాను.  
ఇదిగో రాజప్రాసాదం. లోనికి పద.

(తెర యెత్తగా విజ్జలుడు ప్రవేశించును.)

అల్ల :—మహారాజా! నీయాజ్ఞ ప్రకారం వచ్చాము. నీవు  
మమ్మల్ని చంపుతావు. ఆ నింద నీది కాదు. బసవడిదే.

విజ్జ :—నేను మిమ్ము చంపను. ఒకవేళ చంపితే, ఆ నింద నాది  
యెట్లా కాకుండా పోతుంది? బసవడిది యెట్లా అవుతుంది?

అల్ల :—నీవు చంపకపోతే చెప్పను.

విజ్జ :—చంపుతాను. చెప్పు.

అల్ల :- ఆ-ఆ అనటంలో చంపేటట్టుగానే వుంది. చెబుతున్నా విను. బసవయ్య మాకేమీ సమాధానం చెప్పలేదు. విని యూరుకున్నాడు. సరే పొమ్మన్నాడు. కొంప మునుగు తుం దన్నాను. మునగనీ, నవ్వు లే దన్నాడు. అతడి కళ్ళు మాత్రం భగ్గున మండినవి.

బిజ్జ :- మధుపయ్యా ! నీవు పోయి బసవేశ్వరుని నేను రమ్మంటి నని చెప్పము.

(మధుపయ్య నిష్క్రమణము.)

బిజ్జ :- అల్ల య్యా ! నీకు నా యమాత్యపదవి నిచ్చెదను, స్వీకరించెదవా ?

అల్ల :- నేను వట్టి మందమతిని.

బిజ్జ :- నీవు మహామేధావివి.

అల్ల :- నా తెలివియంతయు నా ప్రాణముల మీదికి వచ్చి నప్పుడే. తక్కినప్పుడు నేను మందమతిని.

బిజ్జ :- ఎప్పుడును నీవు నాయొద్ద సుండుము. ఎప్పుడును నేను నీ ప్రాణముల మీదికి దెచ్చుచుందును. ఎప్పుడును నీవు తెలివిగలవాడవై యుండుదువు.

అల్ల :- చచ్చిపోవుట యెప్పుడు ?

బిజ్జ :- (నవ్వి) తెలివి యెప్పు డాఁగిపోవునో యప్పుడే చచ్చి పోవుట.

( బసవేశ్వరుడు, మధుపయ్యయుఁ బ్రవేశింతురు. )

బిజ్జ :- బసవేశ్వరా ! వీ రిద్దఱును రాజద్రోహులు. వీరి నేమి చేయు మందువు ?

బస :- వాగు చేసిన ద్రోహ మేమి?

బిజ్జ :—వారినే యడుగుము.

మధు :—బసవేశ్వరా ! మేము రాజును దృఢీకరించితిమి. మాకు బసవయ్య రాజు గాని, బిజ్జలుఁడు రాజు కా దంటిమి.

బస :—మహారాజా ! వీ రీ మాటలు తమ యొడల్లు తెలిసి యున్నప్పు డనిరా ? మరులు కొనినప్పు డనిరా ?

బిజ్జ :—మరులుకొనుట యనఁగా శివుని మరులు కొనుటయా ? కడుపునిండ భోజనము దొరకినప్పుడు గూడ మరులు కొందురా ?

బస :—త్రిభువనమల్లా ! నీవాక్యములు మిక్కిలి తీక్షణములుగా నున్నవి.

బిజ్జ :—వీర కేమి శిక్ష విధింపఁబడవలయునో యమాత్యుఁడు నిర్ణయింపవలయును.

బస :—వీరు శివభక్తులు. వారి నేమియు శిక్షింపరాదు.

బిజ్జ :—మహామంత్రిశేఖరా ! నీవు సింహాసనమునం దాసీనుఁడవు కమ్ము.

బస :—ప్రభూ ! అది రాజపీఠము.

బిజ్జ :—ఓహో ! అవునవును. నీ వీ యమాత్యపీఠము నలంకరింపుము.

బస :—ప్రభూ ! ఎందుకు ?

బిజ్జ :—ఎందుకేమిటి? నీవు మహామాత్యుఁడవు గనుక సమాత్య పీఠమునందుఁ గూర్చుండు మంటిని.

బసవ :—చి త్తము. అట్లే కూర్చుండును.

(కూర్చుండును.)

బిజ్జ :—తమ యమాత్యఖడ్గము నాచేతికొకసారి యిండు. (బసవఁ డీయఁగాఁ దీసికొని) బసవేశ్వరా !

సకల సామ్రాజ్యపూజ్యస్థితి కెల్లఁ బ్రకటింపఁగా నీవ పతి వట్లు గాక నా యర్థమునకుఁ బ్రాణమునకుఁ బతివి, వేయును నేల నీవే నేను బసవ.

బస :—సకలలోకైకరక్షకుఁ డగు శివున కొక నిన్ను రక్షించుటకు నెంత పెద్ద. కావున మా లింగదేవుభక్తులకు నేవల వెఱచుచుం డింతియ చాలు.

బిజ్జ :—బసవేశ్వరా ! నేను రాజును. నీ శివభక్తులు నాకు వెఱువవలయును. నీ రాజును నీ శివభక్తులకు వెఱపించెదవా ? ఏమి మంత్రిత్యమయ్యా ! నీ శివభక్తులు నా రాజ్యమును విస్తరింపఁజేయుదురా ? నా సైన్యములు యుద్ధములో నోడకుండఁజేయుదురా ? విసఫుఁబొగ యూదర పెట్టి యందఱకన్నులలో దుమ్ముచల్లి శర్కరామిశ్రిత నవేక్షురసము త్రాగుటకాదు. విప్రవినోదివలె వట్టిచేతుల యందుఁ బాలు పిండించుటకాదు. బ్రాహ్మణుని నేన్లును గారడీచేసి తలలు కనిపించలేదు, ఉప్పరవీధి కెగిరిపోయిన వని వంచించుటకాదు. కళియంబలో నిదివఱకే యేర్పఱచుకొన్న సంకేతము రాజుముందర మహిమవలెఁ బ్రకటిం చుటకాదు. అయినచో శివభక్తుడవు కమ్ము. కానిచో నమాత్యుడవు కమ్ము. అదియు నిదియు నొక్కసారి కాలేవు. కాఁగలుగుదువేనిఁ గమ్ము. నా కభ్యంతరము లేదు. కాని నీ శివభక్తులకు నేను వెఱువను.

బస :—(నిర్ఘాంతపోయి) రాజా ! ఏమి యిది ? శివభక్తులు సాక్షాత్ప్రముఖులు.

బిజ్జ :- బసవా ! ప్రమథులను నేను నెఱుంగుదును. ఒకఁడు సూకరముఖుఁడు. ఒకఁడు శునీముఖుఁడు. ఒకఁడు గార్దభముఖుఁడు. వా రందఱు శుకదర్దురాదులు. వారిమాట నాతోఁ జెప్పకుము. వారును, వారివంటి శివభక్తులును రాజనీతి కడ్డము రాదు. ఎవఁడు రాజున కక్కటపడునో వానిని రాజు సంరక్షించును.

బస :- ఎవఁడు శివు నారాధించునో, యెవఁడు శివభక్తుల నాదరించునో, వానికి శివుఁడును, శివభక్తులును విధేయులగుదురు.

బిజ్జ :- నేను శివు నారాధించుచున్నాను. నేను శివభక్తుల నాదరించుచున్నాను. ఈ యల్లయ్య, మధుపయ్యలు రాజప్రదోహము చేసి కొన్ని మాసము లైనది. నేను వారి నింతవఱ కేమియు ననలేదు. శివుఁడును, శివభక్తులును నాకు విధేయులు గాకపోయినను సరే, నన్నాదరింతురేమో యని యిన్నాళ్ళు నెదురుచూచితిని. ఈ శివభక్తియంతయు వట్టి బూటకమని యిప్పుడు తెలిసినది. కనుక మఱల రాజనీతిమీదనే నేను నిలుచుంటిని.

బస :- బల్లహా ! శివభక్తి ముక్తిపదము. అది నీకు రాజ్యములు సంపాదించిపెట్టదు. నిన్ను యుద్ధములో గెలిపింపదు. నీ యాంతరకలుషములను దొలగించి నిన్ను సచ్చిదానంద రూపమైన శివునిలో నొక చిత్కళగాఁ జేయును.

బిజ్జ :- నీ శివభక్తులు నాకన్న నెక్కువ ప్రోధవంతులు. మీ మాచయ్య పరమప్రోధి. మీ శివభక్తు లందఱు దురభిమానులు. బసవేశ్వరా ! శివభక్తులు నా రాజ్యమున

సంరక్షింపఁబడవలయునేని, నీ పీముసుంగు తొలగించు  
కొనవలయును. నీ వమాత్యుడవుగా నుండి యీ పదవి  
వెనుక శివభక్తులని పేరుపెట్టి కొండలు దొంగలచేతఁ  
జిందులుత్రొక్కింపకుము. శివుఁడు నిజముగాఁ బరమేశ్వరుఁ  
డైనచో, నీ మహాత్ములన్నియు నిజములైనచో, నా  
మహాత్మ్యప్రకటనము సర్వవిషయములందును నుండ  
వలయును. ముల్లు శివభక్తులకే విడిగి తక్కినవారికి విఱుగ  
కుండఁబోదు. ఆ ముంటిబాధ యొక్క శివభక్తులకే  
తొలగవలయునా? అందఱకును దొలగవలయును. నేను  
స్వప్రయోజనార్థి నై యడుగుటలేదు. యావద్భారతము  
కనీసము దక్షిణాపథ మొక్క-గొడుగుక్రిందికి రావలయును.  
అది నీ మతమునకు, నామతమునకు, భారతదేశమునఁబుట్టిన  
సర్వమతములకు రక్ష. అట్లు చేయఁజాలవేని నీమతము  
మతము కాదు. నీ మహాత్ములు మహాత్ములు కావు. ఈ  
మహాత్ములు బోయవాండ్ర నోటిముందరె ప్రసాదము తొలఁ  
గించుటకు, బ్రాహ్మణుల యాచారములు పాడుచేయుటకు  
మాత్రమే పనికివచ్చును. ఈ మహాకార్యము చేసి నీ  
శివభక్తి నిలువఁబెట్టుకొనుము. కాదేని రాజనీతికి శరణ  
మనుము.

బస :—రాజా ! శివభక్తులజోలికిఁ బోకుము. వారు నిష్ఠు  
కణములవంటివారు.

బిజ్జ :—నీవు రాజుతో వైషమ్యము పెట్టుకొనకుము. రాజు  
మహాగ్నిజ్వాలవంటివాఁడు. నీ మాచయ్యయొక్క యేను  
ల నెగిరింపవచ్చును. రెండువేల యేనులు డీ కొన్నచో,

బదివేల గుఱ్ఱము లెదురు నడచినచో, లక్షసైన్యము కత్తులు  
దూసినచో, బన్నిద్దఱు దండనాథు లగ్రయాయు లైనచో,  
మొగనుండి బిజ్జలుఁడు నడిపించినప్పుడు నీ మాచయ్యయు  
గీచయ్యయుఁ బనికిరారు.

బస :—శివా ! శివ ! ఈ శివభక్తాపరాధము నేను వినలేను.  
నన్ను నీలోఁ గలుపుకొనుము.

(నిష్క్రమించును.)

బిజ్జ :—బసవా ! బసవ !

జగదేవుడు :—(ప్రవేశించి) మహారాజా !

బిజ్జ :—బసవా !

జగ :—మహారాజా ! నేను జగదేవుఁడను.

బిజ్జ :—బసవేశ్వరుఁ డేడి ?

జగ :—మహారాజా ! బసవయ్య వెళ్ళిపోయెను.

బిజ్జ :—ఎక్కడికి ?

అల్ల :—శివునిలోఁ గలసెద నని వెళ్ళిపోయెను.

బిజ్జ :—ఎక్కడికి ?

బిజ్జ :—జగదేవా ! నీవు పోయి బసవేశ్వరుని మళ్ళించుకొని  
రమ్ము.

(జగదేవుడుపోయి బసవనితోఁ బ్రవేశించును.)

బిజ్జ :—బసవా ! నీవు పోయి సంగమయ్యలోఁ గలియకుము.  
నీతో నా కింకను బనియున్నది. నీ కింకను గోపము తెప్పింప  
వలయును. తెప్పించెదనుపో !

(బసవఁడు నిష్క్రమించును.)

బిజ్జ :—ఎవఁడురా, అక్కడ ?

దావా :—(ప్రవేశించును.)

బిజ్జ :—ఈ యల్లయ్య, మధుపయ్య లిద్దఱును రాజద్రోహులు.  
వీరి నిద్దఱును గొనిపోయి—

అల్ల :—రాజా ! చంపుమందువా ?

బిజ్జ :—నీకు వివేకము వృద్ధి కాగలదు.

మధు :—రాజా ! ఉరితీయుమందువా ?

బిజ్జ :—సేవకా ! వీరి కన్నులు పెఱికించి యూరివెంటఁ  
ద్రెప్పుచు బసవయ్య యింటిముందు వదలిపెట్టి రమ్మనుము.  
(అల్లయ్య యేడ్చుచుండఁగా నిర్వరుని భటులు గొనిపోవుదురు.)

జగ :—మహారాజా ! ఇది శివద్రోహము.

బిజ్జ :—జగదేవా ! నీవు పోయి శివద్రోహిని నీ వాగ్దానప్రకారము చంపుము, పొమ్ము.

జగ :—మహారాజా ! ఇది బసవయ్యకు మిక్కిలి కోపకారణము.

బిజ్జ :—కాదయ్యా, కాదు. మహాత్మ్యప్రకటనహేతువు.  
మఱల వారికిఁ గనులు తెప్పించును. శివుఁడు మిక్కిలి  
కంటివాఁడుకదయ్యా ! ఆయనకు రెండుకన్నులు చాలును.  
ఎక్కువకన్ను పంచిపెట్టవచ్చును.

జగ :—మహారాజా !

బిజ్జ :—జగదేవా ! రాజద్రోహులను శిక్షించితిని. శిక్షింప  
వక్కఱలేదా ! చెప్పుము.

జగ :—ప్రభూ ! తప్పక శిక్షింపవలయును.

బిజ్జ :—సరే.



# ద శ మాం క ము

(ప్రవేశము : బసవేశ్వరుడు, సుడివాలు మాయయ్య)

మాచ :—బసవేశ్వరా! ఈ ప్రళయం వినానవా? అల్లయ్య, మధుపయ్యలకళ్ళు. బిజ్జలు డూడబెరికించాడట. ఇంకా శివభక్తు లీవూళ్ళో వుండటానికి వీలవుతుందా? ఈబిజ్జలుణ్ణి యేమిచెయ్యమంటావు. వాణ్ణి సర్వనాశనం చేస్తాను.

బస :—మాచయ్యా! అల్లయ్య మధుపయ్యలు రాజద్రోహం చేశారు. వాళ్ళను రాజు శిక్షించాడు.

మాచ :—రాజద్రోహమంటే యేమిటి? సృష్టిలో శివద్రోహ మంటూ వుంటుందిగాని, రాజద్రోహ మంటూ వుండదు.

బస :—బిజ్జలుడు శివద్రోహం యేం చేశాడు? శివభక్తుల కళ్ళు తీయించాడు.

మాచ :—శివభక్తుల కళ్ళు తీయించటం శివద్రోహమే.

(ఈరువారే మల్లయ్య బ్రహ్మయ్యలు ప్రవేశింతురు.)

మల్ల :—బసవా! ఇంక నీయూరిలో శివభక్తులు బ్రతకడానికి వీలేదు. రాజు శివభక్తులమీదఁ గత్తులు నూరుతున్నాడు.

బసవా! చౌడరాయడు, ఏకాంతరామయ్య, కిన్నర బ్రహ్మయ్య, కేశరాజయ్య, కన్నడబ్రహ్మయ్య మొదలగు వారు కళ్యాణకటకం వదలిపోతున్నారు. శివభక్తులందరూ మూటలు బుజాలను వేసుకొని ఊరు వదలిపెట్టి లేచి పోతున్నారు.

మాచ :—అయితే నేనూ వెళ్ళిపోతున్నాను.

బస :—నేనూ వస్తున్నాను.

మల్ల :-మీరందరూ వెళ్ళిపోయినా నేనుమట్టుకు అల్లయ్య  
మధుపయ్యల పగతీర్చకుండా రాను.

మాచ :-మల్లయ్యా ! నీవు పోయి అల్లయ్య, మధుపయ్యలను  
దీసుకురా.

మల్ల :-నేను తీసుకురావట మెందుకు ? రాజభటులే తీసుకు  
వస్తున్నారు. వారిద్దరిని తాళాలు, తప్పెటలతో నూరే  
గించి బసవడియింటిముందు వదలిపెట్ట మని రాజు ఆజ్ఞ  
చేశాడు.

మాచ :-వీడు రాజుకాదు, రాక్షసుడు.

(తెరలోఁ గలకలము)

బ్రహ్మ :-అదిగోరాజభటులు అల్లయ్య మధుపయ్యలను దెచ్చి  
నట్లుగా వుంది.

బస :-బ్రహ్మయ్యా ! నీవుపోయి వారిని లోనికి దీసికొనిరా !

(బ్రహ్మయ్యపోయి అల్లయ్య, మధుపయ్యలతో ప్రవేశించును)

అల్ల :-అయ్యో ! నేను నడవలేకుండా వున్నాను.

మధు :-నే నీ బాధపడలేను. బిజ్జలా ! నిన్ను శపిస్తున్నాను.

నీరాజ్యం నాశనమవుతుంది. నీ యూరు వల్లకాడవుతుంది.

అల్ల :-బిజ్జలా ! బిజ్జలా ! కళ్ళు తీయించడంకన్న చంపితే  
బాగా వుండేదే.

మాచ :-అయ్యలారా ! మీ కళ్ళు బాధగా ఉన్నవా ?

అల్ల :-ఎవరా మాట్లాడేది, మాచయ్యగారా ? కళ్ళు బాధగా  
ఉండవా ? కళ్ళేమిటి, ఒళ్ళంతా బాధగావుంది. ఒంటో  
ఉన్న నెత్తు రంతా యీపాటికే కారిపోయింది. నా కళ్ళు  
నిమ్మదించకముందే నేను చచ్చిపోతాను.

మాచ :- బసవా ! నీ పూరకున్నా, నే నూరుకోను. ఇదిగో,  
పోయి రాజును చంపి వస్తాను.

బస :- మాచయ్యా ! రాజవధ మహాపాపకార్యము. నీవు  
చేయరాదు.

మల్లయ్య బ్రహ్మయ్యలు :- మాకు పాపభయం లేదు. మేం  
చేస్తాం.

బస :- బిజ్జలుడు యుద్ధకళావిశారదుడు. మహాబలశాలి. మీ  
రిద్దరూ చెయ్యలేరు.

మాచ :- అయితే నేనే వెళ్ళి చంపుతాను.

బస :- మాచయ్యా ! నీవంటి లోకోత్తరపురుషు డీకార్యం  
చేయరాదు. పైగా నా కో అనుమానంవుంది. శివభక్తులను  
లోనికి రానియ్యరు.

మాచ :- కోట కోటంతా నిర్మూలం చేస్తాను.

బస :- మాచయ్యా ! అట్టిపని మనం చెయ్యకూడదు. అట్లాంటి  
పని చెయ్యడానికి మొదలుపెడితే అల్లయ్య, మధుపయ్యల  
కళ్ళు పోయేవి కావు.

అల్ల :- బసవా ! తప్పు నీదనుకొన్నాను. నన్ను తుమించు. నీవు  
రాజుకన్న గొప్ప మేధాశాలివి.

బ్రహ్మ :- ఎదటివాళ్ళ తెలివితేటలు మెచ్చు కో పటానికి  
అల్లయ్యవంటి తెలివిగలవాడు కావాలి.

మల్ల :- బ్రహ్మయ్యా ! ఊరుకో ! ఈస్థితిలో అల్లయ్య నాక్షే  
పించరాదు.

మాచ :- ఇప్పుడు బిజ్జలుణ్ణి చంపటం తప్పుదు. అది యెవరు  
చేస్తారు ?

బ్రహ్మ :- జగదేవుడు చెయ్యాలి.

మాచ :- జగదేవుడు మనకు వాగ్దానం యిచ్చాడు. బ్రహ్మయ్యా!

నీవుపోయి జగదేవుణ్ణి పిలుచుకురా !

బస :- జగదేవు డిపని చేస్తాడా ?

మాచ :- నేనూ బ్రహ్మయ్యా సాక్షులముగా, కొడుకైనానరే, గురువైనానరే, రాజైనానరే, యీపని చేస్తానన్నాడు.

బ్రహ్మ :- నేను పోయి తీసుకువస్తాను. ప్రత్యక్షంలోనే కనుక్కుందాం. జగదేవయ్య చెయ్యనంటే జగదేవయ్యనే చంపుతాను.

(నిష్క్రమించును)

బస :- మాచయ్యా ! జగదేవుడిచేత యీపని చేయించటం బాగాలేదు. జగదేవుడికి బిడ్డలుడు రాజు. నేను గురువును. జగదేవుడిచేత బిడ్డలుణ్ణి చంపించడం నన్నుగూడా చంపించుకోవడం.

మాచ :- బసవా ! వెనక్కితీస్తున్నావు. అనాడు అల్లాంటి వాగ్దానం, యీనాడు యిలాంటిబెడద పుడుతుందనే కదా తీసుకోవడం.

బస :- ఇందుకోసమే తీసుకున్నామా ? అతని మనస్సు పరిశీలించేందుకు తీసుకున్నామా ?

(జగదేవుడు, బ్రహ్మయ్య ప్రవేశింతురు)

జగ :- బసవా ! శివద్రోహము జరిగినదికాదా ?

మాచ :- జరిగినది.

జగ :- నేను నా వాగ్దానము నెఱవేర్చవలయునా ?

మాచ :- అవును. నెఱవేర్చవలయును.

జగ :—నేను నిన్నడుగ లేదు. నీకు వాగ్దానము చేయలేదు. నేను

వాగ్దానము చేసినది బసవనికి. బసవనినే యడుగుచున్నాను.

బసవ :—జగదేవా ! అవును, వాగ్దానము నెఱవేర్పవలయును.

జగ :—నేను బిజ్జునేనా వధింపవలసినది?

మాచ :—బ్రహ్మయ్యా ! నీ వీయనతో సంగతులన్నియుఁ జెప్పి తెచ్చితివా ?

బ్రహ్మ :—నేను నోరు మెదల్చలేదు. ఈయనతో నొక్క మాటాడలేదు.

జగ :—బసవా ! త్రిభువనమల్లబల్లహబిజ్జలునేనా వధించునది ?

మాచ :—అతఁడే శివద్రోహము చేసెను. అతనినే వధింపవలయును.

జగ :—బసవా ! మహాకర్మయోగి, బల్లహునేనా వధింపవలసినది.

బ్రహ్మ :—వాఁ డల్లయ్య, మధుపయ్యల నేత్రములను దీయించెను. వానినే కత్తితోఁ బూడిచి చంపవలయును.

జగ :—బసవా ! సర్వభారతైకచ్ఛత్రమహాన్నతభావధీవిభవాభిరాముడు, బిజ్జలునేనా వధించునది?

మధు :—వానినే వధింపవలయును.

అల్ల :—బిజ్జలు నేల వధింపవలయును ? మాచయ్య మా కన్నులు పెప్పించరాదా ? బసవయ్య తెప్పించరాదా ? తెప్పించినచో బిజ్జలుని వధింపనక్కరలేదు.

మల్ల :—వధించితీరవలయును.

జగ :—బసవా ! నిన్నడుగుచున్నాను. నావాగ్దానము నేను నెఱవేర్చుటకు సిద్ధముగా నున్నాను. నావెంట నా కొడుకును

గూడఁ దెచ్చితిని. అదుగో ! అచ్చట నాకొడుకు ! ఇదుగో  
ఇచ్చట నాగురువు బసవేశ్వరుఁడు. అచ్చట నారాజు బిజ్జ  
లుఁడు. ఈ మువ్వరు నాకొక్కటియే. ఇందులో నెవరితల  
నెగురవేయవలయును ?

మాచ :—నీవు రాజుతల నెగురవేయవలయును.

జగ :—ముందు రాజుతల నెగురవేసి తరువాత నా కొడుకుతల  
నెగురవేసి—

మాచ :—తరువాత బసవనితల నెగురవేసెదవా ?

జగ :—తరువాత నాతల తెగఁగోసికొందును.

బస :—జగదేవా ! నీవు వాగ్దానము చేసితివి.

జగ :—చేసితిని.

బస :—ఆవాగ్దానము నెఱవేర్చుట కిది వేశ.

జగ :—ఆనాఁడే నీతోఁ జెప్పితిని. రాజుతల వెలకట్టితి నంటివి.  
అప్పుడు నే నేమంటిని ?

బస :—(మానము)

జగ :—ఏమంటినో మీకు జ్ఞాపకము లేదు. ఒక్క గురువుతల  
వెలకాదు, ఒక్కకొడుకుతల వెలకాదు, ఈ నా ప్రాణము,  
ఈ నాజన్మయొక్క పరమార్థమునంతయు నెలకట్టితి నంటిని.

బస :—(మానము)

జగ :—బసవేశ్వరా ! అట్లేకానిమ్ము. నాజన్మపరమార్థమంతయు  
నీవొక్కఁ పూట నాయంట నారగించుటకు ఘలమునందు  
లొంగిపోవును. లొంగిపోయినది. బసవా ! ఒక్కటియే  
నిన్నడుగుచున్నాను. నేను బిజ్జలుని జంపి నచ్చులోపల నీవు  
కప్పడి సంగరుయ్యలో నెక్కము పొందకుము, పొంది

తినో నాజన్మ సంతయు నికృష్టము చేసినవాడ వగుదువు.  
నేను నీయాసతి బిజ్జలుని వధించుటకుఁ బోవుచున్నాను.  
నాతో నింకెవరైన వత్తురా ?

మల్లయ్య బ్రహ్మయ్యలు :—మే మిద్దఱము వత్తుము.

మాచ :—అల్లయ్య మధుపయ్యలారా ! శివునిదయవలన మీకు  
నేత్రములు వచ్చుచున్నవి. మీరు శివద్రోహివధఁ గను  
లారఁ జూడవచ్చును.

మధు :—(కనులుతెరిచి) నేనింక నే చేతులు నా కనులు పెట్టి  
కించెనో, యాచేతులు విఱుగుట చూచెదను.

అల్ల :—(కన్నులుదెరిచి) నే నీరాజద్రోహము జరిగిన పురములో  
నుండను. నే నీపురమునుండి వెడలిపోవుచున్నాను. బసవా!  
బిజ్జలుఁడు శివద్రోహము చేయలేదు. నీవును శివభక్తులంద  
ఱును, మేమును రాజద్రోహము చేసినాము. శివద్రోహము  
నకు శిక్షయుండి రాజద్రోహమున కుండకపోదు.

జగ :—శివద్రోహమునకుఁ గళ్యాణకటకము నశించుచున్నది.  
రాజద్రోహమునకు వీరశైవమతము నశించుచున్నది.

బస :—జగదేవా ! నీవు బిజ్జలుని వధింపనక్కఱలేదు.

జగ :—బసవా ! వాగ్దానము చేసినది నేను. ఇదివరకే వధింపు  
మని యాజ్ఞ యిచ్చితివి. నేను మాట తిరిగిపోను.

బస :—నీవు మాట తిరిగిపోవని నాకును బిజ్జలునకు నిద్రఱకుఁ  
డెలియును. నీచేత నా వాగ్దానము చేయించుట—సంగ !  
సంగ !

(ఇని విష్ణుంభము.)

సైతం (తరువాత శయ్యామందిరగతుడై విజ్ఞులుడు ప్రవేశించును.)

విజ్ఞ :- మొన్నఁ గోపపడినప్పటినుండియు నీల నా దగ్గఱకు వచ్చుటలేదు. ఆరోజు పాడినపాటకూడా నాకు విసుగే కలిగించినది. నీలకు వివాహము చేయవలయును. ఈ పట పొత్తుకొనుచున్నది. నీల మునుపు చాల మంచి పాటలు పాడెడిది. ఈ నడుమ పాడుచువచ్చినవానిలో వట్టి సంబోధనలే తప్ప భావనాబలము లేదు. మా నీల గొప్ప కవయిత్రి. బసవనిపాటలకన్న బాగుగా నున్నవా నీల పాటలు. బసవఁడు మహాకవి. ఈపాట యెంత యద్భుతముగా వ్రాసినాడు.

అక్కజం బక్కజం బక్కజం బయ్యె  
నిక్కి లోకం లెల్ల నీలకంఠుండె  
హరునికంఠము చివురాకులో నుండె  
హరునిజటాకృతి శరవణం బయ్యె  
శివునిరేఁజిటునవ్వు చిటుపూవు లయ్యె  
భవునిమైబూని గేదగివుప్పొడయ్యె

అక్కజం బక్కజం బక్కజం బయ్యె  
నిక్కి లోకము లెల్ల నీలకంఠుండె  
తూరుపుకోసలోఁ దోచినమబ్బు  
తొలిసామి మెయి కాంతి దోచినదేమి  
కొనసల్లమబ్బొండు కోసగాఁ దేలి  
పసలజటాజూటభావ మొందినది—అక్కజం—

.ప్రజయెల్ల హృదయాంతరాశంబునందు  
హరునివైఖరి సచ్చిదానందులైరి  
మహి జడమ్ములు జంగమమ్ములుకూడ  
వహించె శివదేవు బత్తికొమ్మరులు— అక్కజం—

నాకు నిద్ర వచ్చుచున్నది.



నీల :- (ప్రవేశించి)

రమ్మన్నాడోయ్ పరమశివుడు నను రమ్మన్నాడోయ్

రమ్మని కనుసన్నలుచేసి చిమ్మి చేతివ్రేలాడించె

నను రమ్మని రమ్మని కనుసిరాడోయ్—

రాజా మాళిగల తలయాడించుచు—రమ్మన్నా—

పలపించాడోయ్ రమ్మను నను పట్టించుకురమ్మని పంపించాడోయ్

తమ్మియడుగు లిలపై నుంచుచు నెమ్మది నెమ్మదిగా మాయమ

వచ్చినది—రమ్మన్నాడోయ్

కరములు చాచిందోయ్, అమ్మ నన్ను రమ్మన మని చివురుల—

కరములు సాచిందోయ్

కంకణములు ఘలుఘలుని మ్రోగంగ మంకెపూవులు చూపులు

చూచుచు రమ్మన్నాడోయ్

బిజ్జ :- నీలా ! ఎవరు రమ్మన్నాడు ?

నీల :- పరమశివుడు నను రమ్మన్నాడోయ్.

బిజ్జ :- ఎక్కడకు రమ్మన్నాడు ? మఱి నీవు వెళుతున్నావా ?

నీల :-

ఘలంఘలలుగా కాలిగజ్జయలు కదలిపోయెడిని నీలలోన

తలత్తలలుగా వెండికొమ్ములూ తగుతుతుతు గొ వెండిలోయలకు

హలహలము తిన్నట్టిసామి పోహారునేసి యెన్నాళ్లు లైసనిము

నీల చిక్కినది నీల స్రుక్కినది నీల లోన గగ్గోలుపడ్డది

ఏదో పురాకృతపు కాపవకమునా యిలకురాక మఱి తప్ప దయ్యెడిని

హలా ! హలా ! మహేశీదేవీ ! హలా ! హలా ! వారాహీదేవీ

సఖుల్ వచ్చితిని మీరు నా బరిష్టంగమందునా పూసగావలె

నుఖులున్నది ధారుణితేజీ సారినమిమ్ముల గలియంగ వచ్చెద నిదె

—ఘలంఘలలుగా—

బిజ్జ :—నీలా ! ఎక్కడికి పోయెదవు ?

నీల :—నా తొలినివాసమైన శివలోకములకు పోతున్నాను.

బిజ్జ :—అమ్మా ! పెండ్లియీడువచ్చిన పిల్లవు. ఇట్లల్లరిగాఁ దిరిగిపోవో మర్యాదకాదు, తల్లీ !

నీల :—

ఈడులేదు శివలోకభూములను, జోడులేదు శివలోకభూములను  
కూడి నమను కాలమ్ము స్వమును, జోడుకట్టవా శివలోకమ్ముల  
లేనిమాట లేనిటికాడెదవో, లింగరూప మొక్కటియే మలపై  
కానిపోని యపవాదులు పలుకకు, లేనిపోని పుర్యాదలు చెప్పకు

—ఈడులేదు.—

పంపిశివుడు కనుమాయుటతోఁ దెరలుతెరలుగాఁ జిమ్మజీకటులు  
తెరలి వేడిలేని యెండయుమంచు నురియని వెన్నెల కూడియాడెడిని

—ఈడులేదు—

వెలుగుపండ్లులు విచ్చెడు నెల్లెడ కలుగునొక్కడే సుఖభావ మ్మది  
కలుగబోవు సంకల్పనికల్పము లలఘువులై శివలోకభూములను

—ఈడులేదు—

నీల :—నేను వెళుతున్నాను.

బిజ్జ :—నీలా ! ద్వారబంధము లన్నియు మూయబడియున్నవి.

నీల :—నేను బంధములన్నియుఁ దీయఁగలను.

బిజ్జ :—నీలా ! కొన్ని గడియలు పైన నున్నవి. చిన్నపిల్లవు  
నీ కిందవు. కొన్నిటి కినుపగుదియ లడ్డమువేసియున్నవి.  
వాని నెత్తుటకు నీ పసిచేతులకు బలము చాలదు.

నీల :—

ఎచటిదో ఆ కాశమే తలపాగ శివుని కండును చిట్టచివరితారకలే  
స్వామి చేయి త్రి జల్లరాలఁ గొట్టు ఈతారలుగాని యింతింతపూలు

ఇలకు మంటికిగాని యేమాడుపురములో అలమిచేతులతోడ

నారెబోబోవుడు

వానిబాహులలోన బలమెంతకలదో! కానరానిపిఠుండు కలడు

నాదారిలో—

(నీల పోబోవును.)

బిజ్జ:—నీలా! నీవు పోయి సుఖముగా నిద్రింపుము. తేవు  
మఱలఁ గొన్ని పాటలు పాడవచ్చును.

నీల:—నా పాట లై పోయినవి. నే నింకఁబోయి నిదురపోతాను.  
(నిష్క్రమించును.)

బిజ్జ:—నాకును నిద్రవచ్చుచున్నది. నీల నిజముగాఁ దలుపులు  
తెఱచుకొని పోవునా? రక్షకభటు లున్నారు. పోసీయరు.  
వా రొకవేళ రాజకుమార్తె యని తలుపులు తెఱతురేమో!  
నీల పోయి నిద్రపోదు నన్నది. పోయి నిద్రపోవును. ఈ  
పాటలు ప్రతిదినము నున్నవే.

(నిద్రించును.)

(జగదేవుడు, మల్లయ్య, బ్రహ్మయ్య ప్రవేశింతురు.)

మల్ల:—రక్షకభటులందఱను జంపితిమి. తలుపు లన్నియు నీల  
తెఱచి వెడలిపోయినది.

బ్రహ్మ:—నీల యీ యర్ధరాత్రమున నెచ్చటికిఁ బోవుచున్నది.

జగ:—అదిగో! బిజ్జలుడు. మహారాజా! జగదేవుడు  
నమస్కరించుచున్నాడు.

బిజ్జ:—(మేల్కొంచి) జగదేవా! ఇచ్చటి కెట్లు వచ్చితివి?  
రక్షకభటులు ని న్నెట్లు రా నిచ్చిరి? తలుపు లెవరు  
తెఱచిరి?

బ్రహ్మ:—రక్షకభటులను నేను జంపితిని.

మల్ల :—నీల తలుపులు తెరిచినది.

బిజ్జ :—ఓహో! మీ రిద్దరు శివభక్తులే. ఇంత యర్ధరాత్రమున నేల వచ్చితిరి? బసవేశ్వరున కపాయ మేమియు లేదుకద! జగదేవా! బసవేశ్వరుడు సుఖయైయున్నాడా? చూచితివా! నే నల్లయ్య మధుపయ్యల నేత్రములఁ దీయించితిని. బసవేశ్వరుఁ డా దుఃఖముచేత నాత్మహత్య చేసికొనలేదుగద! నిజముగా నీల వెళ్ళిపోయినదా? వెళ్ళిపోయినదా? ఎక్కడికి వెళ్ళిపోయినది? బసవేశ్వరుడు సుఖముగా నున్నాడా? ముం దది చెప్పుము.

జగ :—మహారాజా! సుఖముగా నున్నాడు.

బిజ్జ :—అయినకుఁ గోపము రాలేదుకద!

జగ :—కొంతవచ్చినది, కొంత రాలేదు.

బిజ్జ :—అల్లయ్య మధుపయ్యలకు మఱలఁ గన్నులు వచ్చినవా?

జగ :—వచ్చినవి.

బిజ్జ :—మీ రిప్పుడు వచ్చినపని యేమి?

బ్రహ్మ :—శివద్రోహిని నిన్ను వధించుటకు వచ్చితిమి.

బిజ్జ :—జగదేవా! నీవు కానిచో నిప్పు డేమిచేసెడివాఁడనో నీకుఁ దెలియునా? కన్నుమూసి కన్ను తెరిచునంతలో నేను పరమలఘువుగా దాటి, యీ మంచము మీ శిరములందు వేసి నొక్కి, మీ చేతులయందలి ఖడ్గములతో మిమ్ముఁ బొడిచి చంపెడివాఁడను.

(మల్లయ్య బ్రహ్మయ్యలు రాజును బట్టుకొనఁగారు.)

జగ :—తుచ్చులారా! వెనుకకు నుండుడు. పవిత్రమైన రాజదేహము మీయపవిత్రస్పర్శచేతఁ గలుషితము చేయకుడు.

మహారాజా ! కళ్యాణకటకమునుండి ప్రజలందఱును వెడలి పోయినారు. బసవేశ్వరాదులు కప్పడి సంగమయ్య దర్శనార్థమరిగినారు. ఇప్పు డీ కళ్యాణకటకమున నున్నది మేము ముగ్గురమే.

బిజ్జ :—జగదేవా! నాకు నిదురమత్తు వదలినది. నీవు వాగ్దానము చెల్లించుటకు వచ్చితివి కాబోలు.

జగ :—ప్రభూ ! చిత్తము.

బిజ్జ :—జగదేవా! నా యనంతరము నాకొడుకు రాజగును. నీవును బసవేశ్వరుడును వానికమాత్యులుగండు. నాకొడుకు రాజగుట బసవేశ్వరున కిష్టము లేనిచో బసవేశ్వరుని కుమారునకుఁ బట్టాభిషేకము చేయుము. చివరకు దక్షిణా పథమంతయు నొక్కగొడుగు క్రిందికిఁ దెచ్చి మహాసామ్రాజ్యముచేసి సనాతనమత మెంత చిరస్థాయియో యంతచిరస్థాయియైన రాజ్యము నిర్మింపుము. ఏమతమును దన్మత రక్షకుడైన రాజు లేనిచో నిలువదు. జగదేవా! బసవేశ్వరుఁ డింత యనూహళాలి యనుకొనలేదు. కళ్యాణకటకము పాడువడినచో బిజ్జలుని రాజ్యమొక్కటే పోదు, వీరకై వమతముకూడఁ గ్రమక్రమముగా నశించును.

జగ :—నేను బసవేశ్వరున కా సంగతి మనవిచేసియే వచ్చితిని.

బిజ్జ :—నేనింకఁ జెప్పవలసినమాట లేమున్నవి? తిరిగిపోయి బసవేశ్వరునితో నీ మాటలు తప్పకుండఁ జెప్పవలయును. నేను మిమ్ము మువ్వరిని దేలికగాఁ జంపఁగలను. కాని కటకము పాడువడిన తరువాత నేను గత్తిముట్ట నని ప్రతిజ్ఞచేసితిని. అదిగో ! త్రిశూలము! చూచితివా?

జగ :—మహారాజా !

( సీ. “పర్యంతథాత్రి సర్వము నల్లనై క్రమశశ్చేత్పైకి పైకి పాగుకొలది”  
మున్నగు పద్యము చదువును. )

బిజ్జ :—జగదేవా ! మొదటిసారి యీ త్రిశూలదర్శనము నేనును  
దైలపదేవుఁడును జేసితిమి. నేను దైలపదేవుని సంహరించి  
కాలచుర్యవంశము స్థాపించితిని. ఇప్పుడు మన మిర్వూర  
మును దర్శించితిమి. నీవు నన్ను సంహరించి నాతుడికోర్కీ-  
యా మహాసామ్రాజ్యమునకుఁ బునాది వేయుము. బస  
వేశ్వరునితో నిది నా యాజ్ఞ యని చెప్పుము. బసవఁ  
డీయాజ్ఞ నతిక్రమించెనేని నేను శపించుచున్నాను. అతని  
శైవమతము నిర్మూలమగును. ఆంధ్రకర్ణాటరాజ్యములు  
నశించినట్లే వానిమతముకూడ నశించిపోవును. ఈనేలఁ  
బుట్టిన మతములకుఁ జిట్టెఁడు నీళ్ళు పుట్టకుండఁ బోవును.

జగ :—

( తనకత్తి చంకలోఁ బెట్టుకొనఁగా దాని

చివర జగదేవుని ముందుకుఁ గనిపించుచుండును. )

బిజ్జ :—జగదేవా ! నీవు నాకు బాల్యమిత్రమవు. నాకమాత్యుఁ  
డవు. నా యుద్ధములు గెలిపించినాడవు.

గెలిచితి శత్రుమండలి నెల్ల నీకత్తికొన జ్వలజ్వల దగ్నికణము లురుల  
నేలితి ధారుణి నెల్ల నీ నీతివెల్లులు ధగధగదధ్వములను జూప  
పాలించితిని నెల్లప్రజల నీ కరుణాత్రోవలు జగజ్జనముల వశులఁ జేయ  
నపహరించితి నల్పనృపులశ్రీ నీలేజ మల నమచ్చిరులుగా నాచరింప

మాటతిరుగనివాడవు మంచివాడ

వసృతమాడనివాడవు నధికభక్తి

పూతహృదయాంతరాళుండవు జగదేవ !

నిన్నుఁ గౌగిలించు బూసఁగా నెమ్మి శలదు.

(కాగిలించుకోఁగా జగదేవుని కత్తి రాజహృదయములోఁ దూటిపోవును.)

జగ :—హాహా! రాజా! నావాగ్దానము వృథా చేయుచుంటివి. స్నేహితునివలె మాటాడి నన్ను వంచితివి. ఇదిగో నీ కింకను గొనయూపిరియున్నది. ఈకత్తితో నీకంఠ మెడపు చున్నాను.

(మల్లయ్య, బ్రహ్మయ్యలు దూరముపోవుదురు.

బిజ్జల జగదేవులమీద తేరపడును)

మల్లయ్య :—బ్రహ్మయ్యా! మనము పాటిపోవలయును. జగదేవుడు వచ్చి మనల నిద్రఱఁ జంపును.

బ్రహ్మ :—మనము పాటిపోయినను మనలను వెదకి పట్టుకొని చంపును. మల్లయ్యా! నాలోనుండి శివభక్తి వెడలిపోయినది. నామనస్సులో రాజభక్తి యుప్పొంగుచున్నది.

జగ :—

(ప్ర వేశించి)

భ్రాతృయగు సమాత్యుని కరవాలధార

త్రుంగి మరణించుటయ శివద్రోహఫలము

తండివఁటిరాజును జంపి తనదిగూడ

ప్రాణ మేదుట దుష్టవాగ్దానఫలము

నే నింకను మాటాడుచుంటినా? మాటాడు చుంటిని.

ఇంకను నాకత్తి నాగుండెలలో దిగఁబడలేదా? దిగఁబడ

లేదు. ఇదిగో నాగుండె యాడుచునేయున్నది. నాకత్తి

చేతిలోననే యున్నది.

బ్రహ్మ :—జగదేవా!

మల్ల :—జగదేవా!

జగ :—మీరిద్దఱు నిచ్చటనే యున్నారా?

కుంభుడొ జగదేవుని కూరితర ప  
తారథారాచనుద్రక్తధారములుగ  
మీ గళమ్ములు తెగకమున్నే గరగర  
కోసికొండోయి మీరె మీగొంతుకలను

మల్ల :- బ్రహ్మయ్యా ! గతిలేదు.

జగ :- గతిలేదు.

విభ్రుచే రాజహత్య కావించినారు  
ఇతనిచే రాజహత్య చేయించినారు  
కోరి శివభక్తహత్యలు కూడను జగ  
దేవుచేతఁ జేయింపక చావబొండు

మల్ల :- జగదేవా ! ఇదిగో ! చచ్చుచున్నాను.

(పాడుచుకొని చచ్చును)

బ్రహ్మ :- జగదేవా ! నేను చావను. నేను సంగమయ్యలోఁ  
గలసి పోయెదను.

జగ :- ఓహో ! నీ వెవ్వరవు ? కిన్నెర బ్రహ్మయ్యవా ? అవు  
నవును. సంగమేశ్వరునిలోఁ గలసిపోమ్ము. నిన్నిందాఁకటి  
నుండియు నే నెవ్వరో యనుకొనుచుంటిని. నీవు కిన్నెర  
బ్రహ్మయ్యవని నాకింతవఱకుఁ దెలియలేదు. బ్రహ్మయ్యా!  
మీ యింటిపేరు కిన్నెరవారని యెట్లు వచ్చినది ?

బ్రహ్మ :- నాసంగీతమునకు మెచ్చి నారదుఁడు నా కీ బిరుదము  
నిచ్చెను.

జగ :- అసంగీతము నాకొక్కసారి విన్నింపుము. నాయాత్మలో  
నుండి సంగీతమే పోయినది. మఱల నా యాత్మలోనికి సంగీ  
తము ప్రవేశపెట్టుము.



[బ్రహ్మయ్య :-

ఇరవ్వుదములొ సరస్సులం బిటుతరంగలందున విహరించెన్  
పరాత్పరుడు తన మృదంగచర్మము కరాంశులుల బ్రహ్మించెన్  
ధురాప్రసభమై యోంకారధ్వని నిరాశుకముగఁ జెలరెగెన్  
నిరాకృతింగాని నిరస్తసుఖమై నిరంతమై యొక తెలి వేచెన్  
గరుద్దిప్తమై కనక్కనకరుచి విహంగపతి యొకఁ డరుదెంచెన్  
ఇరవ్వుదములొ గరుచ్చటలబడి హృషీకసంతతి విప్పారెన్.

జగ :- నారదుడు నీకుఁ జక్కనిబిరుద మిచ్చినాడు. నేను  
బసవేశ్వరుని జూడఁబోవుచున్నాను. దయచేసి నా ప్రాణో  
త్క్రమణవేళ నింకొక పాటపాడి పొమ్ము. (పరిక్రమించి)  
[బ్రహ్మయ్య! ఇదియే బసవేశ్వరుని సాధము. కల్యాణ  
కటకవీధు లన్నియు ని ర్జ న ము లు గా నున్నవికదా!  
మాటాడుట కొక్కపురుగైన లేదు. అదిగో! సూర్యోదయ  
మైనది. పూర్వము సూర్యోదయవేళఁ గళ్యాణకటక  
మెట్లుండెడిది? [బ్రహ్మయ్య! నీవుపోయి యింట బస  
వేశ్వరుఁ డున్నాడేమో చూచిరమ్ము.

(బ్రహ్మయ్య నిష్క్రమించును.)

జగ :- బసవేశ్వరునితో నేను దిరిగివచ్చువఱకు నుండుమంటిని.  
ఆయన నన్ను మోసముచేసి పోయినాడేమో? చీచీ!  
నాచేత గురుహత్యగూడఁ జేయింపుకుండఁ బోయినాడు,  
ఏమి బసవడు?

బ్రహ్మ :- (తిరిగి వచ్చి) జగదేవా ! బసవేశ్వరుడును దక్కిన భక్తు లందఱును గూడలిసంగమునకుఁ బోయినారట ! ఈపాటి కక్కడ సంగమయ్యలో నై క్యమందియుందురట !

జగ :- థిక్ థిక్. బ్రహ్మయ్యా ! బసవనికి దేహముమీదఁ నింత యభిమాన మెందులకు ? తనదేహ మెన్నటికైన శివునిలో నొక భాగమగునా ? తన యాత్మ యెప్పుడైన శివునకు దూరముగా నున్నదా ? జగదేవుని నరకస్వర్గముల మధ్య నూఁగులాడఁజేసినాఁడు. పోనిమ్ము ! నీవు చావఁ బోవు చావే చెప్పెను. బిజ్జలా ! బిజ్జలా ! బల్లహా ! బల్లహా ! త్రిభువనమల్లా ! త్రిభువనమల్ల ! రా జ కు మా రు లు ను రాజసైన్యమును వచ్చి చంపకముందు నా చేతులతో నన్ను నేనే చంపుకొని నీయొద్దకు వచ్చుచున్నాను.

(తెరలో ధ్వని)

జగ :- బ్రహ్మయ్యా ! వింటివా ? బిజ్జలుని పుత్రులు విజృంభించి సర్వనాశనము చేయుచున్నారు. దేశమునందు వీర శైవులను వెదకివెదకి చంపుదురు. నీపవిత్రదేహము వారిచేఁ జిక్కనీయకుము. బిజ్జలుఁడు శివుని యవతారము. అతని పుత్రు లందఱును రాక్షసులు. వారి చేతిచావు పాప లోకములయందు దించును. బ్రహ్మయ్యా ! నేను బాడుచు కొనఁ బోవుచున్నాను. నారదుఁడు నీ కా బిరుద మిచ్చి నప్పుడు నీవు పాడినపాట పాడుము.

బ్రహ్మయ్య :-

పలపల పలపల సగేంద్రకస్యక జలజల జలజల నవ్వులు కురియన్  
 గలగల గలగల పసిండిమువ్వులు సలసల సలసల తరంగనుద్వలు  
 కదలాడెన్ మెదలాడెన్ నటియించెన్ ఘటియించెన్ గణగణలాడెన్  
 కనకన కనకన సగేంద్రకస్యక దొసదొస దొసదొస కరుణలు చిందగ  
 రణరణ రణమని మృదంగగవములు ధణధణ గణమని వృషేంద్రుఱింకలు  
 ప్రహరించెన్ విహరించెన్ తహతహలాడెన్.

(పాడుచుండగా జగదేవుడు పాడుచుకొని నచ్చును)

(తెర పడును.)

బ్రహ్మయ్య :- సంగా! సంగ...

స మా స్త ము.

